


மைத்திரிபால
கிளிநொச்சிக்கு
வருகை
தரவுள்ளார்

கிளிநொச்சி, ஜூன் 7
'சிறுவர்களைப் பாதுகாப்
போம்' தேசிய நிகழ்ச்சித் திட்
டத்தின் ஆரம்ப நிகழ்வு எதிர்
வரும் 18ஆம் திகதி கிளி
நொச்சி மாவட்டச் செயலக
கேட்போர் கூடத்தில் நடைபெ
றவுள்ளது. இந்த நிகழ்வில்
அரச தலைவர் மைத்திரி
பால சிறிசேன முதன்மை
அதிதியாகக் கலந்துகொள்
ளவுள்ளார். (5,105)

கஞ்சா வைத்திருந்த
குற்றச்சாட்டில்
ராணுவத்தினர் கைது

காங்கேசனில் சம்பவம்
யாழ்ப்பாணம், ஜூன் 7
கஞ்சாவை உடைமையில்
வைத்திருந்தனர் என்ற குற்
றச்சாட்டில் காங்கேசன்துறை
படைமுகாமில் பணியாற்றும்
இரண்டு இராணுவம் >> 23



உதயன்

மக்கள் மனம் நிறைந்த தமிழ் நாளிதழ்

இரண்டாம் பதிப்பு
விலை: 20
பக்கங்கள்: 28

சுடர் 33 கதிர் 193 வைகாசி 24ஆம் நாள் வியாழக்கிழமை 07 ஜூன் 2018 வள்ளுவர் ஆண்டு 2049

வடக்கில்
காற்றின்
வேகம்
அதிகரிக்கும்

யாழ்ப்பாணம், ஜூன் 7
யாழ்ப்பாணம்,
முல்லைத் தீவு,
வவுனியா மற்றும்
மன்னார் உள்ளட
நாட்டின் >> 23

நீரியல்வளத் திணைக்களம் நாளை முற்றாக முடக்கப்படும்

வடமராட்சி கிழக்கு இளைஞர்கள்,
மீனவ சங்கங்கள் அழைப்பு

யாழ்ப்பாணம், ஜூன் 7
வடமராட்சி கிழக்கில் வெளிமாவட்டங்க
ளிலிருந்து வந்து தங்கி நின்று கட
லட்டை பிடிப்பில் ஈடுபடும் மீனவர்களை
வெளியேற்றுவதற்கு ஆக்கபூர்வமான
எந்தவொரு நடவடிக்கையும் இதுவரை
யில் எடுக்கப்படவில்லை. கடற்புறையில்
நீரியல் வளத் திணைக்களம் >> 23



கடல்வளச் சுரண்டலால் கழுத்தை நெரிக்காதே

வடமராட்சி கிழக்கில்
நேற்றுப் போராட்டம் >> 23

போராட்டத்தில் சிறு குழப்பம்

யாழ்ப்பாணம், ஜூன் 7
வடமராட்சி கிழக்கில் வெளிமாவட்ட மீனவர்கள்
வந்து தங்கியிருந்து கடலட்டை பிடிப்பதற்கு
எதிராக கவனவீர்ப்பு போராட்டம் நேற்று நடத்
தப்பட்டது. போராட்டத்தின் இறுதியில், இளை
ஞர்களுக்கும் அந்தப் பகுதியைச் சேர்ந்த கடற்
புறையில் சம்மேளனத்தினருக்கும் இடையில்
கருத்து முரண்பாடு ஏற்பட்டது. >> 25

போராட்டம் நடக்கையிலும் வாடி அமைப்புத் தீவிரம்

யாழ்ப்பாணம், ஜூன் 7
வெளிமாவட்ட மீனவர்கள் வாடி அமைத்து கட
லட்டை பிடிப்பதற்கு எதிர்ப்புத் தெரிவித்து அந்
தப் பகுதி மக்களால் கவனவீர்ப்பு >> 25

உள்ளூராட்சித் தேர்தல் பின்னடைவு கூட்டமைப்பு நேற்றுக் கூடி ஆராய்வு

உள்வீட்டுக் குழிபறிப்புக்கும் காரணம் என்று தெரிவிப்பு

யாழ்ப்பாணம், ஜூன் 7
கடந்த உள்ளூராட்சித் தேர்தலில் தமிழ்த் தேசி
யக் கூட்டமைப்புக்கு ஏற்பட்ட பின்னடைவு
தொடர்பில், கூட்டமைப்பின் ஒருங்கிணைப்புக் குழுக்
கூட்டத்தில் ஆராயப்பட்டுள்ளது. கூட்டமைப்பாக
- ஓரணியில் பலமாக எதிர்வரும் தேர்தல்களை எப்

படி எதிர்கொள்வது என்று வியூகம் வகுக்கப்படுவது
தொடர்பிலும் ஆராயப்பட்டுள்ளதாகத் தெரியவரு
கின்றது.
தமிழ்த் தேசியக் கூட்டமைப்பின் ஒருங்கிணைப்புக்
குழுக் கூட்டம் மூன்று தடவைகள் ஒத்திவைக்கப்
பட்டிருந்த நிலையில், திடீரென நேற்று >> 25

தமிழ்த் தேசியக் கூட்டமைப்புக் கோரினால்
முதலமைச்சர் வேட்பாளராக களமிறங்குவேன்
கூட்டமைப்பின் ஒருங்கிணைப்புக் குழு
கூட்டத்தில் மாவை. எம்.பி. தெரிவிப்பு
யாழ்ப்பாணம், ஜூன் 7
தமிழ்த் தேசியக் கூட்டமைப்புக்
கோரினால் வடக்கு மாகாண
சபையின் முதலமைச்சர் வேட்
பாளராக களமிறங்க நான்
தயாராக இருக்கின் >> 25

சிங்கக்கொடி ஏற்ற மறுப்பு:
வடக்கு மாகாண கல்வி அமைச்சர்
ரி.ஐ.டியால் விசாரணைக்கு அழைப்பு
யாழ்ப்பாணம், ஜூன் 7
வடக்கு மாகாண கல்வி அமைச்
சர் கலாநிதி க.சர்வேஸ்வரனை
பயங்கரவாத தடுப்புப்பிரிவு
(ரி.ஐ.டி) விசாரணைக் கு
அழைப்பு விடுத்ததுள்ளது. வவு
னியா ஈரப்பெரிய குளம் பாடசா
லையில் மாணவர்க >> 25

மகேந்திரனைக் கண்டு பிடித்துத் தருமாறு
காணாமற் போனோர் பணியகத்தில் மனு
கொழும்பு, ஜூன் 7
மத்திய வங்கியின் முன்னாள்
ஆளுநர் அர்ஜன மகேந்திரன்
கடந்த மூன்று ஆண்டு கால
மாக காணாமற் போயுள்ளார்.
அவரைக் கண்டுபி >> 25

மக்களை ஏமாற்ற
முயன்றவர் மாட்டினார்
யாழ்ப்பாணம், ஜூன் 7
கிராம அலுவலர் எனத் தெரி
வித்து ஏமாற்ற முயன்றவர் பொது
மக்களால் பிடிக்கப்பட்டு யாழ்ப்பா
ணம் பொலிஸாரிடம் ஒப்படைக்
கப்பட்டுள்ளார். யாழ்ப்பாண
மாவட்டச் செயலகத் >> 25

வவுனியாவில் பிரதேச சபைத் தவிசாளரின் வாகனம் மீது கல் வீச்சு

வவுனியா, ஜூன் 7
தமிழ்த் தேசியக் கூட்டமைப்பின்
ஆளுகைக்கு உட்பட்ட, வவுனியா
தற்கு தமிழ் பிரதேச சபைத் தலைவர்
து.நடராஜசிங்கம் பயணித்த பிரதேச
சபைக்கு சொந்தமான >> 25

சிங்களக் குடியேற்றம்: கூட்டமைப்பு எம்.பிக்கள் ஆராய்வதற்குத் தீர்மானம்

யாழ்ப்பாணம், ஜூன் 7
வவுனியா, முல்லைத்தீவு
மாவட்டங்களில் மேற்
கொள்ளப்படும் சிங்கள
குடியேற்றங்கள் தொடர்பில்
தரவுகளுடன் ஆராய்வ
தற்கு தமிழ்த் தேசியக் கூட்
டமைப்பின் நாடாளுமன் >> 25

பாதுகாப்புப் படையினருக்கு காணி முக்கியம் பணியகத்தை வேறு இடத்தில் அமையுங்கள்

ஒட்டுசுட்டான் நீர்ப்பாசனப் பணியகக் காணியை விடுவிக்க
எழுப்பிய கேள்விக்கு தலைமை அமைச்சர் ரணிலின் பதில்
கொழும்பு, ஜூன் 7
வடக்கு-கிழக்கில் முப்படியினரின்
கட்டுப்பாட்டின் கீழுள்ள விடுவிக்கப்
படக்கூடியதென அடையாளம்
காணப்பட்டுள்ள தனியார் மற்றும்
அரச நிறுவனங்களுக்குரிய காணி
கள் உரிய பாதுகாப்பு மதிப்பீட்டின்
பிரகாரம் இன்னும் இரண்டு ஆண்
டுகளுக்குள் விடுவிக்கப்படும்.
தலைமை அமைச்சர் ரணிலின் விக்கி
ரமசிங்க இவ்வாறு நேற்றுத் தெரி
வித்தார்.
நாடாளுமன்றத்தில் தலைமை
அமைச்சரிடமிருந்து நேரடிப் பதி
லைப் பெறுவதற்கான >> 25

யாழ்ப்பாணம், ஜூன் 7
பல்கலைக்கழகத்தில்
பேரெழுச்சியுடன்
தமிழீழ மாணவர்
எழுச்சிநாள் நிகழ்வு
(விரிவு - பக்:2)

முதலமைச்சரின் உரைகள்
புத்தகமாகின்றன
(விரிவு - பக்:12)

முல்லையில்
சிறுமி வன்புணர்வு:
சந்தேகத்தில் உறவினர் கைது
(விரிவு - பக்:12)

போருக்குப் பின்னர் நட்புருந்த
400 தென்னகர்கள், 850 பப்பாசிகள்
யானைகளால் துவம்சமாகியுள்ளன
எவருமே கண்டுகொள்ளவில்லை
(விரிவு - பக்:11)

பல்கலை பகிடிவதையை
தடுக்கச் சிறப்புச் செயலி
நேற்று அறிமுகம்
(விரிவு - பக்:13)

ஓ.எல். பரீட்சையில்
சுகாதார பாடத்தை
கட்டாயமாக்கத் தீர்மானம்
(விரிவு - பக்:7)

பிரபாகரனின் பெயர் உச்சரிப்பதை
நாட்டில் தடை செய்ய வேண்டுமாம்
இனவாதம் கக்குகிறார் சம்பிக்க
(விரிவு - பக்:6)

டெங்கு ஒழிப்புத்திட்டம் ஆரம்பம்

மட்டக்களப்பு, ஜூன் 7

மண்முனை தென்மேற்கு பிரதேச சபை எல்லைக்குட்பட்ட மகிழத்தீவு மருத்துவ மனை பகுதி மற்றும் மண்முனைவாவியிலிருந்து மகிழத்தீவு பிரதேச வீதிகளின் ஓரங்களைத் தூய்மைப்படுத்தும் செயற்பாடு நேற்று முன்தினம் முன்னெடுக்கப்பட்டது.

உலகசுற்றாடல்தினத்தினை முன்னிட்டும், டெங்கு நுளம்பு பெருகும் இடங்களை இல்

லாமல் செய்யும் நோக்கிலும் இந்தச் செயற்பாடு முன்னெடுக்கப்பட்டது எனத் தெரிவிக்கப்பட்டது.

பாடசாலை மாணவர்கள், மண்முனை தென்மேற்கு பிரதேச சபையின் தவிசாளர், உறுப்பினர்கள், சபை உறுப்பினர்கள், வைத்தியசாலையின் மருத்துவ அதிகாரி, பொதுச் சுகாதார பரிசோதகர்கள், உறுப்பினர்கள் ஆகியோர்கள் இணைந்து இந்தச் செயற்பாட்டை முன்னெடுத்தனர். (று-ரி5)



புதிய பிரதி சபாநாயகராகத் தெரிவு செய்யப்பட்ட ஐக்கிய தேசியக் கட்சியின் நாடாளுமன்ற உறுப்பினர், ஆனந்த குமாரசிற்றி, நாடாளுமன்றக் கட்டடத் தொகுதியிலுள்ள பிரதி சபாநாயகருக்குரிய அலுவலகத்தில் நேற்று கடமைகளைப் பொறுப்பேற்றார். (று-ரி2)

யாழ். பல்கலைக் கழகத்தில் மாணவர் எழுச்சி நாள் நிகழ்வு

யாழ்ப்பாணம், ஜூன் 7

மாணவர் எழுச்சி நாள் நிகழ்வுகள் நேற்று யாழ்ப்பாணம் பல்கலைக் கழகத்தில் நடைபெற்றன.

முற்பகல் 10.30 மணியளவில் கைலாசபதி கலையரங்கில் நிகழ்வுகள் நடைபெற்றன. தமிழ் மக்களின் விடுதலைக்காகத் தன் உயிரை மாய்த்துக் கொண்ட தியாகி பொன். சிவ குமாரனின் உருவப் படத்துக்கு மலர்தூவி அஞ்சலி செலுத்தப்பட்டது. நிகழ்வில் விரிவுரையாளர்கள், மாணவர்கள் எனப் பலர் கலந்து கொண்டனர்.

சிங்கள இனவாதத்தால் தமிழ் மக்களுக்கெதிரான கொடுமைகளும் படுகொலைகளும் கட்டவிழ்த்துவிடப்பட்டு, தமிழ் மக்களின் சுதந்திர இருப்பு சிதைக்கப்பட்டது. அன்று மாணவனாகவிருந்த தியாகி பொன். சிவகுமாரன் தமிழ் மக்களின் உரிமைகள் மீட்கப்படுவதற்கும் சுதந்திர இருப்பை உறுதிசெய்வதற்கும் ஆயுதப் போராட்டமே சரியான மார்க்கம் என்பதை உணர்ந்து சிங்கள இனவாதத்திற்கெதிராக ஆயுதமேந்திய போராட்டத்தை முன்னெடுத்தார். தமிழீழ மக்கள் மனங்களில் விடுதலைத் தீப்பொறியை இட்டுச்சென்ற அந்த மாணவனின் அந்த மாவீரனின் நினைவுநாளை நினைவுகூர்ந்து ஆண்டுதோறும் தமிழீழ மாணவர் எழுச்சி நாள் கொண்டாடப்படுகின்றது. (று)



வீதியோர வியாபாரிகளின் உடைமைகள் நேற்று பறிமுதல் நல்லூர் பிரதேச சபை நடவடிக்கை

யாழ்ப்பாணம், ஜூன் 7

அறிவித்தல் வழங்கப்பட்ட பின்னரும் வீதியோரங்களில் வியாபாரத்தில் ஈடுபட்டவர்களின் உடைமைகள் நல்லூர் பிரதேச சபையால் நேற்றுப் பறிமுதல் செய்யப்பட்டன. நல்லூர் பிரதேச சபையின் எல்லைக்குள் வீதியோரங்களில் விற்பனையில் ஈடுபடும் வியாபாரிகள் உடனடியாக அவற்றை நிறுத்த வேண்டும் என்று கடந்த மாதம் பத்திரிகைகள் ஊடாக விளம்பரப்படுத்தப்பட்டிருந்தது.

வியாபாரிகளுக்கு ஒரு மாதம் அவகாசம் வழங்கப்பட்டிருந்த நிலையில் வீதியோர வியாபாரிகளுக்கு எதிராக நேற்று நல்லூர் பிரதேச சபையால் நடவடிக்கை எடுக்கப்பட்டது. வீதியோரங்களில் விற்பனை மேற்கொண்டவர்களின் உடைமைகள் பிரதேச சபையினரால் உழவு இயந்திரத்தில் ஏற்றி எடுத்துச் செல்லப்பட்டன. (று-105)

நேற்றுடன் முடிவுக்கு வந்தது தபால் ஊழியர் போராட்டம்!

தீர்வு இழுத்தடிக்கப்பட்டால் போராட்டம் தொடரும் எனவும் எச்சரிக்கை

யாழ்ப்பாணம், ஜூன் 7

அஞ்சல் மற்றும் தொலைத் தொடர்பு உத்தியோகத்தர்கள் சங்கத்தினரின் இரு நாள் அடையாள பணிப் புறக்கணிப்பு போராட்டம் முடிவுக்கு வந்தது. நேற்று நாடு முழுவதிலுமுள்ள அஞ்சலகங்களில் வழமையான அலுவல்கள் இடம்பெற்றது என்று தெரிவிக்கப்பட்டது. எமது பிரச்சினைகளுக்குத் தீர்வை வழங்க அரசு நடவடிக்கை எடுக்காவிட்டால் எதிர்வரும் நாட்களில் பாரிய தொழிற்சங்கப் போராட்டத்தை முன்னெடுப்போம் இவ்வாறு தபால் தொழிற்சங்கம் தெரிவித்துள்ளது.

கடந்த குடியிருந்துக்கிழமை நள்ளிரவோடு ஆரம்பித்த நாடு தழுவிய இருநாள் தொழிற்சங்க அடையாள பணிப் புறக்கணிப்பு நடவடிக்கையால் அஞ்சலகங்கள் செயலிழந்திருந்தன. இந்த நிலையில், ஏழு கோரிக்கைகளை முன்வைத்து இந்த பணிப் புறக்கணிப்புப் போராட்டம் இடம்பெற்றதாகச் சங்கம் தெரிவித்தது.

12 வருடங்களாக நிகழும் அஞ்சல் சேவைப் பிரச்சினைகளுக்கு உடனடியாகத் தீர்வு வழங்க வேண்டும், 5 வருடங்கள் கடந்த 2 ஆம் வகுப்பு நியமனங்களை உடனடியாக உறுதி செய்ய வேண்டும், கணினி தொழிற்சங்கக் கோளாறுகளைச் சீர் செய்ய வேண்டும், ஜனவரி 10 ஆம் திகதி வாக்குறுதியளித்த அமைச்சரவை பத்திரத்துக்கு அனுமதி வழங்கி தீர்வைப் பெற்றுக் கொடுக்க வேண்டும், 2012 பொறுப்புப் பரீட்சையை நடைமுறைப்படுத்தும், விரிவுரையாளர் சம்பளத்தை புதிய சம்பளத்துக்கு பெற்றுக் கொடுக்க வேண்டும், பொறுப்புப் பரீட்சையில் சித்தியடைந்த 1 ஆம் வகுப்பு உத்தியோகத்தர்களுக்கு எம்.என். 7 வேதன மட்டத்தைப் பெற்றுக் கொடுக்க வேண்டும் ஆகிய கோரிக்கைகளை முன்வைத்தே இந்தப் போராட்டம் இடம்பெற்றது என்று தெரிவிக்கப்பட்டது.

சக்தி வாய்ந்த அஞ்சல் மற்றும் தொலைத் தொடர்பு உத்தியோகத்தர்கள் சங்கத்தினரின் வேலை நிறுத்தத்தால் நாட்டின் அஞ்சல் சேவை நிறுத்தப்பட்டதால் அஞ்சலகங்கள் மூலமாக அலுவல்களை முடித்துக் கொள்வோர் சிரமங்களை எதிர்நோக்கியிருந்தனர்.

இதேவேளை, தபால் திணைக்களச் சேவை தொடர்பான யாப்பை மறுசீரமைத்து நடைமுறைப்படுத்த தாமததபால் திணைக்களத்தில் நீண்டகாலமாக நிலவும் வெற்றிடங்கள் நிரப்பப்படாமல் போன்ற இன்னும் பல கோரிக்கைகளை முன்வைத்து ஒருங்கிணைந்த தபால் தொழிற்சங்கங்களின் கூட்டமைப்பும் ஜூன் 12 ஆம் திகதி தொடக்கம் நாடு தழுவிய ரீதியில் தொடர்ச்சியான வேலைநிறுத்தப் போராட்டத்தில் ஈடுபடவுள்ளன என்று அறிவித்துள்ளது.

அதேவேளை, பணிப் புறக்கணிப்பு நடத்தப்பட்டபோதிலும் தபால் நடவடிக்கைகளுக்கு எவ்வித அழுத்தங்களும் ஏற்படவில்லை என்று தபால்மா அதிபர் ரோஹண அபேரத்தன கூறினார். சிறிய அளவிலான பிரச்சினைகளே ஏற்பட்டன என்றும் அவர் கூறியுள்ளார். (று-ரி2,17)

இதேவேளை, தபால் திணைக்களச் சேவை தொடர்பான யாப்பை மறுசீரமைத்து நடைமுறைப்படுத்த தாமததபால் திணைக்களத்தில் நீண்டகாலமாக நிலவும் வெற்றிடங்கள் நிரப்பப்படாமல் போன்ற இன்னும் பல கோரிக்கைகளை முன்வைத்து ஒருங்கிணைந்த தபால் தொழிற்சங்கங்களின் கூட்டமைப்பும் ஜூன் 12 ஆம் திகதி தொடக்கம் நாடு தழுவிய ரீதியில் தொடர்ச்சியான வேலைநிறுத்தப் போராட்டத்தில் ஈடுபடவுள்ளன என்று அறிவித்துள்ளது.

அதேவேளை, பணிப் புறக்கணிப்பு நடத்தப்பட்டபோதிலும் தபால் நடவடிக்கைகளுக்கு எவ்வித அழுத்தங்களும் ஏற்படவில்லை என்று தபால்மா அதிபர் ரோஹண அபேரத்தன கூறினார். சிறிய அளவிலான பிரச்சினைகளே ஏற்பட்டன என்றும் அவர் கூறியுள்ளார். (று-ரி2,17)

பசில் மீதான வழக்கு: நவ. 1 விசாரணை

கொழும்பு, ஜூன் 7

2 ஆயிரத்து 991 மில்லியன் ரூபாவை முறைகேடாகப் பயன்படுத்தினார் என்ற குற்றச்சாட்டில் முன்னாள் அமைச்சர் பசில் ராஜபக்ச உள்ளிட்ட 4 பேருக்கு எதிராக சட்டமா அதிபரால் தொடரப்பட்ட வழக்கு மீதான விசாரணை எதிர்வரும் நவம்பர் மாதம் முதலாம் திகதி ஆரம்பமாகவுள்ளது. இந்த வழக்கு நேற்று கொழும்பு மேல்நீதிமன்றில் எடுத்துக் கொண்ட போது நீதிபதி ஆர். குருசிங்க இந்த உத்தரவைப் பிறப்பித்தார். இந்தத் திகதியில் வழக்கின் 4 ஆவதும், 21 ஆவதும் முறைப்பாட்டாளர்கள் சாட்சியமளிக்க முன்னிலையாக வேண்டும் என அழைப்பாணை விடுக்கப்பட்டுள்ளது.

கடந்த அரசு தலைவர் தேர்தல் காலப்பகுதியில் தீவினெனும் அபிவிருத்தி திணைக்களத்தின் 2 ஆயிரத்து 991 மில்லியன் ரூபாவை முறைகேடாகப் பயன்படுத்தினார் என்று அவர்கள் மீது குற்றம் சுமத்தப்பட்டுள்ளது. (று-ரி5)

மாணவத் தலைவருக்கான தலைமைத்துவப் பயிற்சி

மட்டக்களப்பு, ஜூன் 7

அக்கரைப்பற்று சிறி இராமகிருஷ்ண கல்லூரியில் கல்வி பயிலும் மாணவத் தலைவர்களுக்கான தலைமைத்துவ பயிற்சிக் குருத்தரங்கு நேற்று நடைபெற்றது. மகந்தோதய ஆய்வு மண்டபத்தில் கல்லூரி முதல்வர் திருமதி கே. சோம்பால தலைமையில் நடைபெற்ற கருத்தரங்கில் தென் கிழக்குப் பல்கலைக்கழக முகாமைத்துவப்பித்திரகுணபாலன் மாணவர்களுக்கான தலைமைத்துவப்பயிற்சிகளை வழங்கினார்.

இதில் கல்லூரியின் பிரதி அதிபர் தயா ரூபன், ஆசிரியர்கள், மாணவர்கள் கலந்து கொண்டனர். (று-ரி5)

கிழக்கு பல்கலைக்கழக மாணவர்கள் ஆர்ப்பாட்டம்

மட்டக்களப்பு, ஜூன் 7

சைட்டம் தனியார் மருத்துவ கல்லூரியை நிரந்தரமாக மூடிவிட வேண்டும் எனக் கோரி நேற்று கிழக்குப் பல்கலைக்கழக மாணவர்கள் ஆர்ப்பாட்டத்தில் ஈடுபட்டனர்.

கிழக்குப் பல்கலைக்கழகத்தின் மாணவர் ஒன்றியத்தின் ஏற்பாட்டில் மட்டக்களப்பு வந்தாறு மூலை வளாக முன்றலில் நடைபெற்ற ஆர்ப்பாட்டத்தில் மாணவர்கள் பலரும் கலந்துகொண்டனர்.

மாணவர்கள் தமது கோரிக்கைகளுக்கான பதாதைகளை ஏந்திய வண்ணம் விடுதி பகுதியிலிருந்து புறப்பட்டு பிரதான வீதியோரம் நின்று தமது கோஷங்களை எழுப்பினர். (று-ரி5)

கொள்ளையடித்த பாட்டி கைது

கண்டி, ஜூன் 7

கண்டி, நாவலப்பிட்டி பகுதியிலுள்ள வர்த்தக நிலையத்தில் இருந்தவர்களை ஏமாற்றிப் பணம் கொள்ளையடித்த 75 வயதுடைய பாட்டி ஒருவர் கைது செய்யப்பட்டுள்ளார்.

இந்தச் சம்பவம் நேற்று நடந்தது. நாவலப்பிட்டிய, பிரதேசத்தைச் சேர்ந்த பொக்க ஆச்சி என அழைக்கப்படும் பாட்டியை இவ்வாறு கைது செய்யப்பட்டுள்ளார். வர்த்தக நிலையத்துக்குச் சென்ற பாட்டி அங்கிருந்த பெண்களிடம் எரிவாயு சிலிண்டர் ஒன்றை தெரிவித்து தருமாறு கூறியுள்ளார். அந்த பெண்கள் சிலிண்டர் தெரிவித்து சென்ற சந்தர்ப்பத்தில் அவர்களின் பைகளில் இருந்த பணப் பையை எடுத்த பாட்டி, சிலிண்டர் கொண்டு செல்ல முச்சக்கர வண்டி ஒன்றை அழைத்து வருவதாக கூறி அங்கிருந்து தப்பிச் சென்றுள்ளார். அந்தப் பைக்குள் 15000 பெறுமதியான கையடக்க தொலைபேசி, மோதிரம், வங்கிக் கடன் அட்டை உட்பட பெறுமதியான பொருள்கள் மற்றும் 5800 ரூபா பணமும் இருந்ததாக தெரிவிக்கப்பட்டுள்ளது. அவரை நீதிமன்றத்தில் முற்படுத்துவதற்கான நடவடிக்கைகளைப் பொலிஸார் மேற்கொண்டுள்ளனர். (று-ரி5)



நெடுந்தீவில் விழிப்புணர்வு ஊர்வலம்



நெடுந்தீவு, ஜூன் 7 பன்னாட்டுக்கைத்தல் எதிர்ப்பு தினத்தை முன்னிட்டு நெடுந்தீவில் விழிப்புணர்வு ஊர்வலம் நேற்று இடம்பெற்றது. நெடுந்தீவு பிரதேச செயலகம் சமுர்த்தி வேலைத் திட்டத்தின் கீழ் பிரதேச செயலர், எவ்.சி.சத்தியசோதி தலைமையில் இந்த ஊர்வலம் இடம்பெற்றது. பிரதேச செயலக முன்றலில் ஆரம்பிக்கப்பட்ட புகைத்தல் எதிர்ப்பு ஊர்வலம் பிரதான வீதி ஊடாக சென்று, நெடுந்தீவு பொதுச்சந்தை அருகில் மாதிரி சிகரெட்டுக்கள் எரிக்கப்பட்டதுடன் பிரதேச செயலரின் போதை ஒழிப்புத் தொடர்பிலான விழிப்புணர்வுக் கருத்துரையும் வழங்கப்பட்டது. இதன்போது, சமுர்த்தி கொடி வாரத்தை முன்னிட்டு, முதல் கொடி பிரதேச செயலருக்கு, அணிவிக்கப்பட்டது. இதில், பிரதேச செயலக கணக்காளர் என். சிவகுமாரன் சமுர்த்தி முகாமையாளர்கள், பிரதேச செயலக உத்தியோகத்தர்கள், சமுர்த்தி சமுதாய அடிப்படை அமைப்பின் உறுப்பினர்கள் மற்றும் பொதுமக்கள் எனப் பலர் கலந்துகொண்டனர். (று.ரி2)



சாவ. சமுர்த்தி வங்கிக்கு கட்டடம் கோரிப் போராட்டம்

சாவகச்சேரி, ஜூன் 7

சாவகச்சேரி பிரதேச செயலக பிரிவுக்குரிய சமுர்த்தி வங்கிக் கட்டடம் அமைப்பதற்கு நகரசபை அனுமதி வழங்க வேண்டும் எனக் கோரி சமுர்த்திப் பயனாளிகள் நேற்றுப் போராட்டத்தில் ஈடுபட்டனர்.

சாவகச்சேரியில் சமுர்த்தி வங்கி அமைப்பதற்கான காணி வழங்குவது தொடர்பாக அனைத்து ஆவணங்களும் 2012 ஆம் ஆண்டு தென்மராட்சிப்பிரதேச செயலாளரால் காணித் திணைக்களத்துக்கு வழங்கப்பட்டிருந்தது. 2013 ஆம் ஆண்டில் அப்போது யாழ் மாவட்டச் செயலராக இருந்த சுந்தரம் அருமைநாயகத்தால் சமுர்த்திக் கட்டடம் அமைக்குமாறு அனுமதி வழங்கப்பட்ட நிலையில், அந்தக் காணியில் கட்டடம் அமைப்பதற்காக சமுர்த்தித் திணைக்களத்தினரால் 10 இலட்சம் ரூபா நிதி ஒதுக்கீடும் செய்யப்பட்டிருந்தது. இந்தநிலையில் சமுர்த்தி வங்கிக்கு வழங்கப்பட்ட காணியில் கட்டடம் அமைப்பதற்கான கட்டுமானப்பொருள்கள் பறிக்கப்பட்டிருந்த நிலையில், கட்டட கட்டுமானப் பொருள் களை சாவகச்சேரி நகரசபை அபகரித்துள்ளதாக சமுர்த்தித் திணைக்களத்தினரால் சாவகச்சேரி நீதிமன்றில் வழக்குத் தாக்கல் செய்யப்பட்டது. அப்போதைய சாவகச்சேரி நகரசபைத் தவிசாளரால் அந்

தக்காணியில் சமுர்த்தி வங்கிக் கட்டடம் அமைப்பதற்கு அனுமதி வழங்குவதாகத் தெரிவித்து அந்த வழக்கு முடிவுக்கு கொண்டுவரப்பட்டது. இதனையடுத்து சமுர்த்தி வங்கிக்குரிய கட்டடம் அமைப்பதற்கு இதுவரை சாவகச்சேரி நகரசபை இடையூறு விளைவித்து வருவதாகத் தெரிவித்து நேற்று சாவகச்சேரியில் சமுர்த்திப் பயனாளிகளின் ஏற்பாட்டில் ஆர்ப்பாட்ட மொன்று முன்னெடுக்கப்பட்டது. இந்த ஆர்ப்பாட்டத்தில், சமுர்த்திப் பயனாளிகள் சாவகச்சேரி நகரசபைக்கு எதிராகக் கோசங்களை முன்வைத்து ஆர்ப்பாட்டப் பேரணியில் ஈடுபட்டனர். சாவகச்சேரி டச்சு வீதியில் இருந்து ஆரம்பித்த நடைவணி காளி கோவில் சாலை முதன்மைவீதி வழியாகவந்த சமுர்த்திப் பயனாளிகள் பிரதேச செயலரிடம் மனு கையளித்த பின்னர் பேருந்து நிலையம், நீதிமன்றம் முன்பாக நடைவணியாக நகரசபைக்கு வந்தனர். அப்போது நகரசபையின் அமர்வு இடம்பெற்றுக் கொண்டிருந்தது. மக்கள் ஊர்

வலமாக வருவதைக் கண்ட உறுப்பினர்கள் அமர்விலிருந்து வெளியேறினர். இதனால் தவிசாளர் இரு பிரதிநிதிகளை மனுவுடன் அலுவலக அறைக்கு வருகை தருமாறு கூறியுள்ளார். நகரசபையின் வெளிக்கதவு மூடப்பட்டிருந்ததால் அங்கு கூடியிருந்த மக்கள் தவிசாளரை வெளியே வருமாறு ஆர்ப்பாட்டத்தில் ஈடுபட்டனர். ஆர்ப்பாட்டக்காரர்கள், மூடப்பட்டிருந்த சபையின் வெளிக் கதவை உடைத்துக் கொண்டு உள்ளே வர முயற்சித்தனர். அங்கு வந்த பொலிஸார் தவிசாளருடன் கலந்துரையாடி ஆர்ப்பாட்டத்தில் கலந்து கொண்டவர்களை சபை வளாகத்துக்குள் செல்ல அனுமதி அளித்தனர். பொலிஸாரின் வேண்டுகோளின் பிரகாரம் நடைவணியில் வந்த மூன்று பிரதிநிதிகள் தவிசாளரின் அறையில் சபையின் உறுப்பினர்கள் முன்னிலையில் தவிசாளரிடம் மனு கையளித்த பின்னர் கலைந்து சென்றனர் எனத் தெரிவிக்கப்பட்டது. (று.ரி2,9)

தேயிலை தொழிலாளர்களுக்கு கேடயங்கள் வழங்கும் நிகழ்வு

ஹற்றன், ஜூன் 7

ஹற்றன் தேயிலை நிறுவனத்தின் ஏற்பாட்டில் 16 தோட்டபகுதிகளைச் சேர்ந்த 250 தொழிலாளர்களுக்கு சான்றிதழ் மற்றும் கேடயங்கள் வழங்கும் நிகழ்வு ஹற்றன் பிரின்ஸ் மண்டபத்தில் நேற்றுக் காலை இடம்பெற்றது. தேயிலைத் தோட்டத்தில் சிறந்த முறையில் கொழுந்து பறிக்கும் தொழிலாளர்கள் மற்றும்



நாளாந்தம் தொழிலுக்கு வரும் தொழிலாளர்கள், மாதாந்தம் அதிகளவிடான வேதனையை பெற்றுக் கொள்ளும் தொழிலாளர்களுக்கு சான்றிதழ் மற்றும் கேடயங்கள் வழங்கி மதிப்பளிக்கப்பட்டது. நிகழ்வில் ஹற்றன் மற்றும் வட்டவலை நிறுவனத்தின் பிரதான வினேஸ்பாங் வல, மனித உரிமை மீறல்கள் முகாமையாளர் மிசேல்சேனாநாயக்கமருத்துவ அதிகாரி ஆனந்தவத்தியலிங்கம் ஹற்றன் பொலிஸ் வலயத்திற்கு பொறுப்பான அம்பேட்டியூ ஆகியோர் கலந்து



கொழும்பு, ஜூன் 7 அரசு தலைவர் அலுவலகப் பணிக்குழாம் அலுவலர்களின் பங்குபற்றுவது ஏற்பாடு செய்யப்பட்ட குருதி தான முகாம் நேற்று முன்தினம் கொழும்பு கோட்டை அரசு தலைவர் மாளிகையில் இடம்பெற்றது. அரசு தலைவர் மாளிகையில் குருதி தான முகாம் ஒன்று ஏற்பாடு செய்யப்பட்ட

அரசு தலைவர் மாளிகையில் முதல் தடவை குருதி தானம்

டமை இதுவே முதல் தடவையாகும். இதனை அரசு தலைவர் மாளிகையில் சிறிசேனவும் பார்வையிட்டார். இதன்போது அரசு தலைவர் மருத்துவக்குழுவினர் உட்பட பணிக்குழாமினரிடம் சுமுகமாக கலந்துரையாடினர். (று.ரி2)

பாராட்டி வாழ்த்துகின்றோம்

வல்வெட்டித்துறை சிறுபி தமிழ் நாட்டில் சாதனை தேசிய அளவில் தெரிவு இந்தியாவின் தமிழக மாநிலத்தில் 1.2.3 ஆம், 6.2016 ஆம் திகதிகளில் இடம்பெற்ற நீச்சல் போட்டியில் 11 வயதுக்கு உட்பட்ட பிரிவில் வல்வெட்டித்துறையை பூர்வீகமாக கொண்ட

செல்வி தனுஜா ஜெயக்குமார்

அதிக புள்ளிகள் பெற்று சம்பியன் சாதனை படைத்துள்ளார். தமிழகம் முழுவதிலும் இருந்து கலந்துகொண்ட போட்டியாளர்களில் 26 புள்ளிகள் பெற்று முதலிடம் பெற்றுள்ளார் என்பது குறிப்பிடத்தக்கது. பங்கு பெற்றிய போட்டிகளின் விவரம் Butterfly 50 meter - 33-30 Seconds Butterfly 100 meter - 1.15 Seconds, Free Style 50 meter - 31.89 Seconds, Free Style 100 meter - 1.09 Seconds இப்போட்டியானது தேசிய அளவினை தெரிவுபோட்டியாக நடைபெற்றது. இதில் நான்கு போட்டியிலும் செல்வி தனுஜா ஜெயக்குமார் தெரிவுசெய்யப்பட்டுள்ளார்

கிவர் சகல நூறகளிலும் சிறந்துவிளங்க இறைவனை வேண்டுகின்றோம் சகோதரி - டிலாஜினி



கமலமாம் பதம் சேர்ப்பாயே...

வீரமாகாளித் தாயே விளங்கு நல் தெய்வ மாதே பாரமாம் தமிழன் இங்கு பட்டிடு துன்பம் யாவும் தூரமாய் அகலப் போக்கி துணையதாய் காவல் நின்று காரணி எம்மை ஆண்டு கமலமாம் பதம் சேர்ப்பாயே...



கலாபூஷணம் குடாந்நூரான்

[இன்று (07.06.2018) வியாழக்கிழமை வணிகை வீரமாகாளியம்பாளினீ 4 ஆம் திருவிழா]



நடமாடும் மருத்துவ முகாம்

யாழ்ப்பாணம், ஜூன் 7
வடக்கு கடற்படைக் கட்டளையகத்துக்கு உட்பட்ட இலங்கை கடற்படையினர் யாழ்ப்பாணம் போதனா மருத்துவமனை மற்றும் யாழ்ப்பாண பிராந்திய சுகாதார சேவைகள் பணிமனை ஆகியவற்றின் உதவியுடன் நடமாடும் மருத்துவ முகாம் ஒன்று நெடுந்தீவு சமூக கலாசாரமையத்தில் அண்மையில் நடைபெற்றது. வடக்கு கடற்படைக் கட்டளைத்தளபதி அடமீரல் மொரில் விக்கிரமசிங்கவின் ஏற்பாட்டில் இந்த மருத்துவ சிகிச்சை முகாம் நடத்தப்பட்டது. தொற்றா நோய்கள், சிறுவர் சுகாதாரப் பிரச்சினைகள், வயோதிப உடல்நலக்குறைபாடுகள் மற்றும் நீண்டகால நோய்கள் ஆகியவற்றுக்கும் சிகிச்சைகள் வழங்கப்பட்டன. (7)

மகோற்சவம்

யாழ்ப்பாணம், ஜூன் 7
நல்லூர் மூத்தவிநாயகர் ஆலயத்தின் வருடாந்த மகோற்சவம் எதிர்வரும் 10ஆம் திகதி ஞாயிற்றுக்கிழமை காலை 10 மணிக்கு கொடியேற்றத்துடன் ஆரம்பமாகித் தொடர்ந்து 10 தினங்கள் இடம்பெறவுள்ளது. எதிர்வரும் 20ஆம் திகதி புதன் கிழமை காலை 9 மணிக்கு தேர்த்திருவிழாவும் மறுநாள் வியாழக்கிழமை மு.ப. 11 மணிக்குத் தீர்த்தத் திருவிழாவும் மாலை கொடி இறக்கமும் இடம்பெறவுள்ளன. மகோற்சவ காலத்தில் தினமும் மதியம் 12 மணிக்கு அன்னதானம் வழங்கப்படும் என ஆலய செயலாளர் த. விக்கினேஸ்வரன் தெரிவித்தார்.

தேசிய வீடமைப்பு அதிகார சபையால்

வலி. மேற்கில் 80 வீடுகள் அமைக்கப்படவுள்ளன

யாழ்ப்பாணம், ஜூன் 7
தேசிய வீடமைப்பு அதிகார சபையால் ஜே-160 அராலி மேற்கு கிராம அலுவலர் பிரிவில் 80 வீடுகள் அமைத்துக்கொடுக்கப்படவுள்ளன. வலி. மேற்குப் பிரதேச செயலாளர் பொன்னம்பலம் பிரேமநிதி இதற்கான நடவடிக்கையை எடுத்துள்ளார். வலி. மேற்குப் பிரதேச செயலாளர் பிரிவுக்கு

உட்பட்ட 80 பயனாளிகளில் 23 பயனாளிகளுக்கு வேள்த விசன் நிறுவனம் மலசை கூட வசதியை வழங்க முன்வந்துள்ளது. இவ்வாறான வீடு மற்றும் மலசைகூடங்கள் அமைக்கும் பயனாளிகளுக்கான கட்டட அனுமதியை முன்னுரிமை அடிப்படையில் காலம் தாழ்த்தாது வழங்கி உதவுமாறு பிரதேச செயலாளர் கேட்டுள்ளார். (எ-50)

பன்னாட்டு கவிதைப் போட்டியில் வேலணையூர் ரஜிந்தன் தெரிவு

யாழ்ப்பாணம், ஜூன் 7
யாழ்ப்பாண நூலக எரிப்பின் 37ஆவது ஆண்டின் நினைவாக பிரான்ஸ் நாட்டின் அனைத்துலக மனித உரிமைச் சங்கம் மற்றும் புனித பூமி இணையத்தளமும் இணைந்து இலக்கிய பூந்தோட்ட குழுமத்தின் ஊடாக உலகளாவிய ரீதியில் நடத்திய 'எரிந்தது நூலகமா இல்லை தாயகம்' என்ற தலைப்பிலான கவிதைப் போட்டியில் வேலணையூர் ரஜிந்தன் தெரிவாகியுள்ளார். 170 படைப்பாளர்கள் பங்குபற்றிய கவிதைப் போட்டியில் 37 வெற்றியாளர்கள் தெரிவு செய்யப்பட்டனர். இதற்கான விருது, சான்றிதழ் என்பன பிரான்ஸ் மாநாட்டிலே கடந்த 3ஆம் திகதி வழங்கி வைக்கப்பட்டன. (எ)


நூல் அறிமுக நிகழ்வு

யாழ்ப்பாணம், ஜூன் 7
முழுநேர அரசியல் செயற்பாட்டாளரும், மூத்த இடதுசாரியுமான தோழர் சி. கா. செந்திவேலின் அரசியல் பகுப்பாய்வு விமர்சன நூலான 'வடக்கோட்டையில் இருந்து முல்லைத்தீவு வரை' நூலின் 10ஆவது அறிமுக நிகழ்வு நாளையன்று தினம் சனிக்கிழமை மாலை 3.30 மணியளவில் அல்வாய் வடக்கில் அமைந்துள்ள இளங்கோ சனசமூக நிலைய பொதுநோக்கு மண்டபத்தில் இடம்பெறவுள்ளது. மூத்த எழுத்தாளர் சாகித்யரத்னா தெனியான் தலைமையில் இடம்பெறவுள்ள நிகழ்வில் அறிமுக உரையை எழுத்தாளரும் ஓய்வுநிலை உதவிக்கல்விப் பணிப்பாளருமான மு. அநாதரட்சகனும், நூல் மதிப்பீட்டுரையை ஆய்வாளரும், ஓய்வுநிலை பிரதிக்கல்விப் பணிப்பாளருமான பி. முத்துலிங்கம், கருத்துரைகளை ஆசிரியர்களாகவும், இளம் சமூகச் செயற்பாட்டாளர்களாகவும் விளங்குகின்ற அருளானந்தம் தர்சன், சூடாமணி தர்சன் ஆகியோரும், ஏற்புரையை நூல் ஆசிரியர் தோழர் சி. கா. செந்திவேலும் ஆற்றவுள்ளனர். ஆர்வலர்கள் அனைவரையும் கலந்துகொள்ளுமாறு வடமராட்சி சமூக மாற்றத்திற்கான நண்பர்கள் அழைத்து நிற்கின்றனர். (எ)

சிறுவர் பூங்கா அமைப்பதற்கு 12 பரப்புக்கு மேற்பட்ட காணி தேவை

சாவகச்சேரி நகரசபைத் தவிசாளர் சிவமங்கை தெரிவிப்பு

சாவகச்சேரி, ஜூன் 7
சாவகச்சேரி நகரசபையினால் சிறுவர் பூங்கா அமைப்பதற்கான ஏற்பாடுகள் மேற்கொள்ளப்பட்டு வருகின்றன எனவும் சபை எல்லைக்குட்பட்ட முதன்மைச் சாலையுடன் அண்டிய பகுதியில் 12 பரப்புக்கு மேற்பட்ட காணி உள்ளவர்கள் தொடர்பு கொள்ளுமாறும் விலைமதிப்பீட்டுத்தணைக்களத்தின் மதிப்பீட்டின் பிரகாரம் கொள்வனவு செய்யப்பட்டுமெனவும் நகரசபைத் தவிசாளர் சிவமங்கை இராமநாதன் அறிவித்துள்ளார். அவர் மேலும் தெரிவித்ததாவது: சாவகச்சேரி நகரசபை பகுதியில் சிறுவர் பூங்கா அமைக்குமாறு பொதுமக்கள் மற்றும் பொது அமைப்புக்களால் பல்வேறு கோரிக்கைகள் முன்வைக்கப்பட்டுள்ள போதிலும் அதனை அமைப்பதற்கு உரிய காணி வசதி கிடைக்காததால் அமைக்க முடியவில்லை. மீசாலையிலிருந்து நுணாவில் வரையான முதன்மைச் சாலையுடன் இணைந்த நிலையில் காணி வழங்க முன்வருவார்களாயின் நவீன வசதிகளுடன் கூடிய சிறுவர் பூங்கா அமைக்க முடியும். 12 பரப்புக்குக் குறையாத காணியை வழங்க விரும்புவோர் நகரசபையுடன் தொடர்பு கொள்வதன் மூலம் உரிய நடவடிக்கை மேற்கொள்ளப்படும்-என்றார். (9)



தென்மராட்சி வரணிப் பகுதியில் உள்ள ஆலயத்தின் தேர் திருவிழாவின் போது, ஜேசிபியைப் பயன்படுத்தித் தேர் இழுத்த ஒளிப்படங்கள் சமூக வலைத் தளங்களில் பகிரப்பட்டு வருகின்றது. (37)

விசாகப் பொங்கலும் கதை படிப்பும்

சாவகச்சேரி, ஜூன் 7
சாவகச்சேரி பெருங்குளம் முத்துமாரி அம்பாள் ஆலய வருடாந்த வைகாசி விசாகப் பொங்கலும் காத்தவராயன் கதை படிப்பும் நாளை வெள்ளிக்கிழமை இரவு இடம்பெறும் என அறிவிக்கப்பட்டுள்ளது. (9)



விடுதிகள் கையளிப்பு

யாழ்ப்பாணம், ஜூன் 7
யாழ்ப்பாணம் தெல்லிப்பளை ஆதார வைத்தியசாலையின் விடுதி 04 மற்றும் விடுதி 05 ஆகியன ஏழாலை களவாவோடை அம்மன் ஆலயத்தின் நிதிப்பங்களிப்பில் பல இடைசம் பெறுமதியில் புனரமைப்பு செய்யப்பட்டு நோயாளிகளுக்கு அண்மையில் கையளிக்கப்பட்டன. இந்த நிகழ்வில் மருத்துவ அத்தியட்சகர் யோ. தீவாகர், அம்மன் ஆலய ஸ்தாபகர் எனப் பலர் கலந்துகொண்டனர். (எ)



நெல்லியடி முன்பள்ளி நிலையத்துக்கு கரவெட்டி தவிசாளர் த. ஊங்கரனால் 30 ஆயிரம் ரூபா பெறுமதியான பாண்டவாத்தியக் கருவிகள் குறித்த பாடசாலையில் வைத்து அதிபரிடம் நேற்றுக் கையளிக்கப்பட்டன. (ம-26)

றம்புட்டான் பழம் விற்பனையில்

யாழ்ப்பாணம், ஜூன் 7
தென்னிலங்கையில் இருந்து கொண்டுவரப்படும் றம்புட்டான் பழங்கள் யாழ்ப்பாணத்திலுள்ள சிலசந்தைகளுக்கு விற்பனைக்கு வந்துள்ளன. கடந்த சில நாட்கள் தொடக்கம் சந்தைக்குக் கொண்டுவரப்பட்டு ஒருபழம் 10 ரூபாவாக விற்பனை செய்யப்படுகிறது. தற்போது சந்தைகளில் ஓரிரு வியாபாரிகளே கொள்வனவு செய்து விற்பனை செய்வதால் விலை ஆரம்பத்தில் அதிகமாக இருக்குமெனவும் தொடர்ச்சியாகப் பழங்கள் கொண்டு வரப்பட்டால் விலை வீழ்ச்சி ஏற்படலாமெனவும் வியாபாரிகள் தெரிவித்தனர். றம்புட்டான் பழங்கள் மே. ஜூன், ஜூலை மாதங்களில் பெருமளவில் அறுவடை செய்யப்படுவதால் அடுத்துவரும் தினங்களில் அனைத்து இடங்களிலும் விற்பனை செய்யப்படலாமெனவும் தெரிவித்தனர். (9)



களில் பெருமளவில் அறுவடை செய்யப்படுவதால் அடுத்துவரும் தினங்களில் அனைத்து இடங்களிலும் விற்பனை செய்யப்படலாமெனவும் தெரிவித்தனர். (9)

சாரணர்களுக்கான பயிற்சி வகுப்பு

யாழ்ப்பாணம், ஜூன் 7
காங்கேசந்துறை மாவட்ட சாரணர் சங்கப் பிரிவுக்குட்பட்ட பாடசாலைகளின் குருளைச் சாரணர்களுக்கான பயிற்சி வகுப்பு மாண்புமியுடைய மெமோரியல் ஆங்கில பாடசாலையில் எதிர்வரும் 10ஆம் திகதி ஞாயிற்றுக்கிழமை காலை 8.30 மணிக்கு நடைபெறும். சரோஜினி கனகரத்தினம் தலைமையில் நடைபெறும் பயிற்சி வகுப்பில் அனைத்து குருளைச் சாரணர்களையும் வருகை தருமாறு சாரணர் மாவட்ட ஆணையாளர் அறிவித்துள்ளார். (9)



யாழ்ப்பாணத்தில்

இளம் விவசாயிகளை ஊக்குவிக்க பயிற்சியுடன் கூடிய கடனுதவி

யாழ்ப்பாணம், ஜூன் 7

இளம் விவசாயிகளை ஊக்குவிக்க பயிற்சியுடன் கூடிய கடனுதவி வழங்குவதாக நேற்று முன்தினம் இடம்பெற்ற யாழ்ப்பாண மாவட்ட விவசாயகுழுக் கூட்டத்தில் தீர்மானம் எடுக்கப்பட்டது. கூட்டத்தில், யாழ்ப்பாண மாவட்டத்தில் இளம் விவசாயிகளை ஊக்குவிக்கும் வகையில் 18-45 வயதுக்குட்பட்ட இளைஞர்களுக்கு விவசாயத்தில் ஈடுபடுவதற்குத் தேவையான பயிற்சிகள் வழங்கப்பட்டு பின்னர் அவர்கள் விவசாயத்தை மேற்கொள்வதற்கான கடன் வசதிகளும் செய்துகொடுப்பதாக தெரிவிக்கப்பட்டது. (எ-114)

இந்து, கிறிஸ்தவ ஆலயங்களின் சீரமைப்புக்கு ரூபா 5 இலட்சம்

வடக்கு மாகாண சபை உறுப்பினர் ஒதுக்கீடு

யாழ்ப்பாணம், ஜூன் 7

வடக்கு மாகாண சபையின் உறுப்பினர் விந்தன் கனகரட்ணம் தனக்குரிய 2018ஆம் ஆண்டுக்கான பிரமாண அடிப்படையிலான மூலதன நன்கொடை நிதி ஒதுக்கீட்டின் மூலம் இந்து கிறிஸ்தவ ஆலயங்களின் சீரமைப்பு மற்றும் தளபாடக் கொள்வனவுகளுக்காக ஐந்து இலட்சம் ரூபா ஒதுக்கியுள்ளார். யாழ்ப்பாணம் அடைக்கல அன்னை தேவாலயத்தின் கணினி மற்றும் தளபாடக் கொள்வனவுக்காக ரூபா 2 இலட்சம், அரியாலை நாவலடி முதலாம் குறுக்கு அம்மன் வீதி, ஸ்ரீ நாகபூசணி அம்மன் ஆலயச் சீரமைப்புப் பணிகளுக்காக ரூபா 75 ஆயிரம், பாண்டியந் தாழ்வு, கொழும்புத்துறை வீதி அருள்மிகு ஸ்ரீ நரசிம்ம ஞானவைரவர் தேவஸ்தான சீரமைப்புப் பணிகளுக்காக ரூபா 75 ஆயிரம், அரியாலை நாவலடி, கோட்டை விநாயகர் வீதி அருள்மிகு ஸ்ரீ நாகம்மாள் ஆலயத்துக்கு ஒலி பெருக்கி சாதனங்கள் கொள்வனவுக்காக ரூபா 75 ஆயிரம் மற்றும் கூத்தன் கலட்டி, வேலையை கிழக்கு ஸ்ரீ மாணிக்கப்பிள்ளையார் கோயில் சீரமைப்புப் பணிகளுக்காக ரூபா 75 ஆயிரம் என ஐந்து இலட்சம் ரூபா ஒதுக்கியுள்ளார். (எ)

விருது வழங்கும் நிகழ்வு

யாழ்ப்பாணம், ஜூன் 7

தரம் 5 புலமைப் பரிசில் பரீட்சையில் சித்தி பெற்ற கொமர்சல் வங்கியில் கணக்கு வைத்துள்ள பாடசாலை மாணவர்களுக்கான வருடாந்த அருணை விருது வழங்கும் நிகழ்வு இன்று வியாழக் கிழமை மாலை 4.30 மணிக்கு கொமர்சல் வங்கியின் திருநெல்வேலி கிளையில் இடம்பெறவுள்ளது.

தொழில்நுட்ப பயிற்சி நெறி

பருத்தித்துறை, ஜூன் 7

பருத்தித்துறை பிரதேச செயலகத்தின் விதாதா வள நிலையத்தால் 'எல்-ஈ-பனல்' ஒருங்கிணைப்பு தொழில்நுட்ப பயிற்சி நெறி இன்று வியாழக்கிழமை நாளை வெள்ளிக்கிழமையும் பிரதேச செயலக மாநாட்டு மண்டபத்தில் காலை 9 மணிக்கு ஆரம்பமாகி இடம்பெறவுள்ளது. இந்தப் பயிற்சியின் மூலம் பயிற்சி பெற்றவர்களுக்கு கலந்துகொண்டு பயன்பெறுமாறு பிரதேச செயலர் தெரிவித்துள்ளார். (எ)

பாடசாலைக்கு விரைவில் தண்ணீர் வசதி

யாழ்ப்பாணம், ஜூன் 7

யாழ்ப்பாணம் கொழும்புத்துறை துறையப்பாமகாவித் தியாலயத்துக்குக் குழாய் மூலமாக குடிதண்ணீர் பெற நடவடிக்கை எடுக்குமாறு பாடசாலைச் சமூகத்தினர் கோரிக்கை விடுத்துள்ளனர். மாணவர்கள் தற்போது பிறிதொரு இடத்திலிருந்து குடிதண்ணீரைப் பெறுகின்றனர் என்று தெரிவிக்கப்பட்டது. இது தொடர்பில் பாடசாலைச் சமூகத்தினர் யாழ்ப்பாண மாநகர பிரதி முதல்வர் து. ஈசனிடம் கோரிக்கை விடுத்துள்ளனர். உரிய நடவடிக்கை எடுக்கப்படும் என்று அவர் பாடசாலைச் சமூகத்தினரிடம் உறுதியளித்துள்ளார் என்று தெரிவிக்கப்பட்டது. (4,-17)

சாவகச்சேரி நகர சபையின் எதிர்க்கட்சி உறுப்பினர்கள் சபையிலிருந்து வெளிநடப்பு

முன்மொழிவுக்கு உடன்தீர்வில்லையென்று

சாவகச்சேரி, ஜூன் 7

சபையில் கொண்டு வரப்பட்ட முன்மொழிவுக்கு உடனடித் தீர்வு வழங்கவில்லை என்று கூறி சாவகச்சேரி நகர சபையின் எதிர்க்கட்சி உறுப்பினர்கள் 7 பேர் சபையிலிருந்து நேற்று வெளிநடப்புச் செய்தனர்.

சாவகச்சேரி நகரசபையின் அமர்வு சபா மண்டபத்தில் நேற்று மு.ப.9.30 மணிக்கு ஆரம்பமாகி நடைபெற்றது. முற்பகல் 9.45 அளவில் சாவகச்சேரி சமுர்த்திப் பயணாளிகள் தமக்குக் காணி வழங்கக்கோரி நடைபவனியாக வந்து நகரசபை வாசலில் நின்று உள்ளே விட அனுமதிக்காததால் ஆர்ப்பாட்டம் செய்தனர். அந்தவேளையில் அமர்வு தொடங்கிய நிலையிலும் தவிசாளரின் அனுமதி பெறாமல் சில உறுப்பினர்கள் வெளியேறினர். அவர்களைத் தடுத்து நிறுத்தியும் வெளியேறினர். இதனால் சபை அமர்வு நிறுத்தப்பட்டது. பின்னர் தவிசாளரின் அலுவலகத்தில் சமுர்த்திப் பயணாளிகளால் மனுக்கையளிக்கப்பட்டதையடுத்து ஆர்ப்பாட்டத்தில் ஈடுபட்ட சமுர்த்திப் பயணாளிகள் வெளியேறியதும் மீண்டும் அமர்வு ஆரம்பமானது. சமுர்த்திப் பயணாளிகளால் முன்வைக்கப்பட்ட மனுவுக்கு உடனடியாகத் தீர்மானம் நிறைவேற்ற வேண்டுமென்று சபை உறுப்பினர்கள் வலியுறுத்தினர்.

“அந்தவேளையில் அங்கு உரையாற்றிய உபதவிசாளர் அ.பாலமயூரன், இது தொடர்பாக மக்களிடம் மூன்று நாள் அவகாசம் கோரியுள்ளோம். அதற்கு அவர்கள் ஆதரவு தெரிவித்துள்ளனர். உரிய தரப்பினருடன் கலந்துரையாடி பதிலைப் பெற்று விரைவில் அறிவிக்கப்படும் என்று தெரிவித்தார். இதனையடுத்து அகில இலங்கைத் தமிழ்க் காங்கிரஸ் கட்சியின் ஆறு உறுப்பினர்களும் தமிழர் சமூக ஜனநாயகக் கட்சியின் உறுப்பினரும் வெளிநடப்புச் செய்வதாகக் கூறி வெளியேறினர்” என்று தவிசாளர் திருமதி சிவமங்கை இராமநாதன் தெரிவித்தார். இதே வேளை சமுர்த்தி அலுவலகத்துக்குக் கட்டடம் அமைப்பதற்கு காணி வழங்குவதற்கு சபையின் 18 உறுப்பினர்களுக்கும் முழுமையான விருப்பம் இருந்தாலும் வழங்கப்படும் காணி குறித்து இன்னமும் முடிவு செய்யப்படாமல் உள்ளது. தென்மராட்சி பிரதேச மாணவர்கள் உட்பட பலரால் பயன்படுத்தப்பட்டு வரும் நகரசபையின் பொதுநூலக விரி

வாக்கத்துக்கும் சபையின் வாக்கணங்களைப் பாதுகாப்பதற்கு மெனக்கேடு சபைக்கு இருக்க உள்ள காணி எமக்குத் தேவைப்படுகிறது என்று சம்பந்தப்பட்ட அனைவருக்கும் அறிவித்துள்ளோம். தீர்க்கமான முடிவுகள் கிடைக்கும் வரை எம்மால் முடிவுகள் எடுக்க முடியாத நிலையில் உள்ளோம். இந்த நிலையில் சபையின் உறுப்பினர்கள் சிலர் சபையுடன் இணைந்த காணியை சமுர்த்தி அலுவலகம் அமைக்க வழங்குமாறு கோருவது நியாயமற்றது என்று கருதுகிறேன். சபையின் அருகில் உள்ள காணியானது தனியாக உரிய காணி, அது அரசு காணி அல்ல. நகரசபையின் ஆதனவரி மீளாய்வின்போது பொழுதுபோக்குக் கழகம் எனக் காணப்பட்ட காணியை அரசு காணியென மதிப்பீட்டுத்திணைக்களத்தினர் தவறுதலாகப் பதிவு செய்து 2012 ஆம் ஆண்டின் பின்னரே ஆதனவரி அறிவித்தல்கள் வழங்கப்பட்டுள்ளன என்று சபையின் உபதவிசாளர் அ.பாலமயூரன் உதயனுக்குத் தெரிவித்தார். (4,9)

புகைத்தல் எதிர்ப்புவார இறுதிநாள் நிகழ்வுகள்

சாவகச்சேரி, ஜூன் 7

தென்மராட்சி பிரதேச சமுர்த்தி அலகின் பன்னாட்டு புகைத்தல் எதிர்ப்பு வார இறுதிநாள் நிகழ்வுகள் நாளை முற்பகல் 9.30 மணிக்கு தென்மராட்சி கலைமன்ற கலாசார மண்டபத்தில் நடைபெறவுள்ளது. இதில் தென்மராட்சி பிரதேசத்தில் உள்ள 60 கிராம அலுவலர் பிரிவுகளிலும் இயங்கும் சமுதாய அடிப்படையிலான அமைப்புகளின் தலைவர்களுக்கான கூட்டமும் அதன்பின்னர் விழிப்புணர்வுக் கருத்தரங்கும் இடம்பெறும் எனவும் அறிவிக்கப்பட்டுள்ளது. பிரதேச செயலர் தேவந்தினி பாபுதலை மையில் நடைபெறும் செயலமர்வில் போதைப் பொருள்கள் பாவனைத் தடுப்பு பிரிவின் இணைப்பாளர் எஸ்.கோடீஸ்வரன் வளவாளராகக் கலந்துகொண்டு கருத்துரைகளை வழங்கவுள்ளார் எனவும் தெரிவிக்கப்பட்டது. (எ-9)



யாழ்ப்பாண பொது நூலகம் எரிக்கப்பட்ட வேளை அதனை சென் பற்றிக்ஸ் கல்லூரியின் மேல்மாடியிலிருந்து பாத்து மாறடைபால் உயிர் மாய்த்த கலாநிதி ஹயசிந் சிங்க ராயா துவீது அடிகளாரின் 37 ஆவது நினைவினம் அவரது பிறந்த இடமான தும்பனையில் கடந்த 2 ஆம் திகதி நடைபெற்றது.

யாழ்ப்பாண மாவட்டத்தில்

கட்டாக்காலி நாய்கள் பெருகுவதை தடுக்க அடுத்த கட்டக் கருத்தடை

யாழ்ப்பாண மாவட்டத்தில் தற்போதுள்ள-முன்னர் கருத்தடை ஏற்றப்படாத கட்டாக்காலி நாய்களுக்குப் பிரதேச சபைகள் மூலமாகக் கருத்தடை செய்வதற்கான ஏற்பாடுகள் இடம்பெறவுள்ளன என்று தெரிவிக்கப்பட்டுள்ளது. யாழ்ப்பாண மாவட்ட விவசாயக்குழு கூட்டம் மாவட்ட செயலகத்தில் நேற்று முன்தினம் நடைபெற்றது. இதில் கட்டாக்காலி நாய்கள் விவசாயச் செய்கைகளுக்கு பெரிதும் பாதிப்புகளை உண்டுபண்ணுவதாகத் தெரிவிக்கப்பட்டது. அதற்கமைவாகவே இந்த நடைமுறையை ஏற்படுத்துவது தொடர்பில் கலந்துரையாடப்பட்டது. ஏற்கனவே சாவகச்சேரி பிரதேசத்தில் இந்த நடைமுறை ஏற்படுத்தப்பட்டு வெற்றியளித்துள்ளது. ஏனைய பிரதேசங்களிலும் இதனை நடைமுறைப்படுத்துமாறு தெரிவிக்கப்பட்டது. பிரதேச சபைகள் மூலம் இவை பிடிக்கப்பட்டு கால்நடைத்திணைக்கள உதவியுடன் இவற்றுக்கான கருத்தடை நடவடிக்கைகள் மேற்கொள்ளப்படும் என்று கூட்டத்தில் மேலும் தெரிவிக்கப்பட்டது. கருத்தடை செய்து நாய்களின் பெருக்கத்தை கட்டுப்படுத்தும் செயற்பாடு சில வருடங்களாக இடம்பெற்று வருகின்றமை குறிப்பிடத்தக்கது. (4,114)



மறுவாழ்வு நிறுவனத்தின் புதிய கட்டடம் திறப்பு

யாழ்ப்பாணம், ஜூன் 7

சிறப்புத் தேவையுடையோர் மறுவாழ்வு நிறுவனத்தின் புதிய கட்டடத்திறப்பு நிகழ்வு திருநெல்வேலியில் அண்மையில் நடைபெற்றது. நிகழ்வில் முதன்மை விருந்தினராக யாழ்ப்பாண மாவட்டச் செயலாளர் நா. வேதநாயகன் மற்றும் அவரது துணைவியார் வே. பிரதீபா ஆகியோர் கலந்துகொண்டு கட்டடத்தைத் திறந்து வைத்தனர்.

மாகாண சுகாதார சேவைகள் பணிப்பாளர் மருத்துவர் ஆ. கேதீஸ்வரன், யாழ்ப்பாணம் போதனா வைத்திய சாலைப் பணிப்பாளர் மருத்துவர் த. சத்தியமூர்த்தி, நல்லூர் பிரதேச சபைத் தவிசாளர் நா. தியாகமூர்த்தி போன்றோரும் சிறப்பு விருந்தினராக கலந்துகொண்டனர். கண்காட்சி மற்றும் விற்பனை நிலையத்தை கௌரவ விருந்தினர் வனஜா செல்வரத்தினம் திறந்து வைத்தார். (எ-113)

அரசியல் வங்குரோத்து விக் கினவாதம் தூண்ட இதுவே காரணமாம்

ராஜிதவின் கண்டுபிடிப்பு

கொழும்பு, ஜூன் 7
வடக்கு முதலமைச்சர் சி.வி.விக் கினேஸ்வரன் அரசியல் வங்குரோத்து நிலையை அடைந்துவருகின்றார். அதில் இருந்து மீள்வதற்கே இனவாதத்தைத் தூண்டும் வகையிலான பரப்புரைகளை மேற்கொள்கிறார். அமைச்சரும் அமைச்சரவை இணைப்பேச்சாளருமான ராஜித சேனாரத்ன இவ்வாறு தெரிவித்தார். அரசு தகவல் திணைக்களத்தில், அமைச்சரவைத் தீர்மானங்களை அறிவிக்கும் செய்தியாளர் சந்திப்பு நேற்று இடம்பெற்றது. ஊடகவியலாளரால் கேட்கப்பட்ட கேள்வியொன்றுக்குப் பதிலளிக்க கையிலேயே அமைச்சரவைப் பேச்சாளர் மேற்கண்டவாறு கூறினார். அவர் மேலும் தெரிவித்ததாவது: வடமாகாண முதலமைச்சரின் பேச்சு அரசின் கொள்கைக்கு மாத்திரமல்ல தமிழ்த் தேசியக் கூட்டமைப்பின் கொள்கைக்கும் விரோதமானதாகும். அரசியல் வங்குரோத்து நிலையை அடையும் அனைத்து அரசியல்வாதிகளும் இறுதியாக மத, இனவாதத்தையே தூக்கிப்பிடிப்பார்கள். அவ்வாறே சி.வி.விக் கினேஸ்வரனும் இனவாதத்தைத் தூண்டும்வகையில் பரப்புரைகளை முன்னெடுத்து வருகின்றார். இந்த நிலை இல்லை. அங்கு அனைத்து இனங்களுக்கும் சம தகுதி வழங்க நேருதலைமை அமைச்சராக இருக்கும் போதே பரப்புரை முன்னெடுத்து வந்தார். எமது நாட்டில் அது இடம்பெறவில்லை - என்றார். கேள்வி: விக் கினேஸ்வரன், சிவாஜிலிங்கம் ஆகியோரின் பேச்சுக்கள் வடக்கில் இளைஞர்களை மீண்டும் போருக்குத் தூண்டும்வகையில் இருக்கின்றனவே? பதில்: இவர்கள் என்ன தான் தெரிவித்தாலும் பயங்கரவாதம் தற்போது முடிவடைந்துள்ளது. கேள்வி: இவர்களின் வாயை அடைக்க அரசுக்கு முடியுமா? பதில்: வாய்களை அடைத்து இதனை தடுக்க முடியுமாக இருந்தால் இன்னும் பலரது வாய்களை அடைக்க வேண்டும். அதற்காகத் தான் இனவாதத்தைத் தூண்டுபவர்களுக்கு எதிரான சட்டவரைவை நாங்கள் கொண்டுவர முயற்சித்தோம். அதனைக் கொண்டுவர இடமளிக்க வில்லை. இனமதவாதங்களைத் தூண்டுவதை தடுப்பதாக இருந்தால் அந்தச் சட்டவரைவைக் கொண்டுவரவேண்டும் - என்றார். (5.31)



நடேசனின் நினைவேந்தல்

வவுனியா, ஜூன் 7
படுகொலை செய்யப்பட்ட தமிழ் ஊடகவியலாளர் ஜயாத்துரை நடேசனின் நினைவேந்தல் வவுனியா தமிழ் ஊடகவியலாளர் சங்கத்தின் ஏற்பாட்டில் நேற்று நடைபெற்றது. தமிழ் ஊடகவியலாளர் சங்கத்தின் செயலர் கே.வசந்தரூபன் தலைமையில் நடைபெற்ற இந்த நிகழ்வில், அகவணக்கம் செலுத்தப்பட்டு, மலர் தூவி அஞ்சலி செலுத்தப்பட்டது. பின்னர் நினைவுபுகிர்வுரை மூத்த ஊடகவியலாளர் பி.மாணிக்கவாசகத்தால் நிகழ்த்தப்பட்டது. நிகழ்வில் மாகாண சபை உறுப்பினர்கள், பிரதேச சபை உறுப்பினர்கள், நகரசபை உறுப்பினர்கள் பொது அமைப்புகள், ஊடகவியலாளர்கள் எனப் பலர் கலந்துகொண்டனர். (5-110)

ஊர்காவற்றுறையில் ஆலய உண்டியல் உடைக்கப்பட்டு பணம் திருட்டு

ஊர்காவற்றுறை 6 ஆம் வட்டாரத்தில் உள்ள ஆலயத்தின் உண்டியல் உடைக்கப்பட்டு பணம் திருடப்பட்டுள்ளதாக ஊர்காவற்றுறைப் பொலிஸ் நிலையத்தில் முறைப்பாடு செய்யப்பட்டுள்ளது. நேற்று அதிகாலை ஆலயத்தை வழிபடச் சென்றவர்கள் உண்டியல் உடைக்கப்பட்டதை அவதானித்து ஏனையோருக்குத் தகவல் வழங்கியதுடன் பொலிஸிலும் முறைப்பாடு செய்துள்ளனர். பொலிஸார் மேலதிக விசாரணைகளை முன்னெடுத்துள்ளனர். (5.7.26)

சுன்னாகத்தில் கத்திமுனையில் காவலாளியிடம் கொள்ளை

சுன்னாகம் கால்நடை மருத்துவமனையில் இரவு நேரக் கடமையில் இருந்த காவலாளியைத் தாக்கி, அவரிடம் இருந்த பொருள்களைக் கத்தி முனையில் கொள்ளையர் அபகரித்துச் சென்றுள்ளனர் என்று பொலிஸார் தெரிவித்தனர். இந்தச் சம்பவம் நேற்று அதிகாலை 3 மணியளவில் நடைபெற்றுள்ளது.

காவலாளி கடமையிலிருந்தபோது அங்கு வந்த சிலர், கத்தி முனையில் அவரை மிரட்டியுள்ளனர். அதன் பின்னர் அவரைத் தாக்கி, அவரிடமிருந்த 2 பவுண் சங்கிலி, பணம் மற்றும் அலைபேசி என்பவற்றைக் கொள்ளையிடச் சென்றுள்ளனர். சம்பவம் தொடர்பில் சுன்னாகம் பொலிஸ் நிலையத்தில் முறைப்பாடு செய்யப்பட்டுள்ளது. (5.7.8.26)

மாகாண சபைத் தேர்தல் எப்போது நடத்துவது?

மைத்திரி, கட்சித் தலைவர்களுடன் ரணில் விரைவில் சந்திப்பு

கொழும்பு, ஜூன் 7
மாகாண சபைத் தேர்தலை எப்போது நடத்துவது என்று அரசு தலைவர் மைத்திரிபால சிறிசேன மற்றும் கட்சித் தலைவர்களுடனும் பேச்சு நடத்தி விரைவில் அறிவிப்பேன். தலைமை அமைச்சர் ரணில் விக் கிரமசிங்க இவ்வாறு தெரிவித்தார். 'பதவிக்காலம் முடிவடைந்துள்ள மாகாண சபைகளின் தேர்தலுக்கான அறிவிப்பு எப்போது விடுக்கப்படும்' என்று மகிந்த அணி நாடாளுமன்ற உறுப்பினர் தினேஸ் குணவர்த்தன கேள்வி எழுப்பினார். 'தேர்தல் நடத்தப்படும் என்று அரசு தலைவர்

அண்மையில் அறிவித்திருந்தார். ஒரே நேரத்தில் தேர்தலை நடத்துவதுதான் எமது விருப்பமாக இருக்கின்றது. அரசு தலைவர் மற்றும் கட்சித் தலைவர்களுடன் அடுத்த நாடாளுமன்ற அமர்வின் போது பேசுவீர்களேன். அதன்பின்னர் முடிவொன்றுக்கு வரலாம், என்றும் தலைமை அமைச்சர் மேலும் கூறினார். சிறிலங்கா சுதந்திரக் கட்சியின் செயற்குழுக் கூட்டம் அண்மையில் நடைபெற்றது. இந்த ஆண்டு இறுதிக்குள் கலைக்கப்பட்ட மாகாண சபைகளுக்கான தேர்தல் நடத்தப்படும் என்று அரசு தலைவர் மைத்திரிபால அந்தக் கூட்டத்தில் தெரிவித்திருந்தார். (5)

பிரபாகரனின் பெயர் உச்சரிப்பதை நாட்டில் தடை செய்ய வேண்டுமாம் இனவாதம் கக்குகிறார் சம்பிக்க

கொழும்பு, ஜூன் 7
தமிழீழ விடுதலைப் புலிகளின் தலைவரின் பெயரை உச்சரிப்பதற்கும் தடை விதிக்கப்பட வேண்டும். ஜேர்மனியை முன்னுதாரணமாக எடுத்துக்கொள்ள முடியும் என்று அமைச்சரும், ஜாதிக் ஹெல் உறுமயவின் தலைவருமான சம்பிக்க ரணவக்க தெரிவித்துள்ளார். படுகொலை செய்யப்பட்ட தீம்புலாகல விகாரையின் தலைமை பிக்கு கீத்தல கம சீலாலங்கார தேரரின் 23ஆவது நினைவுதினத்தை முன்னிட்டு மகரகமவில் நேற்று நடைபெற்ற நிகழ்வில் கலந்துகொண்டு உரையாற்றிய போது மேற்கண்டவாறு கூறினார். அவர் மேலும் தெரிவித்ததாவது:

போருக்குத் தயார்

சிலர் இன்று பயங்கரவாதிகளை நினைவுகூர முற்பட்டுள்ளனர். பயங்கரவாதிகளை நினைவுகூருவோர், பயங்கரவாதிகளால் கட்டவிழ்த்துவிடப்பட்ட மிலேச் சத்தமமான செயல்களுக்கான பொறுப்பையும் ஏற்க வேண்டும். இந்த நாட்டில் நாம் அனைவரும் ஒன்றாக வாழவேண்டியது அவசியம். சகவாழ்வு அவசியம். ஆனால் யாராவது பிரிந்து செல்லவோ

இருந்தனர். அவர்களின் பெயர்களை யும் அந்த நாடுகளில் உச்சரிக்க முடியாது. ஏனெனில் அந்த நாடுகள் அனைத்தும் சிந்திய குருதியினாலும், கண்ணீரினாலும் பாடங்களைக் கற்றுக் கொண்டிருக்கின்றன. துரதிர்ஷ்டவசமாக எமது நாட்டில் பயங்கரவாதிகளை விடுதலைப் போராட்ட வீரர்களாக நினைவுகூருவதற்கு இடமளிப்பதன் ஊடாக நாம் பெரியத் தவறை இழைக்கின்றோம். இந்த நாட்டில் அனைத்து ஜனநாயக உரிமைகளையும் பெற்று சுதந்திரமாக வாழக்கூடிய ஒரு சூழலை கட்டியெழுப்புவதைத் தடுக்கச் செயற்படும் தரப்பினருக்கு எதிராக இனமத பேதமின்றி அனைவரும் அணிதிரண்டு செயற்பட வேண்டிய காலகட்டம் எழுந்துள்ளது.

அடிமை மனப்பாங்கு

எமது நாடு அடிமையாகிய ஒரு நாடு. கீழ்க்கு மாகாணத்திலுள்ள அனைத்துப் பொலிஸ் நிலையங்களிலும் உள்ள பொலிஸ் அலுவலர்கள் அனைவரும் சரணடைந்த நாள் ஜூன் 11 ஆம் திகதி நினைவுகூரப்படவுள்ளது. இதற்கு இன்னும் சில தினங்களே எஞ்சியுள்ளன. அவர்கள் அனைவருக்கும் சரணடையு



அதற்காகப் போர் புரியவோ தயார் என்றால் அதேபோல் முன்னைய பயங்கரவாதிகளின் பயங்கரவாதச் செயல்களை வீரதீர செயல்களாகக் கொண்டாட முற்படுவார்களானால், அதேபோல் பதிலளிக்க எமக்கும் நேரிடும்.

எமது நாட்டில் எதிர்காலத்திலும் மீண்டும் இவ்வாறான பிரச்சினைகளை ஏற்படுத்த பல தரப்பினர் முயற்சிக்கலாம். கடந்த கால சம்பவங்களின் பாடங்களைக் கற்றுக்கொண்டு மீண்டும் குருதி ஆறு ஓடாது தடுப்பதற்கு நடவடிக்கை எடுக்க வேண்டும்.

குருதி ஆறு ஓடுவதை தடுத்துக்கொள்ள வேண்டும் என்பது, கடந்த காலங்களில் சில தலைவர்கள் நடந்து கொண்டது போல் அடிமை மனப்பான்மையுடன் செயற்பட வேண்டும் என்பது அல்ல. தைரியமாக எழுந்து நின்று பயங்கரவாதத்துக்கு எதிராகப் போராடி உயிரிழந்த பௌத்த தலைமை பிக்குகள், இராணுவத்தினர் உள்ளிட்ட படையினரைப் போல் தைரியமாக முகம்கொடுத்து நாட்டில் நிரந்தர சமாதானத்தை ஏற்படுத்திக்கொள்ள வேண்டும்.

முனையிலேயே கிள்ளி

எறியவேண்டும்

பிரபாகரனின் எச்சங்கள் மீண்டும் ஆங்காங்கே முளைத்து வருகின்றன. அவை மீண்டும் பலமாக தலைதூக்குவதைத் தடுக்க நடவடிக்கை எடுக்கப்பட வேண்டும். அவற்றை முனையிலேயே கிள்ளி எறியவேண்டியது அவசியம். இதற்கு ஏனைய நாடுகளிடமிருந்து பாடங்களைக் கற்றுக்கொள்ள வேண்டும். ஜேர்மனியில் இவ்வாறான நிலை யொன்று ஏற்பட்டிருந்தது. அங்கு இன்றும் ஹிட்லரின் பெயரைக் கூட உச்சரிக்க முடியாது. அதேபோல் கம்போடியா போன்ற நாடுகளிலும் சர்வாதிகாரிகள்

மாறு உத்தரவு கிடைத்ததும், அங்குள்ள தேக்குக் காட்டுக்குள் அழைத்துச் சென்று பொலிஸ் அலுவலர்கள் அனைவரையும் படுகொலை செய்தனர். அதேபோல் சமாதானம் என்ற பெயரில் பல சந்தர்ப்பங்களின் படிப்படியாக பயங்கரவாதிகளுக்கு அடிமைப்படுத்தப்பட்டோம்.

எமது நாட்டின் அரசு தலைவர் கொழும்பு நகரின் மத்தியில் வைத்துப் படுகொலை செய்யப்பட்டார். ஆனாலும் நாம் பயங்கரவாதத்துக்கு எதிராக போரில் ஈடுபட அஞ்சினோம். மற்றுமொரு அரசு தலைவரைப் படுகொலை செய்வதற்காக குண்டொன்றை வெடிக்க வைத்தனர். பயங்கரவாதத்துக்கு எதிராக நடவடிக்கை எடுக்கப் பயந்தோம். இது வெட்கக்கேடானது.

எமது நாட்டில் மூத்த அயலுறவுத்துறை அமைச்சரான லக்ஸ்மன் கதீர்காமர் படுகொலை செய்யப்பட்ட போது இன்று நாட்டை மீட்டதாகப் பெருமிதம் வெளியிட்டவரும் தரப்பினர் சமாதானத்தை நிலை நாட்டுவது குறித்தே கதைத்தனர். தனது அயலுறவுத்துறை அமைச்சர் படுகொலை செய்யப்பட்டிருந்த போதும் பயங்கரவாதிகளுக்கு எதிராக போரிட வேண்டும் என்று கருதவில்லை. நாட்டின் இராணுவத் தளபதி இராணுவத் தலைமையகத்துக்குள் வைத்துப் படுகொலை செய்ய முயற்சி மேற்கொள்ளப்பட்ட போதும் பயங்கரவாதத்தை ஒழிப்பதற்கான போரை ஆரம்பிக்க முன்வரவில்லை. சமாதானம் குறித்தே அப்போதும் கதைத்தனர். ஆனால் அடிமை மனப்பான்மையுடைய இந்த நாட்டுச் சமூகத்தை மாற்றிப் பௌத்த பிக்குகளின் ஆசீர்வாதத்துடன், இராணுவத்தினர் உட்பட படையினர் இறுதியில் போரை முடிவுக்கு கொண்டுவந்தனர் என்றார். (5)



ஓ. எல். பரீட்சையில்

சுகாதார பாடத்தை கட்டாயமாக்க தீர்மானம்

கொழும்பு, ஜூன் 7
சுகாதார பாடத்தை கல்வி பொதுத்தராதர சாதாரண தரப் பரீட்சையில் கட்டாய பாடமாக மாற்றுவதற்கு அமைச்சரவை அனுமதி வழங்கியுள்ளதாக அமைச்சரும் அமைச்சரவையின் இணைப்பேச்சாளருமான கயந்த கருணாதிலக தெரிவித்தார். அமைச்சரவைத் தீர்மானங்களை அறிவிக்கும் செய்தியாளர் சந்திப்பு நேற்று அரசு தகவல் திணைக்களத்தில் இடம்பெற்றது. இதில் கலந்துகொண்டு தீர்மானங்களைத் தெரிவிக்கும்போதே இவ்வாறு தெரிவித்தார். அவர் மேலும் தெரிவித்ததாவது: இன்றைய காலகட்டத்தில் பல்வேறு சுகாதார நோய்கள் வயது வேறுபாடின்றி பலரையும் பீடித்துக் கொண்டிருக்கின்றன. சுகாதாரம் தொடர்பான சரியான அறிவின்மையே இதற்கான மிக முக்கிய காரணமாகும். சுகாதாரம் தொடர்பில் மக்கள் மத்தியில் அறிவுறுத்துவது அத்தியாவசியமான ஒன்றாக மாறியுள்ளதால் சுகாதாரப் பாடத்தைக் கட்டாய பாடமாக மாற்ற வேண்டும் எனத் தெரிவித்து சுகாதாரம் மற்றும் சுதேச மருத்துவ அமைச்சர் ராஜித சேனாரத்ன வால் அமைச்சரவைக்கு முன்வைக்கப்பட்ட யோசனைக்கு அமையவே அமைச்சரவை இந்த அனுமதியை வழங்கியுள்ளது. அமைச்சரவையின் பிரகாரம் 2023ஆம் ஆண்டில் மேற்கொள்ளப்படவுள்ள பாடத்திட்ட சீர்திருத்தத்தின்போது இதனை இணைத்துக் கொள்ள கல்வி மறு சீரமைப்புக்கான அறிஞர் குழுவால் முன்வைக்கப்பட்டுள்ள பரிந்துரைகளையும், தேசிய கல்வி ஆணைக்குழுவின் பரிந்துரைகளையும் பெற்றுக்கொண்ட பின்னர் செயற்படுத்துவதற்கு அமைச்சரவை அங்கீகாரம் வழங்கியுள்ளது - என்றார். (5-31)

இணைக்கப்பாடடை மீறிவிட்டது ஐ.தே.க.

சு.க. அரசிலிருந்து வெளியேற வேண்டும் என்கிறது கூட்டு எதிர்க்கட்சி

கொழும்பு, ஜூன் 7

ஐக்கிய தேசியக் கட்சி சபாநாயகர் பதவியையும் சிறிலங்கா சுதந்திரக் கட்சி பிரதி சபாநாயகர் பதவியையும் பகிர்ந்துகொள்வதாக உடன்பாடு எட்டப்பட்டிருந்தது. பிரதி சபாநாயகர் பதவியையும் ஐக்கிய தேசியக் கட்சி தற்போது பெற்றுள்ளது. அந்தக் கட்சி பிரதான உடன்பாட்டை மீறியுள்ளமையால் சிறிலங்கா சுதந்திரக் கட்சி உடனடியாக அரசிலிருந்து வெளியேற வேண்டும். கூட்டு அரசு ஏகாதிபத்தியம் நோக்கிப் பயணிக்கின்றது என்று கூட்டு எதிர்க்கட்சி குற்றஞ்சாட்டியுள்ளது.

பொருளை என். எம். பெரேரா நிலையத்தில், கூட்டு எதிர்க்கட்சி ஏற்பாடு செய்த செய்தியாளர்கள் சந்திப்பு நேற்று நடைபெற்றது. நாடாளுமன்ற உறுப்பினர் மகிந்த யாப்பா அபேவர்தன கலந்துகொண்டு கருத்துத் தெரிவித்தார். அவர் மேலும் தெரிவித்ததாவது, நடைமுறையில் கூட்டு அரசு இல்லை. அமைச்சர்களின் எண்ணிக்கை குறைக்கப்பட வேண்டும். அரசு அதனைச் செய்வதாக இல்லை. அமைச்சர்களின் வரப்பிரசாதங்களுக்காக மக்கள் மீது வரிச் சுமை ஏற்றப்படுகிறது. ஐக்கிய தேசியக் கட்சியில் அங்கம் வகிக்கும் நாடாளுமன்ற உறுப்பினர்களுக்கு ஏழு இலட்சம் ரூபாய் மாதாந்தக் கொடுப்பனவை வழங்குவதற்கான உயர்த்தங்களை மேற்கொண்டுள்ளனர். வாசனம் உட்பட இன்னும் பல சலுகைகளை வழங்கியே கட்சியில் அங்கம் வகிக்கும் நாடாளுமன்ற உறுப்பினர்களைப் பாதுகாத்து வருகின்றனர். அரசுக்காக அதிகளவில் வக்காலத்து வாங்கும்

உறுப்பினர்களுக்கு மேலதிக சலுகைகளையும் வழங்குகின்றனர். அரசு ஏகாதிபத்தியம் நோக்கிப் பயணிக்கிறது. அதற்கு எதிராக மக்கள் கிளர்ந்தெழ வேண்டிய சந்தர்ப்பம் ஏற்பட்டுள்ளது. கூட்டு எதிர்க்கட்சி அரசுக்கு எதிராக நாடு முழுவதும் பேரணிகளை நடத்துவதற்கும் தயாராகியுள்ளது. அந்தப் போராட்டங்களின் பின்னணியில் கூட்டு அரசை வீட்டுக்கு அனுப்புவோம்.

ரி.என்.ஏ. - யு.என்.பி. உடன்பாடு

தமிழ்த் தேசியக் கூட்டமைப்புக்கும் ஐக்கிய தேசியக் கட்சிக்குமிடையில் உடன்பாடொன்றுள்ளது. ஐக்கிய தேசியக் கட்சியின் சகல நடவடிக்கைகளுக்கும் தமிழ்த் தேசியக் கூட்டமைப்பு ஒத்துழைப்பு வழங்குவதும், வடக்கில் வேறு எந்தவொரு தமிழ்த் தலைவர்களையும் வளர விடாது தடுப்பதுமே அந்த உடன்பாடாகும். சிறிலங்கா சுதந்திரக் கட்சியின் யாழ்ப்பாண மாவட்ட நாடாளுமன்ற உறுப்பினர் அங்கஜன்

இராமநாதனை பிரதி சபாநாயகராக முன்மொழிவதற்கு ஆயத்தமானபோது தமிழ்த் தேசியக் கூட்டமைப்பு அதற்குக் கடுமையான எதிர்ப்பைத் தெரிவித்தது. நாடாளுமன்ற உறுப்பினர் டக்லஸ் தேவானந்தா, வடக்கு முதலமைச்சர் சி.வி.வினேஸ்வரன் ஆகியோர்களுக்கு தமிழ்த் தேசியக் கூட்டமைப்பு எதிர்ப்புத் தெரிவிப்பதும் இந்தக் காரணத்தை அடிப்படையாகக் கொண்டதாகும். பல்வேறு விடயங்களை முன்னிலைப்படுத்தி மத்திய வங்கியின் முன்னாள் ஆளுநர் அர்ஜுன மகேந்திரனை அரசு மறந்துள்ளது. மறக்கடிக்கச் செய்யும் வேலைத்திட்டத்தை அரசு மேற்கொண்டு வருகிறது. 118 பேர் அடங்கிய படடியல் பற்றிப் பேசுகின்றனர். அவ்வாறான படடியல் எங்குள்ளது? நல்லாட்சி அரசு ஈட்டிய பெரும் வெற்றியாக தகவலறியும் சட்டம் பற்றிப் பேசினார். அது சட்டமாக உள்ளதா என்று ஆய்வுசெய்து பார்க்க வேண்டும் - என்றார். (5.61)

பாடசாலை மாணவர்களுக்கு பால்பைக்கர் வழங்கும் வேலைத்திட்டம் தொடரும்

கொழும்பு, ஜூன் 7
பால் உற்பத்திப் பொருள்களின் விலை அதிகரிப்பின் மத்தியிலும் மாணவர்களின் போசணை மட்டத்தைக் கருத்திற்கொண்டு தொடர்ந்து பாடசாலை மாணவர்களுக்குப் பாற் பைக்கற்றுக்களை வழங்க கல்வி அமைச்சு தீர்மானித்துள்ளது. தெரிவு செய்யப்பட்ட பாடசாலைகளில் முதலாம் வகுப்புத் தொடக்கம் 5ஆம் வகுப்பு வரைக்கும் கல்வி பயிலும் மாணவர்கள் மற்றும் சிறப்புக் கல்விப் பிரிவுகளில் கல்வி கற்கும் மாணவர்களுக்கு பாற் பைக்கற்றுக்களைப் பெற்றுக்கொடுக்கும் திட்டம் 2013ஆம் ஆண்டு ஆரம்பிக்கப்பட்டது. இந்த வேலைத்திட்டத்தின் அடிப்படையில் "மில்கோ" தனியார் நிறுவனத்திடமிருந்து கொள்வனவு செய்யப்பட்டு மாணவர்களுக்கு வழங்கப்படுகின்றது. இந்த நிலையிலேயே சந்தைகளில் பால் பைக்கற்றுக்களின் விலை அதிகரிக்கப்பட்டுள்ள போதிலும், மாணவர்களுக்கு பால் வழங்கும் வேலைத்திட்டத்தை, மாணவர்களின் போசாக்கு மட்டத்தை கருத்திற்கொண்டு இடைநிறுத்தாமல் மேற்கொள்ள அமைச்சரவையின் அனுமதியும் கிடைக்கப்பெற்றுள்ளது. (5-31)

23 ஆண்டுகளில் முதியவர்களால் நிரம்பப் போகும் இலங்கை

கொழும்பு, ஜூன் 7
சிறிலங்காவின் தற்போதைய வயது நிலை தொடர்ந்தால், அடுத்த 23 ஆண்டுகளில் நாட்டின் மொத்த சனத்தொகையில் 25 வீதமானோர், 60 வயதுக்கு மேற்பட்டவர்களாக இருப்பார்கள் என்று சிறிலங்கா நிதியமைச்சின் அறிக்கை ஒன்று கூறுகின்றது. 1981ஆம் ஆண்டில், 60 வயதுக்கு மேற்பட்டவர்களின் எண்ணிக்கை மொத்த சனத்தொகையில், 6.6 வீதமாக இருந்தது. 2012ஆம் ஆண்டு, இது 12.4 வீதமாக அதிகரித்ததுள்ளது. 2016ஆம் ஆண்டு, 60 வயதுக்கு மேற்பட்டவர்களின் எண்ணிக்கை, 15.5 வீதமாக உயர்ந்தது. இந்தநிலை தொடர்ந்தால், 2041ஆம் ஆண்டில், சனத்தொகையில் 24.8 வீதமானோர், 60 வயதுக்கு மேற்பட்டவர்களாக இருப்பார். (5)

100 நாள் வேலைத்திட்டம் மைத்திரி தொடர்புபடவில்லை

அவர் கருத்து வெளியிட்ட விதத்திலேயே சிக்கல் ஏற்பட்டது என்கிறார் ராஜித

கொழும்பு, ஜூன் 7
அரசின் நூறுநாள் வேலைத்திட்டத்தின் அரக தலைவர் மைத்திரிபால தொடர்புபடவில்லை. அவர் கருத்துத் தெரிவித்த விதத்தில்தான் சிக்கல் ஏற்பட்டுள்ளது என்று அமைச்சரும் அமைச்சரவை இணைப்பேச்சாளருமான ராஜித சேனாரத்ன தெரிவித்தார். அமைச்சரவைத் தீர்மானங்களை அறிவிக்கும் செய்தியாளர் சந்திப்பு அரசு தகவல் திணைக்களத்தில் நேற்று இடம்பெற்றது. ஊடகவியலாளரினால் கேட்கப்பட்ட கேள்வியொன்று பதிலளிக்கையிலேயே அமைச்சர் மேற்கண்டவாறு குறிப்பிட்டார். அவர் மேலும் தெரிவித்ததாவது, அரசின் நூறுநாள் வேலைத் திட்டத்தின் மைத்திரி தொடர்புபடவில்லை. அதனைத் தயாரித்தது பல துறைகளையும் சேர்ந்த உறுப்பினர்களாகும். மைத்திரி அது தொடர்பில் கருத்து வெளியிட்ட விதத்தில்தான் தற்போது சிக்கல் ஏற்பட்டுள்ளது. அரசு தலைவர் மைத்திரி நூறுநாள் வேலைத்திட்டத்தின் எங்களுக்குப் பிரச்சினையாக மாறியது எனத் தெரிவித்திருக்கலாம். இதனைத் தயாரிப்பதற்கு எங்களுக்கு ஒரு மாதகாலமே இருந்தது. மைத்திரி பிரதான பரப்புரைகளில் ஈடுபட்டிருந்ததால் இதில் தலையீடு செய்ய முடியவில்லை. அரசு தலைவர் தெரிவித்த ஒரு விடயம் உண்மையாகும். அன்று நாடாளுமன்றத்தில் ஐக்கிய தேசிய கட்சிக்கு 42 உறுப்பினர்களே இருந்தனர். 19ஆம் திருத்தம் மற்றும் வரவு செலவு திட்டம் என்பனவற்றை 42 உறுப்பினர்களுடன் நிறைவேற்ற முடியாது. சிறிலங்கா சுதந்திரக் கட்சியுடன் இணைந்து நூறுநாள் வேலைத்திட்டத்தை முன் கொண்டு செல்ல தீர்மானித்தோம். அதன் பிரகாரமே நூறுநாள் வேலைத்திட்டம் இடம்பெற்றது. மைத்திரி தெரிவித்ததுபோல் அதிகாரத்துக்கு வந்த மறுநாளே நாடாளுமன்றத்தைக் கலைத்திருந்தால் நாங்கள் 150 ஆசனங்கள்

வரை பெற்றுத் தனி அரசு அமைத்திருக்கலாம். நாங்கள் நாட்டில் இருக்கும் பிரச்சினைகளை தீர்ப்பதற்கு தேசிய வேலைத்திட்டத்தை அமைக்க கூட்டு அரசை ஏற்படுத்தத் தீர்மானித்தோம். இந்த வேலைத்திட்டங்களை மேற்கொள்ளும்போதுதான் அதற்கு எதிரான விமர்சனங்கள் எழுந்தன. நாட்டின் எதிர்காலத்தை கருத்திற்கொண்டு வேலைத்திட்டங்களைத் தயாரிக்கும்போது அந்தத் தலைவர்களை பலவீனப்படுத்தும் முயற்சியே வரலாறு ரீதியாக இடம்பெற்றது. அதுவே தற்போது இடம்பெறுகின்றது என்றார். கேள்வி : ஐக்கிய தேசியக் கட்சியை குற்றஞ்சாட்டும்வகையில் மைத்திரி தொடர்ந்து விமர்சனம் செய்துவருகின்றாரே? பதில் : ஆம், அது தொடர்பில் நான் கதைத்திருக்கின்றேன். ஐக்கிய தேசிய கட்சிக்கு பெரும்பான்மை இருந்தாலும் இது கூட்டு அரசாகும். இரண்டு கட்சிகளுக்கும் ஒரே வேலைத்திட்டமே இருக்கின்றது. அவ்வாறு இல்லாமல் வேறு வேலைத்திட்டங்கள் இல்லை. 2020ஆம் ஆண்டு வரை இது தொடரும். கேள்வி : அரசு தலைவர் தேர்தலில் சிறிலங்கா சுதந்திர கட்சி, ஐக்கிய தேசியக் கட்சி மற்றும் மகிந்த அணி தங்களின் வேட்பாளர்களை நிறுத்துவதாகத் தெரிவிக்கின்றனர். நீங்கள் எந்தப் பக்கம் இருப்பீர்கள்? பதில் : நான் ஐக்கிய தேசிய முன்னணியைச் சேர்ந்தவன். இருதரப்பையும் ஒன்று சேர்க்கும் பக்கம் இருப்பேன் - என்றார். அரசு தலைவர் மைத்திரிபால சிறிசேன, மாதுருவாவே சோபித தேரரின் பிறந்ததின நினைவு நிகழ்வில் உரையாற்றும்போது, நூறு நாள் வேலைத் திட்டத்தைத் தயாரித்தது யார் என்றே தனக்குத் தெரியாது என்று குறிப்பிட்டிருந்தார். கொழும்பு அரசியலில் இது பெரும் சர்ச்சையை ஏற்படுத்தியிருந்தது. (5.31)



நான் என்ன கறிவேப்பிலையா?

சீறுகிறார் மகிந்த ராஜபக்ச

கொழும்பு, ஜூன் 7

தேவை ஏற்படும்போது அழைப்பார்கள். தேவையற்ற சந்தர்ப்பங்களில் தூக்கி வீசுவார்கள். சுதந்திரக் கட்சி இவ்வாறுதான் செயற்பட்டு வருகின்றது என்று முன்னாள் அரசு தலைவர் மகிந்த ராஜபக்ச தெரிவித்தார்.



முன்னாள் அரசு தலைவர் மகிந்த ராஜபக்ச, சிறிலங்கா சுதந்திரக் கட்சியின் ஆலோசனைக் குழு உறுப்பினராக நியமிக்கப்பட்டிருந்தார். இது தொடர்பில் அவரிடம் கேள்வி எழுப்பியபோதே மேற்கண்டவாறு கூறியுள்ளார்.

அவர் மேலும் தெரிவித்த தாவது: எனக்கு அறிவிக்கப்படாமலேயே, சுதந்திரக் கட்சியின் ஆலோசனைக் குழு உறுப்பினர் பதவி வழங்கப்பட்டது. இந்தப் பதவி எனக்கு எந்த காக வழங்கப்பட்டது என்று

தெரியாது. சுதந்திரக் கட்சியின் மீது எனக்குப் பற்று இருப்பது உண்மை. இந்தக் கட்சிக்கு தேசியக் கட்சியுடன் இணைந்து செயற்படுவதற்கு நான் எந்த வகையிலும் ஆதரவு வழங்கமாட்டேன். இந்த இணைப்புச் செயற்பாடு

களை எதிர்ப்பேன். ஐக்கிய தேசியக் கட்சிக்கு எதிரான மக்கள் ஆதரவு பெற்ற ஒரே கட்சியாக சிறிலங்கா பொதுமக்கள் முன்னணி இருக்கின்றது. சுதந்திரக் கட்சியுடன் இணைந்து செயற்படவேண்டிய தேவை இல்லை - என்றார். (5)

மத்திய வங்கி பிணை முறி விவகாரம்:

10 பக்கங்களை மட்டுமே சபாநாயகருக்கு அனுப்பிவைத்த மைத்திரியின் செயலகம்

மத்திய வங்கிப் பிணை முறி விசாரணை அறிக்கை நாடாளுமன்றத்தில் முழுமையாகச் சமர்ப்பிக்கப்படவேண்டும். பகுதியளவில் சமர்ப்பிக்கக்கூடாது என்று சபாநாயகர் கரு ஜயசூரிய தலைமையில் நடைபெற்ற கட்சித் தலைவர்கள் கூட்டத்தில் தீர்மானிக்கப்பட்டது. கட்சித் தலைவர்கள் கூட்டம், சபாநாயகர் கரு ஜயசூரிய தலைமையில் நாடாளுமன்றத்தில் நேற்று முன்தினம் காலை இடம்பெற்றது. மத்திய வங்கிப் பிணை முறி அறிக்கையை வெளியிடுவது குறித்து ஆராயப்பட்டது. 118 நாடாளுமன்ற உறுப்பினர்கள், மத்திய வங்கியின் பிணை முறி விவகாரத்தில் சந்தேகநபரான அர்ஜீன் அலோசிய

ஸியஸுக்குச் சொந்தமான பேர்பெச்சவல் டரசரிஸ் நிறுவனத்திடமிருந்தோ அல்லது அவர்களுடன் தொடர்புடைய வேறு நிறுவனங்களிலிருந்தோ பணம் பெற்றதாகக் குற்றஞ்சுமத்தப்பட்டது. அரசு தலைவரின் செயலிடம், இந்தக் குற்றச்சாட்டுக்கு உள்நாட்டினர் அடங்கலான உறுப்பினர்களின் பெயர்களைத் தமக்குப் பெற்றுத்தருமாறு சபாநாயகர் கரு ஜயசூரிய கோரியிருந்தார். சபாநாயகருக்கு விசாரணை அறிக்கையின் 10 பக்கங்களை மட்டும் அரசு தலைவர் செயலகம் அனுப்பிவைத்துள்ளது. ஏனைய பகுதிகள் அனுப்பிவைக்கப்படவில்லை. சபாநாயகருக்கு, விசாரணை அறிக்கையின் 350 ஆம்

பக்கம் முதல் 360 ஆம் பக்கம் வரையிலேயே அனுப்பப்பட்டிருந்தது. முதலாம் பக்கம் முதல் 349 ஆம் பக்கம் வரையில் அனுப்பப்படவில்லை. கட்சித் தலைவர் கூட்டத்தில் இந்த விடயம் ஆராயப்பட்டது. பகுதி விவரங்களை வெளியிடுவது முறையானதல்ல. அறிக்கையை வெளியிடுவதானால் முழுமையாக அதனை வெளியிடவேண்டும். இல்லையென்றால் அதனை வெளியிடவேண்டியதில்லை என்று இங்கு தீர்மானிக்கப்பட்டது. நாடாளுமன்றத்துக்கு விசாரணை அறிக்கையை முழுமையாக அனுப்பி வைக்குமாறு அரசு தலைவரின் செயலகத்தை கோருவதற்கும் முடிவு செய்யப்பட்டது. (5,31)

கோத்தபாய மாபியாவை உடன் நிறுத்தவேண்டும்

அரசிடம் அஸாத் சாலி கோரிக்கை

கொழும்பு, ஜூன் 7

நாட்டுக்குள் ஏற்பட்டிருக்கும் கோத்தபாய மாபியாவை உடனடியாக நிறுத்த அரசு நடவடிக்கை எடுக்கவேண்டும். நீதியரசர்களின் விலகல் மக்கள் மத்தியில் அச்சத்தை ஏற்படுத்தியுள்ளது. தேசிய ஐக்கிய முன்னணியின் தலைவரும் கொழும்பு மாநகரசபை உறுப்பினருமான அஸாத் சாலி இவ்வாறு தெரிவித்தார்.

கொழும்பில் செய்தியாளர் சந்திப்பில் நேற்று முன்தினம் கலந்து கொண்டு கருத்துத் தெரிவிக்கையிலேயே மேற்கண்டவாறு கூறினார்.

அவர் மேலும் தெரிவித்த தாவது:

அடுத்த அரசு தலைவர் வேட்பாளராகக் கோத்தபாய போட்டியிடவுள்ளதாக நாட்டுக்குள் பரப்புரை முன்னெடுக்கப்பட்டு வருகின்றது. அவர் அடுத்த அரசு தலைவராகத் தெரிவுசெய்யப்பட்டால் என்ன நடக்கும் என்ற அச்சம் மக்கள் மத்தியில் ஏற்பட்டது. இவ்வாறான பரப்புரைகள் இடம்பெறுவது தொடர்பாக அரசு கவனஞ்செலுத்த வேண்டும்.

பல வழக்குகள், கோத்தபாயவுக்கு எதிராக நீதிமன்றங்களில் விசாரிக்கப்பட்டு வருகின்றன. அந்த வழக்குகளில் ஒன்றுக்குக்கூட



இதுவரை தீர்ப்பு வழங்கப்படாமல் ஒத்திவைக்கப்பட்டு வருகின்றன. கோத்தபாயவின் வழக்கை விசாரணை நடத்திவந்த 4 நீதிபதிகள் விசாரணைகளில் இருந்து ஒதுங்கிக்கொண்டனர். மக்கள் மத்தியில் இந்த நடவடிக்கை அச்சத்தை ஏற்படுத்தியது. கோத்தபாய நாடு முழுவதும் சம்மேளனங்களை நடத்திவருகின்றார். அந்தச் சம்மேளனங்களுக்கு அழைப்பு விடுக்கப்படும் அனைத்து வர்த்தகர்களும் தவறாது கலந்து கொள்கின்றனர். ஆனால் அரசு தலைவர் அல்லது தலைமை அமைச்சர் கலந்துரையாடலுக்கு அழைப்பு விடுத்தால் ஒரு சில வர்த்தகர்களே கலந்து கொள்கின்றனர். வர்த்தகர்கள், கோத்தபாயவின் கூட்டங்களில் அச்சத்திலேயே கலந்து கொள்வதாகத் தெரிவித்தார். இந்த நிலை தொடருவதானது நாட்டின் பாதுகாப்புக்கு அச்சுறுத்தலாகும் - என்றார். (5,31)

118 பேர் பட்டியலால் சபையில் அமளி

- ★ ஆவணங்கள் ஏன் மறைக்கப்படுகின்றன - விமல்
- ★ அனைத்து ஆவணங்களும் வெளியிடவேண்டும் - கிரியெல்ல
- ★ எதிர்காலத்தைக்காட்டி மறைக்கக்கூடாது - அநூர
- ★ பணம் வாங்கவில்லை என்று 3 எம்.பிக்கள் சத்தியக் கடதாசி

கொழும்பு, ஜூன் 7

அரசியல் களத்தில் பெரும் சர்ச்சையைக் கிளப்பிவிட்டுள்ள, பிணை முறி மோசடியை மூடிமறைப்பதற்காக அர்ஜீன் அலோசியஸிடமிருந்து நீதி பெற்றனர் எனக் கூறப்படும் 118 பேரின் பெயர்ப் பட்டியல் விவகாரம் தொடர்பில் நாடாளுமன்றத்திலும் நேற்று முன்தினம் கூடான வாத்தப்பிரதிவாதங்கள் நடைபெற்றன.

நாடாளுமன்றத்தில் சபாநாயகர் அறிவிப்பு வேளையின்போது, பிணை முறி மோசடி ஆவணங்கள் தொடர்பில் அறிவிப்பொன்றை விடுத்தார்.

"பிணை முறி மோசடி விசாரணை ஆணைக்குழுவின் அறிக்கையில் சில ஆவணங்கள் வெளியிடப்படாததால் அது தொடர்பில் மக்கள் மத்தியில் பலகோணங்களில் கருத்துக்கள் பரப்பப்பட்டு வருகின்றன. சிலர் போலியான தகவல்களை முன்வைப்பதால் நாடாளுமன்றத்துக்கும், நாடாளுமன்ற உறுப்பினர்களுக்கும், நாட்டுக்கும் பெரும் அபகீர்த்தி ஏற்பட்டுள்ளது. இது கவலைக்குரிய விடயமாகும்.

எனக்கு 350 - 360 வரையான பக்கங்கள் கிடைத்துள்ளன. முழுமையான ஆவணங்களின் ஒரு பகுதியே இது. ஆவணங்கள் முழுமையாகக் கிடைக்கப் பெற்ற பின்னர் நாடாளுமன்றத்தில் சமர்ப்பிக்க நடவடிக்கை எடுக்கின்றேன். இந்த விடயம் தொடர்பில் அனைத்துத் தரப்பினரும் பொறுப்புடன் செயற்பட்டு, பொறுப்பான வகையில் கருத்துக்களை வெளியிடவேண்டும்" - என்றார் சபாநாயகர் கரு. நாடாளுமன்ற உறுப்பினர் விமல் ஒழுங்குப் பிரச்சினையை எழுப்பினார். "118 பேரின் பெயர்களை யும் வெளியிடுமாறு உத்தியோகபூர்வமாகக் கோரிக்கை விடுத்திருந்தேன். தங்களுக்கு வழங்கப்பட்டுள்ள பக்கங்களில் அந்தப் பெயர்கள் இருக்கின்றனவா?" என்று கேட்டார். இதற்குப் பதிலளித்த சபாநாயகர், நான் இன்னும் பார்க்கவில்லை. எனக்குத் தெரிந்த மட்டில் அப்படியொன்றும் இல்லையென்றே கூறவேண்டும் - என்றார். சபை முதல்வரான அமைச்சர் லக்ஷ்மன் கிரியெல்ல, இந்த விடயத்தில் உண்மை கண்டறியப்படவேண்டும். சபாநாயகருக்கு 350

தொடக்கம் 360 வரையான ஆவணங்களே அனுப்பப்பட்டுள்ளன. 1 முதல் 249 வரையான ஆவணங்கள் அனுப்பப்படவில்லை. அனைத்து ஆவணங்களும் அம் பணப்படுத்தப்படவேண்டும். தெரிவு செய்து, பக்கங்களை அனுப்புவது தவறு - என்றார். மக்கள் விடுதலை முன்னணியின் தலைவரும் நாடாளுமன்ற உறுப்பினருமான, அநூரகுமார தீசாநாயக்க, 10 பக்கங்களே அனுப்பப்பட்டன. 1 முதல் 249 வரையான ஆவணங்களும் சமர்ப்பிக்கப்படும் என்ற உத்தரவாதத்தை சபாநாயகரால் வழங்க முடியுமா? இந்த விடயத்தைக் காரணம் காட்டி, 10 பக்கங்கள் ஆவணமும் மூடிமறைக்கப்படலாம், என்று சுட்டிக்காட்டினார். "அரசு தலைவரின் செயலகம்தான் பேசுகின்றேன் என்பதை மட்டுமே தற்போது கூறமுடியும்" என்று சபாநாயகர் பதிலளித்தார். நாடாளுமன்ற உறுப்பினர் விமல் வீரவன்சு கேள்வி எழுப்பினார். எதற்காக ஆவணங்கள் கட்டடக்கடமாக வெளியிடப்படுகின்றன? முழு ஆவணங்களும் வெளியிடப்படவேண்டும். எதிர்காலத்தைக் காட்டி ஏமாற்ற முற்படவேண்டாம், என்று குறிப்பிட்டார். ஐக்கிய தேசியக் கட்சியின் நாடாளுமன்ற உறுப்பினர் நளீன் பண்டார, ஐக்கிய தேசியக் கட்சி பக்கம் 42 பேரே, 100 நாள் கள் ஆட்சியின்போது இருந்தனர். அனைத்து விவரங்களும் வெளியிடப்படவேண்டும், என்று வலியுறுத்தினார். மகிந்த அணி நாடாளுமன்ற உறுப்பினர் மகிந்தானந்த அளுத்தகமகே, அலோசியஸிடமிருந்து பணம் பெற்றவர்களைக் கோபு குழுவிலிருந்து நீக்குமாறு கேட்டிருந்தோம். இன்று விவரங்கள் சமர்ப்பிக்கப்படும் என்றும் நம்பினோம். அலோசியஸால் வழங்கப்பட்ட காசோலையை மாற்றிய 24 நாடாளுமன்ற உறுப்பினர்களின் பாதுகாப்பு உத்தியோகத்தர்கள் குற்றப் புலனாய்வுப் பிரிவினரால் விசாரிக்கப்பட்டனர். கோபு குழுவிலுள்ள உறுப்பினர்களும் இதில் உள்ளடங்குகின்றனர். பொது எதிரணியின் சார்பில் நானும், நாடாளுமன்ற உறுப்பினர் ஜயந்த சமரவீரவும் கோபு குழுவில் அங்கம் வகிக்கின்றோம். அலோசிய

ஸிடமிருந்து பணம் எதுவும் வாங்கவில்லை என்பதைச் சத்தியக் கடதாசியொன்றின் ஊடாக உறுதிப்படுத்துகின்றோம் எனக் கூறி சபையில் சமர்ப்பித்தார். ஐக்கிய தேசியக் கட்சியின் இராஜாங்க அமைச்சர் அஜித் பி. பெரேரா, குற்றச்சாட்டுக்குள்ளானவர்கள் கோபு குழுவில் இருக்க முடியாது என்பதைத் தமது நிலைப்பாடு என மகிந்தானந்த அளுத்தகமகே கூறுகின்றார். இவருக்கு எதிராகவும் குற்றவியல் வழக்கு இருக்கின்றது. குற்றவியல் வழக்கு உள்ளவர்களை எந்தவொரு குழுவிற்கும் நியமிக்கப்படக்கூடாது" - என்றார். நாடாளுமன்ற உறுப்பினர் மகிந்தானந்த, குற்றப் புலனாய்வுப் பிரிவினரால் விசாரிக்கப்பட்ட 24 பாதுகாப்பு அதிகாரிகளில் அஜித் பி. பெரேராவின் பாதுகாப்பு உத்தியோகத்தர்களும் அடங்குகின்றனர், என்று குறிப்பிட்டார். அதை அஜித் பி. பெரேரா நிராகரித்தார். அலோசியஸிடமிருந்து பணம் பெறவில்லை என்ற சத்தியக் கடதாசியை நாடாளுமன்ற உறுப்பினர் சுசந்த பஞ்சநீலமே சபையில் சமர்ப்பித்தார். (5,31)



மைத்திரி எவ்வளவு விமர்சித்தாலும் 2020வரை கூட்டு அரசு தொடரும் ரணில் திடமாகத் தெரிவிப்பு

கொழும்பு, ஜூன் 7
அரசு தலைவர் மைத்திரிபால சிறிசேன, ஐக்கிய தேசியக் கட்சியின் மீது விமர்சனங்களை முன்வைக்கின்றார். ஆனாலும், கூட்டு அரசு அதன் பதவிக் காலத்தை நிறைவு செய்யும். இவ்வாறு தலைமை அமைச்சர் ரணில் விக்கிரமசிங்க தெரிவித்தார். அலரி மாளிகையில் நேற்றுமுன்தினம் நடந்த, இப்தார் காலை விருந்து நிகழ்வில் உரையாற்றிய போதே அவர் மேற்கண்டவாறு கூறினார்.



அவர் மேலும் தெரிவித்ததாவது: அரசு தலைவர் மைத்திரிபால சிறிசேனவுடன் தீர்க்கப்பட வேண்டிய பிரச்சினைகள் உள்ளன. ஆனாலும், மக்களின் நலன்கருதி, தற்போதைய அரசு, 2020ஆம் ஆண்டு ஒக்டோபர் மாதம் வரை தொடர்ந்து முன்னெடுக்கப்படும். கூட்டு அரசின் ஏனைய பங்களிகளுடன் இணைந்து நாம் எமது கடமையை நிறைவு செய்வோம். நாடாளுமன்ற, அரசு தலைவர்

தேர்தலில் அளிக்கப்பட்ட வாக்குறுதிகளை நிறைவேற்றுவோம், முஸ்லிம் களுக்கு எதிராக நிகழ்த்தப்பட்ட வன்முறைகளுக்குப் பொறுப்பானவர்கள் தண்டிக்கப்படுவார்கள் - என்றார். அரசு தலைவர் மைத்திரிபால, சோபித தேரரின் பிறந்த தின நினைவு நிகழ்வில் ஐக்கிய தேசியக் கட்சி மீது கடுமையான விமர்சனங்களை முன்வைத்திருந்தார். தலைமை அமைச்சரின் சகோதரருக்குச் சொந்த

மான தொலைக்காட்சி அலைவரிசையையும், அரசு தலைவரின் கீழ் இயங்கும் தொலைத் தொடர்பு ஒழுங்குபடுத்தல் ஆணைக்குழு முடக்கியுள்ளது. கூட்டு அரசின் பிரதான பங்களிகளான ஐக்கிய தேசியக் கட்சிக்கும், சிறிலங்கா சுதந்திரக் கட்சிக்கும் இடையிலான முரண்பாடு பகிரங்கமாகியுள்ள நிலையிலேயே, தலைமை அமைச்சர் மேற்கண்டவாறு கூறியுள்ளார். (5)

கூட்டு எதிரணியின் பிளவு வெளிச்சத்துக்கு வந்தது

கொழும்பு, ஜூன் 7
மகிந்த ராஜபக்ச உள்ளிட்ட கூட்டு எதிரணியின் ஒரு பகுதி உறுப்பினர்கள், நாடாளுமன்றத்தில் பிரதி சபாநாயகர் தெரிவித்த போது, சிறிலங்கா சுதந்திரக் கட்சியின் சார்பில் முன்னிறுத்தப்பட்ட சுதாசிணி பெர்னாண்டோ புள்ளேக்கு ஆதரவு அளிக்கவில்லை. சுதாசிணி பெர்னாண்டோ புள்ளேவின் பெயரைப் பிரதிச் சபாநாயகர் பதவிக்கு, சிறிலங்கா சுதந்திரக் கட்சியின் நாடாளுமன்ற உறுப்பினர் எஸ். பி. திசநாயக்க முன்மொழிந்தார். கூட்டு எதிரணியின் நாடாளுமன்ற உறுப்பினர் வாசுதேவநாயக்க கார வழிமொழிந்தார். பிரதி சபாநாயகராகச் சுதாசிணி பெர்னாண்டோ புள்ளே தெரிவு செய்யப்படுவதை ஆதரிக்குமாறு, கூட்டு எதிரணியின் தலைவரான தினேஸ் குணவர்த்தன கோரியிருந்தார். கூட்டு எதிரணியின் 11 உறுப்பினர்கள், இரகசிய வாக்கெடுப்பு நடத்தப்பட்ட போது நாடாளுமன்ற உணவகத்தில் அமர்ந்திருந்தனர். இவர்களில் பலர், கேள்வி நேரத்தின் போது சபையில் அமர்ந்திருந்து கேள்வி எழுப்பியிருந்தனர். சமல் ராஜபக்ச உள்ளிட்ட ஒரு பகுதி கூட்டு எதிரணி உறுப்பினர்கள் மாத்திரம் வாக்களித்தனர்.

மகிந்த ராஜபக்ச நாடாளுமன்றத்தில் இருந்த போதும் அவர் வாக்களிக்கவில்லை. கூட்டு எதிரணியின் 18 நாடாளுமன்ற உறுப்பினர்கள், இந்த வாக்கெடுப்பில் பங்கேற்கவில்லை. கூட்டு எதிரணிக்கு நாடாளுமன்றத்தில் 54 உறுப்பினர்கள் இருந்தனர். இவர்களில் மூவர் வெளிநாடு சென்றுள்ளனர். நால்வர் நாடாளுமன்றத்துக்கு வரவில்லை. ஐக்கிய தேசியக் கட்சி வேட்பாளரைத் தேர்ந்தெடுத்து, சுதாசிணி பெர்னாண்டோ புள்ளேயை வெற்றி பெறவைப்பது என்று மகிந்த ராஜபக்ச தலைமையில் நடந்த கூட்டத்தில் முடிவு செய்யப்பட்டிருந்தது என்று தினேஸ் குணவர்த்தன தெரிவித்தார். சிறிலங்கா சுதந்திரக் கட்சி சார்பில் நாடாளுமன்ற உறுப்பினர் அங்ககன் இராமநாதனின் பெயரைப் பிரதி சபாநாயகர் பதவிக்கு முன்மொழிவதாக, கட்சித் தலைவர்கள் கூட்டத்தில் தெரிவிக்கப்பட்டிருந்தது. தமிழ்த் தேசியக் கூட்டமைப்பும், சிறிலங்கா முஸ்லிம் காங்கிரஸும் எதிர்ப்பு வெளியிட்டிருந்தன. இதன் பின்னரே, கூட்டு எதிரணி சார்பில் சுதாசிணி பெர்னாண்டோ புள்ளே முன்மொழியப்பட்டிருந்தார். (5)

வாக்காளர்களுக்கு லஞ்சம் தாமரைமொட்டுக்குச் சிக்கல்

கொழும்பு, ஜூன் 7
உள்ளூராட்சித் தேர்தலில் வாக்காளர்களுக்கு இலஞ்சம் கொடுத்தார் என்று, சிறிலங்கா பொதுமக்கள் முன்னணியின் மதுரகெட்டிய உள்ளூராட்சி சபை உறுப்பினர் தரங்க திசநாயக்கவுக்கு எதிராக, தேர்தல் கண்காணிப்பு அமைப்புகள் வழக்குத் தாக்கல் செய்துள்ளன. தேர்தல் வன்முறைகளைக் கண்காணிக்கும் மையத்தின் தேசிய இணைப்பாளர் மஞ்சள கஜநாயக்க, புதிய உள்ளூராட்சித் தேர்தல் சட்டத்தின் கீழ், வாக்காளர்களுக்கு இலஞ்சம் கொடுத்ததாகத் தொடரப்பட்ட முதல் வழக்கு இது என்று தெரி

வித்தார். உள்ளூராட்சித் தேர்தலின் போது, 40 மில்லியன் ரூபாவைச் செலவிட்டார் என்று மொனராகல மேல் நீதிமன்றத்தில் வழக்குத் தொடரப்பட்டது. இந்த வழக்கு விசாரணைக்கு நேற்றுமுன்தினம் எடுத்துக் கொள்ளப்பட்டது. இணைப்பாளர் மஞ்சள கஜநாயக்க தெரிவித்ததாவது: இது ஒரு முக்கியமான வழக்கு. ஏனென்றால், 1970ஆம் ஆண்டுகளின் தொடக்கத்துக்குப் பின்னர், தேர்தல் சட்டங்களை மீறிய குற்றத்துக்காக எந்தவொரு தெரிவு செய்யப்பட்ட பிரதிநிதியும் தமது பிரதிநிதித்துவத்தை இழக்கவில்லை.

பல வேட்பாளர்கள் தாம் வெற்றி பெற்ற முறைகள் பற்றிப் பொருட்படுத்தாமல் தேர்தலுக்குப் பின்னர் பாதுகாப்பாக இருப்பதாக நம்புகின்றனர். இதனால் அரசியல்வாதிகள் தைரியமாக உள்ளார்கள். அவர்கள் தேர்தல் சட்டங்களை மீறி வருகின்றனர். இந்த வழக்கு ஏனைய அரசியல்வாதிகளுக்கு ஒரு தெளிவான செய்தியைக் கொடுக்கும் என்று நாங்கள் நம்புகிறோம் - என்றார். இந்த வழக்கைத் தேர்தல் வன்முறைகளைக் கண்காணிக்கும் மையம் மற்றும் பலர் ஆகிய கண்காணிப்பு அமைப்புகள் தாக்கல் செய்துள்ளன. (5)



அலோசியசிடம் மகிந்த அணியினரும் பணம் வாங்கினர்
கொழும்பு, ஜூன் 7
மகிந்த அணியைச் சேர்ந்தவர்களும், அர்ஜுன் அலோசியசிடம் பணத்தைப் பெற்றுக் கொண்டனர் என இராஜாங்க அமைச்சர் திலிப் வெதூராச்சி தெரிவித்தார். "எனது கிராம மக்களே தேர்தல் பணிகளுக்கு உதவி செய்தார்கள். எந்தவொரு பணத்தையும் அலோசியஸ் வழங்கவில்லை. அலோசியசிடம் பணம் பெற்றவர்களின் விவரங்கள் வெளியிடப்பட வேண்டும். அவர்கள் அனைவரும் திருடர் கூட்டத்தில் சேர்க்கப்படுவார்கள்" - என்றார். (5)

அமெரிக்காவில் பங்குச் சந்தை மோசடி: தமிழரின் மேன்முறையீடு நிராகரிப்பு

கொழும்பு, ஜூன் 7
அமெரிக்காவில் பங்குச் சந்தை மோசடியில் ஈடுபட்ட குற்றச்சாட்டில் தண்டனை விதிக்கப்பட்ட இலங்கையைப் பூர்வீகமாகக் கொண்ட ராஜ் ராஜரட்ணத்தின் மேன்முறையீடு நிராகரிக்கப்பட்டது. பங்குச் சந்தை மோசடியில் ஈடுபட்ட குற்றத்துக்காக 2011ஆம் ஆண்டு ராஜ் ராஜரட்ணத்துக்கு 11 ஆண்டுகள் சிறைத் தண்டனையை நீதிமன்றம் விதித்தது. தம்மீதான பல குற்றச்சாட்டுக்கள் உண்மைக்குப் புறம்பானவை என்று தெரிவித்து ராஜ் ராஜரட்ணம் மேன்முறையீட்டு மனுத்தாக்கல் செய்திருந்தார். மென்ஹாட்டானில் உள்ள மேன்முறையீட்டு நீதிமன்றில் மனுத்தாக்கல் செய்யப்பட்டிருந்தது. இந்த மேன்முறையீட்டு மனுவே நிராகரிக்கப்பட்டது. (5)

மேன்முறையீட்டு மனுவே நிராகரிக்கப்பட்டது. (5)



இலங்கையை பாராட்டியுள்ள ஐ.நா. சபை

கொழும்பு, ஜூன் 7
இலங்கையும், பிளாஸ்டிக் பாவனைக்கு எதிராக நடவடிக்கை எடுத்து வரும் 50 நாடுகளின் படடியலில் உள்ளடக்கப்பட்டுள்ளது. ஐக்கிய நாடுகள் சபையின் அறிக்கையிலேயே மேற்படி விவரம் குறிப்பிடப்பட்டது. ஐக்கிய நாடுகள் சபை, இலங்கையில் பொலித்தீன் பைகள் மற்றும் உணவு பொதியிடும் பொலித்தீன் பெட்டிகள் என்பவற்றுக்கு விதிக்கப்பட்ட தடை குறித்து வரவேற்றுள்ளது. இது போன்ற விடயங்களைத் தாம் எதிர் பார்ப்பதாகவும் ஐக்கிய நாடுகள் சபை குறிப்பிட்டது. (5)

சு.க.-ஐ.தே.க. உறுப்பினர்கள் இரகசியமாக மைத்திரியைச் சந்திப்பு

கொழும்பு, ஜூன் 7
ஐக்கிய தேசியக் கட்சி மற்றும் சிறிலங்கா சுதந்திரக் கட்சியைப் பிரதிநிதித்துவப்படுத்தும் உறுப்பினர்கள் குழு, அரசு தலைவர் மைத்திரிபால சிறிசேனவை நேற்றுமுன்தினம் இரவு திடீர் என்று சந்தித்தது. இந்தச் சந்திப்பில் பேசப்பட்ட

விடயங்கள் எவையும் வெளியிடப்படவில்லை. கூட்டு அரசில், இரண்டு கட்சிகளுக்கு இடையிலான முரண்பாடுகள் பகிரங்கமாக வெளிப்படுவதும் நிலையில் இந்தச் சந்திப்பு நடைபெற்றது. பிரதிச் சபாநாயகர் பதவி சிறிலங்கா சுதந்திரக் கட்சியிடமிருந்து,

ஐக்கிய தேசியக் கட்சிக்குச் சென்ற பின்னர் இந்த இரகசியக் கலந்துரையாடல் நடைபெற்றது. கூட்டு அரசுக்குள் நிலவும் நெருக்கடி தொடர்பில் இந்தச் சந்திப்பில் பேசப்பட்டிருக்கலாம் என்று தெரிவிக்கப்படுகின்றது. (5)

வெள்ளவத்தையில் நம்பிக்கையின் பாரம்பரியமாக நித்தியகல்யாணி 40 ஆண்டுகளாக.....

1978 ஜூன் மாதம் 7ஆம் திகதி தமது காட்சியறையை ஆரம்பித்த வெள்ளவத்தை நித்தியகல்யாணி நிறுவனமானது, இன்று 150 இற்கு மேற்பட்ட ஊழியர்களை தன்னகத்தே கொண்டு தனது 40ஆவது வருடத்தில் வெற்றிகரமாக காலத்திடைந்துள்ளது.

இந்த 40 ஆண்டு காலத்தில் நித்தியகல்யாணி தங்க, வைர, இரத்தினக்கல் மற்றும் பிளாட்டினம் ஆபரணங்கள் மீது கவனம் செலுத்தி இலங்கை ஆபரணத் துறையில் முன்னிலை வகிக்கும் ஒரு சிறந்த நிறுவனமாக பெருவளர்ச்சி கண்டுள்ளது. கடந்த இரண்டு தசாப்தகாலத்திற்கு மேலாக இரத்தினக் கற்கள் மற்றும் ஆபரணங்களை தயாரித்து இங்கிலாந்து, அவுஸ்திரேலியா கனடா, சுவீட்சலாந்து, ஐக்கிய அரபு இராச்சியம் மற்றும் அமெரிக்கா போன்ற பிரதானமான நாடுகளுக்கு ஏற்றுமதி செய்து, 25இற்கும் மேற்பட்ட ஏற்றுமதியாளர்களுக்கான தேசிய விருதுகளை 2003ஆம் ஆண்டு முதல் இன்று வரை வென்று சாதனை படைத்த பெருமையும் வெள்ளவத்தை நித்தியகல்யாணியை சாகும்.

அந்த வகையில் தேசிய ஏற்றுமதியாளர் சம்மேளனம், இலங்கை ஏற்றுமதி அதிகார சபை (ஜனாதிபதி விருது) மற்றும் இலங்கை மத்திய வங்கியின் Global Commerce Excellence போன்ற விருதுகளை தொடர்ந்து வென்றுள்ளது நித்தியகல்யாணி.

மேலும் 100 இற்கும் மேற்பட்ட ஆபரண தொழிற்புல ஊழியர்களுடன், Gemological Institute of America வின் சான்றிதழ் பெற்ற 8 ஊழியர்களையும் தன்னகத்தே கொண்ட இந்நிறுவனம், முற்று முழுதாக மேம்பட்ட Laser மற்றும் X-ray Gold Check வசதிகளையும், CAD/CAM தொழில்நுட்பம், Laser Soldering, Laser Engraving, 3D Printing போன்ற அதி நவீன ஆபரண தொழில்நுட்பங்களையும் ஒரே கூரையின் கீழ் கொண்டுள்ளமை முக்கிய விடயமாகும்.

Great Place to Work (USA) இலங்கையில் 2017 இல் மேற்கொண்ட ஊழியர்கள் தொடர்பான ஆய்வில் 16 துறைகளை சேர்ந்த 100 இற்கும் மேற்பட்ட இலங்கை நிறுவனங்கள் பங்குபற்றின. அதில் அதிசிறந்த 25 நிறுவனங்களில் ஒன்றாக வெள்ளவத்தை நித்திய கல்யாணி ஜாவலரி தெரிவானதோடு ஆபரண துறையில் தெரிவான ஒரே நிறுவனமாகவும் திகழ்ந்தது. இது நித்தியகல்யாணியின் சிறந்த ஊழியர் முகாமைத்துவத்தின் எடுத்துக்காட்டாகும்.

நித்தியகல்யாணி அன்று முதல் இன்றுவரை பாரம்பரியம் மாறாது ஆபரண வடிவமைப்பை பேணி வருவதுடன் நவநாகரிக மங்கையரையும் கவரும் விதத்திலான நவீன நகை வடிவமைப்பிலும் பெயர் பெற்றுள்ளது. ஆபரணத் துறையில் நம்பிக்கையின் பாரம்பரியமாய் திகழும் இந்நிறுவனம் உங்கள் குடும்ப நகையகமாய் 40 ஆண்டு காலமாக நகையுலகின் முடிசூடா ராணியாய் விளங்குவதில் பெருமை கொள்கிறது. (C 32007)(10)

அபான்ஸ் வியாபாரக் குழுமம் மற்றும் Next Story Group கூட்டிணைந்து கட்டியெழுப்பும் Colombo City Centre கூட்டுத்திட்டத்திற்கு மேலும் 2 சர்வதேசவிருதுகள் வழங்கப்பட்டுள்ளன.

மலேசியாவின் கோலாலம்பூர் மாநகரில் இடம் பெற்ற 2018 Golden Globe Tigers சர்வதேச விருது வழங்கும் விழாவில் 'இந்த வருடத்தில் வளர்ச்சியடைந்துவரும் மிகச்சிறந்த கூட்டுத் திட்டம்' மற்றும் 'வருடத்தின் புத்தாக்கமான மற்றும் பேண்தகு வடிவமைப்பு' ஆகிய இரண்டு விருதுகளையும் இலங்கையில் தற்போது கட்டியெழுப்பப்பட்டுவரும் பிரம்மாண்ட கூட்டுத் திட்டமான Colombo City Centre கூட்டுத்திட்டம் தனதாக்கிக்கொண்டது.

Colombo City Centre கூட்டுத் திட்டத்தின் பிரதம நிறைவேற்று அதிகாரியான திரு. ஆணந்த் சுந்தரம் அவர்கள் தெரிவித்த கருத்தாவது, சர்வதேச நகரமாக துரிதத்தில் வளர்ச்சியடைந்து வரும் கொழும்பு நகரத்திற்கு Colombo City Centre கூட்டுத்திட்டம் பாரிய அளவிலான பங்களிப்பையும், நன்மதிப்பையும் நிச்சியமாக சேர்க்கும் என்பதே எமது நம்பிக்கையாகும் என அவர் மேலும் தெரிவித்தார்.

திட்டமிடப்பட்ட திகதிக்கு 30 நாள்முக்கு முன்னர் சகல பணிகளையும் நிறைவு செய்யப்பட்டுள்ள Colombo City Centre கூட்டுத்திட்டம் 2018இல் பெற்றுக்கொண்ட மிகப்பெரிய வெற்றியாக இந்த இரண்டு பெரும் விருதுகளையும் கட்டிக்காட்ட முடியும். 2017ஆம் ஆண்டு Asia One இதழினால் ஏற்பாடு செய்யப்பட்ட Asian Brandand Leadership விருது வழங்கும் விழாவில் மிகச்சிறந்த asia's greatest brands 2017 என்ற விருதினை பெற்றுக் கொண்டது. அதே போல் விற்பனை நாமம் மற்றும் சிறப்புத் தன்மைக்கான விருதுகளை வழங்கும் அதிகாரம் கொண்ட CMOASIA நிறுவனம் ஏற்பாடு

செய்யும் 2017 CMO ஏஷியன் விருது வழங்கும் விழாவில் 'எதிர்காலத்தின் உயர் எதிர்்ப்பார்ப்புடைய கூட்டும் திட்டம்' என்ற விருதினை தனதாக்கிக் கொண்டது.

இலங்கை கட்டுமானத் துறையில் பாரிய புரட்சியை ஏற்படுத்தி நவீன பரிணாமங்களில், உயர் தரத்தில் திட்டமிடப்பட்ட திகதிக்கு முன்பாக இதன் கட்டுமானப் பணிகளை நிறைவு செய்யக்கிடைத்துள்ளமை, எமக்கு கிடைக்கும் பாராட்டுகளுக்கான முக்கிய காரணியாகும். Colombo City Centre கூட்டுத் திட்டமானது இலங்கை முதலீட்டு வாரியாத்தின் அனுமதியைப் பெற்றுள்ள இலங்கையின் முதலாவது கூட்டுமுயற்சி இதுவாகும். 47 மாடிகளைக் கொண்ட Colombo City Centre 170 மில்லியன் அமெரிக்க டொலர்கள் மதிப்புமிக்க திட்டமாகும். இலங்கையின் முன்னணி வியாபார பெரு நிறுவனமான அபான்ஸ் குழுமம் மற்றும் சிங்கப்பூரின் Next Story Group ஆகிய நிறுவனங்கள் ஒன்றிணைந்து ஒத்துழைப்புடன் இத்திட்டத்தை உருவாக்கிவருகிறது. இலங்கையின் வியாபார கேந்திரமாக கருதப்படும் கொழும்பு நகர மத்தியில், பேய்ரே ஏரிக்கு அருகாமையில் ஸ்ரீமத் ஜேம்ஸ் பிரீஸ் மாவத்தையில், அழகிய குழலில் உருவாகிவரும் Colombo City Centre திட்டத்தில் முதல் 5 மாடிகளும் கடைத்தொகுதிகளுக்காக ஒதுக்கப்பட்டுள்ளன, உள்நாட்டு மற்றும் வெளிநாட்டு விற்பனை நாமங்கள் மற்றும் விற்பனை நிலையங்களுடன் 415 இருக்கைகளைக் கொண்ட சர்வதேச தரத்திலான உணவகம், 6 பிரம்மாண்ட சினிமா திரைகளைக் கொண்ட சினிமா அரங்கம் மற்றும் 400 வாகனங்களை தரித்து வைக்கக் கூடிய வாகனத் தரிப்பிடத்துடன் Next Story குழுமத்தின் பிரம்மாண்ட நாமமான Next ஹோட்டலும் 164 அறைகளுடன் இங்கே கட்டியெழுப்பப்பட்டு வருகிறது. அதே போல் 192 சொகுசு அடுக்குமாடி குடியிருப்புகள் மற்றும் பென்தர் ஹவுஸ் இந்த கூட்டுத் திட்டத்தில் உள்ளடக்கப்பட்டுள்ளதோடு, இங்கு வசிக்கும் குடியிருப்பு உரிமையாளர்களுக்கு கொழும்பு நகரத்தின் அழகையும், இந்து சமுத்திரத்தின் இனிமையும் கண்களுக்கு விருந்தளிக்கும் வகையில் இது அமைந்துள்ளது. இத்திட்டத்தின் சகல பணிகளும் 2019ஆம் ஆண்டு ஆரம்பத்தில் நிறைவு செய்யப்படவுள்ளது. (C 32007)(10)



நீலங்கா நுகைவலைகள்

50 ஆவது ஆண்டு நுகைவு	25 ஆவது ஆண்டு நுகைவு								
									
சுவாம்பிள்ளை அந்தோனிப்பிள்ளை (விசுவாசம்) (Range Forest Officer)	அந்தோனிப்பிள்ளை மரியம்மா								
<table border="1"> <tr><th>தேதி</th><th>தேதி</th></tr> <tr><td>26.02.1923</td><td>29.10.1968</td></tr> </table> <p>மனிதத்தை உருவாக்கும் ஒப்பற்ற பண்பாட்டினை நமது மனங்களில் விதைத்துப் பயிராக்கிய நமது நந்தைக்கும்</p> <p>தந்தைக்குப் பின் தாயாகவும், தாய்க்குள் தந்தையாகவும் வாழ்ந்து எங்களது எதிர்கால வாழ்க்கையைச் செப்பனிட.</p>	தேதி	தேதி	26.02.1923	29.10.1968	<table border="1"> <tr><th>தேதி</th><th>தேதி</th></tr> <tr><td>17.03.1935</td><td>07.06.1993</td></tr> </table> <p>எழுந்தவந்தியாய் உருகிப்போன நமது தாய்க்கும்</p> <p>எமது நிறைவான வாழ்கிற உரமாளி வாழ்ந்த எமது பெற்றோரை எமக்குத் தந்த இறைவனுக்கும் நன்றி... நன்றி...</p>	தேதி	தேதி	17.03.1935	07.06.1993
தேதி	தேதி								
26.02.1923	29.10.1968								
தேதி	தேதி								
17.03.1935	07.06.1993								
<p>பிள்ளைகள் : உதயகுமார், விக்ரமாரியா, கிறேன் மருமக்கள் : யத்மா, யேசுதாசன், சந்திரன் பேரப்பிள்ளைகள் : றொராஷாணி + றொனோ, றொயிஸ்ரன் + றொராஷா, றொச்சனா, றொபேக்கா, ஆரோன் பூட்டப்பிள்ளை : ரயன் (Ryan)</p>									

அந்தியேட்டி வீட்டுக்கிருத்திய அழைப்பு

<p>07.06.1949</p>	<p>08.05.2018</p>
அமரர் விஸ்வநாதன் சிவஞானசேகரம் (ஒய்வு நிலை ஆசிரியர் - யா/பரியேர்வான் கல்லூரி)	
<p>கடந்த (08.05.2018) அன்று இறைபதம் அடைந்த</p>	
<p>அவர்களின் அந்தியேட்டிக் கிரியைகள் இன்று (07.06.2018) வியாழக்கிழமை காலை 7.00 மணியளவில் கீரிமலை புனித தீர்த்தக்கரையிலும் வீட்டுக்கிருத்தியக் கிரியைகள் 09.06.2018 சனிக்கிழமை முற்பகல் 10.00 மணியளவில் இனுவில் சிவகாமி அம்மன் திருமண மண்டபத்திலும் நடைபெறவுள்ளதால் அத்தருணம் தாங்களும் குடும்பத்தினருடன் வருகை தந்து அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதியபோசனத்திலும் கலந்து கொள்ளுமாறு அன்புடன் அழைக்கின்றோம். அத்துடன் அன்னாரின் மரணச்சடங்கில் பாங்கு புற்றிய அனைவருக்கும் ஆத்ம சாந்திக்காக நெஞ்சை உருக வைக்கும் தேவார திருமுறைகள் பாடிய அன்புள்ளங்களுக்கும் கண்ணீர்க் காணிக்கை செலுத்திய இனிய உள்ளங்களுக்கும் இரங்கலுரை வழங்கிய இதுமானவர்களுக்கும் மலர் வளையும் சாத்தி என்ன அஞ்சலி வழங்கியோருக்கும் அன்னார் நோயுற்றிருந்த வேளையில் உதவி புரிந்த வைத்தியர்கள் மற்றும் ஊழியர்களிற்கும் எமது குடும்பத்தவர்களின் உளம் நிறைந்த நன்றிகள்.</p>	
<p>இவ் அழைப்பினை தனியிட்ட அழைப்பாக ஏற்றுக் கொள்ளுமாறு பணியாக வேண்டுகின்றோம்.</p>	
<p>கோண்டாவில் மேற்கு, கோண்டாவில்.</p>	<p>குடும்பத்தினர். 076 669 5217</p>



போருக்குப் பின்னர் நட்புருந்த

400 தென்னைகள், 850 பப்பாசிகள் யானைகளால் துவம்சமாகியுள்ளன

எவருமே கண்டுகொள்ளவில்லை என்று கமக்கார அமைப்பு விசனம்

வவுனியா, ஜூன் 7

வவுனியா வடக்குப் பிரதேச செயலர் பிரிவில் போருக்குப் பின்னர் புதிதாக நடப்பட்ட 400 தென்னைகள் மற்றும் 850க்கும் மேற்பட்ட பப்பாசிகளை யானைகள் அழித்துள்ளன. இவற்றைத் தடுக்க எவருமே உருப்படியான நடவடிக்கைகள் எடுக்கவில்லை. இனிமேலும் நடவடிக்கை எடுக்காதுவிடின் போராட்டம் நடத்துவதைத் தவிர வேறு வழியில்லை.

இவ்வாறு நெடுங்கேணி கமக்கார அமைப்பின் தலைவர் யூபாலசிங்கம் தெரிவித்தார். இதுதொடர்பில் அவர்மேலும் தெரிவித்ததாவது: போருக்குப் பின்னர் காட்டில் மீள்குடியமர்வு செய்யப்பட்ட விவசாயிகளான நாங்கள் புதிதாக சேனைப்பயிர் செய்துபோன்று காடுவெட்டி கொட்டில் அமைத்து அங்கு தங்கியே விவசாயம் செய்கையில் நமக்கு எந்தவித தீர்மானம், இதற்காக அரசு, பொது அமைப்புகள் ஒருசில உதவிகளையும் புரிந்தன. இருப்பினும் அதிகமான விவசாயிகள் ஒவ்வொருவரும் முதலீடாக மனைவி, பிள்ளைகளின் நகைகளை அடகு வைத்தும் வாங்கிக் கொண்டு போய்ச் செய்கையில் இன்று

வரை ஈடுபடுகின்றனர். உடனடிப் பயிரையும் அதிகம் மேற்கொண்டனர் விவசாயிகள். எனினும் எதிர்கால நன்மைகருதி அதிகளவில் தென்னைச் செய்கையை மேற்கொள்ள எண்ணிப் பலரும் தெங்குச் செய்கையிலும் அதிககோரல் உள்ள பப்பாசிச் செய்கையிலும் ஈடுபட்டோம். இருப்பினும் எமது பிரதேசத்தின் மிகப்பெரும் பிரச்சினையான யானைப் பிரச்சினைக்கு இன்றுவரை தீர்வு எட்டப்படவில்லை. இதனால் விவசாயிகள் பல தடைகள் பெரும் அழிவைச் சந்தித்து விட்டனர். இவ்வாறு யானைகளால் மட்டும் மீள்குடியமர்வுக்குப் பின்பு 400க்கும் மேற்பட்ட தென்னைகளும் 850க்கும் மேற்பட்ட பப்பாசிகளும் முழு

மையாக அழிந்து நாசம் செய்யப்பட்டுள்ளன. இதனைவிடவும் ஏனைய சொத்துக்களும் பயிர்களும் அழிக்கப்படுகின்றன. இவை தொடர்பில் பிரதேச செயலகம், மாவட்டச் செயலகம், வன ஜீவராசிகள் திணைக்களம் என அனைத்திலும் ஒன்றுக்குப் பத்து தடவை முறைப்பாடும் செய்யப்பட்டன. எதற்குமே பயன் கிட்டவில்லை. ஆண்டாண்டு காலமாக வாழும் எமக்கே இந்த அவல நிலைமை. ஆனால் 2010ஆம் ஆண்டில் குடியமர்த்தப்பட்ட பொயஸ் வேவா மக்களுக்கு அத்தனை கிராமங்களையும் அதனோடு வாழ்வாதார நிலங்களையும் சுற்றியானைப் பாதுகாப்பு வேலிகள் அமைத்து வழங்கப்பட்டுள்ளன. இந்த நிலையில்

யானைப் பாதுகாப்பில் கூட தமிழன், சிங்களவர் என்ற பாகுபாடு பார்க்கப்படுகின்றதோ என எண்ணத்தோன்றுகின்றது. இவ்வாறான காரணங்களால் பிரதேச செயலகம், வன ஜீவராசிகள் திணைக்களம், மாவட்டச் செயலகங்களையும் முற்றாக முடக்கி போராட்டம் ஒன்றை மேற்கொள்ள 2017ஆம் ஆண்டின் ஆரம்பத்தில் விவசாயிகளாகிய நாம் முற்பட்ட வேளையில் குறித்த சம்பவத்தை அறிந்த பிரதேச செயலாளர் உரிய ஏற்பாடு செய்யப்படும் எனக்கூறிய உறுதிமொழியால் அந்த முயற்சிகை விடப்பட்டது. இதனால் அந்த முயற்சியை மீண்டும் தொடர்வதைத் தவிர மாற்று வழி இருப்பதாக எமக்குப் புலப்படவில்லை என்றார். (எ-105)

ஜப்பான் நாட்டு

கலந்துரையாடலுக்குச் செல்ல யாழ்.மாநகர சபையின் 20 உறுப்பினர்கள் பதிவு

யாழ்ப்பாணம், ஜூன் 7
யாழ்ப்பாணம் மாநகர சபை உறுப்பினர்கள் 20 பேர் எதிர்வரும் ஓகஸ்ட் 19ஆம் திகதி முதல் 21ஆம் திகதி வரையான 3 தினங்கள் ஜப்பான் நாட்டில் இடம்பெறும் கலந்துரையாடலில் பங்கு பற்றுவதற்கான பதிவுகளை மேற்கொண்டுள்ளனர். இலங்கையில் உள்ள சகல மாநகர சபையின் உறுப்பினர்களுக்கும் இடம்பெறும் குறித்த கலந்துரையாடலுக்குச் செல்லவிரும்பும் உறுப்பினர்களின் பெயர், விவரங்களைக் கடந்த 4ஆம் திகதிக்கு முன்னர் சமர்ப்பிக்குமாறும் கோரப்பட்டிருந்தது. இதன் பிரகாரம் தற்போது சகல கட்சிகளையும் சேர்ந்த 20 உறுப்பினர்கள் தமது பெயர்களைப் பதிவு செய்துள்ளனர். குறித்த கலந்துரையாடலுக்குச் சென்று வருவதற்கான ஏற்பாடுகளை மட்டுமே ஜப்பான் நாட்டின் தூதரகம் மேற்கொள்ளும். விமானச் சீட்டு, தங்குமிடம், உணவு உள்ளிட்ட சகல செலவுகளும் உறுப்பினர்களையே சாரும் எனவும் அறிவுறுத்தப்பட்டிருந்தமையும் குறிப்பிடத்தக்கது. (எ-105)

புற்றுநோயை உண்டாக்கவல்ல அஸ்பெஸ்டஸ் கூரைத்தகடுகளின் பாவனையை ஊக்குவிக்காதீர்கள்

யாழ்ப்பாணம், ஜூன் 7
மக்களுக்குப் புற்று நோயை வரவைக்கக் கூடிய 'அஸ்பெஸ்டஸ்' கூரைத்தகடுகளை வடக்குமாகாண சபை உறுப்பினர்கள் மக்களுக்கு வழங்கப் பரிந்துரை செய்வதை எமது சமூகத்தின் சுகாதார நலன் கருதி நிறுத்த வேண்டும். இவ்வாறு கோரிக்கை விடுத்துள்ளார் நல்லூர் பிரதேச சபை உறுப்பினர் கு. மதுசூதன். இது தொடர்பில் அவர் அனுப்பி வைத்த செய்திக் குறிப்பில் உள்ள தாவது: வடக்கு மாகாண சபை உறுப்பினர்கள், தமக்கு ஒதுக்கப்படும் நிதிக்கமைய உள்நூராட்சி சபைகளுக்கூடாகச் சில வாழ்வாதாரத்திட்டங்களுக்காக 'அஸ்பெஸ்டஸ்' கூரைத்தகடுகளைப் பரிந்துரைக்கிறார்கள். உண்மையில் 'அஸ்பெஸ்டஸ்' கூரைத்தகடுகள் என்பது புற்று நோயை உண்டாக்கும் வல்லமை

கொண்டது எனக் கண்டறியப்பட்டு மேலைத்தேய நாடுகளில் தடை செய்யப்பட்டுள்ளது. ஏன் அதை உற்பத்தி செய்யும் நாடுகளில் கூட அதன் பாவனையை தடை செய்யப்பட்டிருக்கிறது. இலங்கையிலும் 'அஸ்பெஸ்டஸ்' கூரைத்தகடுகள் தடை செய்யப்பட்டு பின் அந்தத் தடையானது நீக்கப்பட்டதாக அறிகிறோம். உண்மையில் மக்களுக்குப் புற்று நோயை உண்டுபண்ணக்கூடிய இவ்வாறான இரசாயனப் பொருள் கொண்டு ஆக்கப்படும் நுகர்ச்சிப் பொருள்களை மக்கள் நுகர்வதனை குறைக்க வேண்டும். அல்லது அரசுகள் தடை செய்ய வேண்டும். எனவே 'அஸ்பெஸ்டஸ்' கூரைத்தகடுகளுக்குப் பதிலாகப் பாதிப்பை ஏற்படுத்தாத வேறு கூரை முதல்களைப் பரிந்துரை செய்ய வேண்டும் என்று கேட்டுக் கொள்கின்றேன் என்றுள்ளது. (எ)

மணல் ஏற்றியவருக்கு ரூ.50 ஆயிரம் தண்டம்

யாழ்ப்பாணம், ஜூன் 7
சட்டவிரோதமான முறையில் மணல் ஏற்றிச் சென்றவருக்கு யாழ்ப்பாணம் நீதிவான் நீதிமன்றால் 50 ஆயிரம் ரூபாய் தண்டம் விதிக்கப்பட்டது. யாழ்ப்பாணம் பொலிஸாரால் கடந்த வாரம் யாழ்ப்பாணம் அரியாலை பகுதியில் சுற்றுக்காவல் நடவடிக்கை மேற்கொள்ளப்பட்டது. அதன்போது அந்தப் பகுதியில் உழவு இயந்திரத்தில் மணல் ஏற்றிக் கொண்டிருந்த நபரொருவர் பொலிஸாரைக் கண்டதும் இழுவைப் பெட்டியைக் கழற்றி விட்டுத் தப்பிச் செல்ல முற்பட்டுள்ளார். பொலிஸார் அவரை வளைத்துப் பிடித்துக்கொண்டு ததுடன் உழவு இயந்திரத்தையும் இழுவைப் பெட்டியையும் கைப்பற்றி நீதிமன்றில் முற்படுத்தினர். நீதிமன்றத்தால் சந்தேகநபர் நேற்று முன்தினம் வரை விளக்கமறியலில் வைக்கப்பட்டார். நேற்று முன்தினம் இந்த வழக்கு விசாரணைக்கு எடுத்துக் கொள்ளப்பட்டது. அதனைத் தொடர்ந்து சந்தேகநபரை 50 ஆயிரம் ரூபாயை தண்டமாகச் செலுத்து மாறும் மணலைப் புறிமுதல் செய்யுமாறும் நீதிவான் சி. சதீஸ்தரன் உத்தரவிட்டார். (எ-103)

கிராம அலுவலர்களாக நியமனம் பெற்றவர்களில் 24 பேர் கடமைகளை பொறுப்பேற்கவில்லை

யாழ்ப்பாணம், ஜூன் 7
வடக்கு மாகாணத்தில் அண்மையில் புதிதாக நியமனம் செய்யப்பட்ட 196 கிராம அலுவலர்களில் 24 பேர் தமது கடமைகளை பொறுப்பேற்கவில்லை என மாவட்டச் செயலக தகவல்கள் தெரிவிக்கின்றன. கிராம அலுவலர்கள் வெற்றிடங்களை நிரப்பும் வகையில் 2016 ஆம் ஆண்டு விண்ணப்பம் கோரப்பட்டு அதற்கமை 2017 ஆம் ஆண்டில் எழுத்துப்பரீட்சையும் இடம்பெற்றிருந்தது. இருப்பினும் அவர்களுக்கான நேர்முகத் தேர்வு நீண்டகாலமாகவே இழுபட்ட நிலையில் 2018ஆம் ஆண்டு ஜனவரி மாதம் நேர்முகத் தேர்வு இடம்பெற்றது. இதன் அடிப்படையில் அண்மையில் மாவட்ட ரீதியில் நியமனம் வழங்கப்பட்டது. இந்த நிலையில் வடக்கின் 5 மாவட்டத்திலும் தற்போது 285 கிராம அலுவலர்களுக்கான பதவிகள் வெற்றிடமாக உள்ள நிலையில் 196 பேர் மட்டுமே நியமிக்கப்பட்டனர். அவ்வாறு நியமிக்கப்பட்ட 196 கிராம சேவர்களில் 25 பேர்

தமது கடமையைப் பொறுப்பேற்க முன்வரவில்லை. அதன் பிரகாரம் யாழ்ப்பாண மாவட்டத்துக்கு நியமிக்கப்பட்ட 77 பேரில் 62 பேர் மட்டுமே கடமையைப் பொறுப்பேற்றுள்ளனர். மன்னார் மாவட்டத்துக்கு 28 கிராம சேவர்கள் நியமிக்கப்பட்ட நிலையில் இருவர் கடமையைப் பொறுப்பேற்கவில்லை. முல்லைத்தீவு மாவட்டத்தில் 43 பேர் நியமிக்கப்பட்ட நிலையில் 38 பேர் மட்டுமே கடமையைப் பொறுப்பேற்றுள்ளனர். இதே போன்று வவுனியா மாவட்டத்தில் 30 பேர் நியமிக்கப்பட்ட நிலையில் 29 பேர் கடமைகளைப் பொறுப்பேற்றுள்ளனர். கிளிநொச்சி மாவட்டத்தில் 18 பேர் நியமிக்கப்பட்ட நிலையில் தற்போது 17 பேர் கடமையைப் பொறுப்பேற்றுள்ளனர் என மாவட்டச் செயலர்கள் தெரிவித்துள்ளனர். வடக்கு மாகாணத்தில் தொடர்ந்தும் 113 கிராம சேவர்களுக்கான பதவிகள் வெற்றிடமாகவே உள்ளமையும் குறிப்பிடத்தக்கது. (எ-105)

கேபிள் நிறுவனத்துக்கு எதிரான வழக்கு நீதிமன்றால் தள்ளுபடி

யாழ்ப்பாணம், ஜூன் 7
யாழ்ப்பாணத்தில் தொலைக்காட்சிக்குச் சட்டவிரோதமாக கேபிள் இணைப்பை வழங்கி வருவதாக யூ. எஸ் கேபிள் சேவை வழங்கும் நிறுவனத்துக்கு எதிராகத் தொலைத் தொடர்பு ஒழுங்குபடுத்தல் ஆணைக்குழு யாழ்ப்பாணம் பொலிஸார் ஊடாகத் தாக்கல் செய்த வழக்கைத் தள்ளுபடி செய்தது யாழ்ப்பாணம் நீதிவான்

மன்று. யாழ்ப்பாணம் நீதிமன்ற நியாயாதிக்க எல்லைக்குள் சட்டவிரோதமாக இந்த இணைப்பை வழங்கி வருவதாகக் குற்றஞ்சாட்டி அந்த நிறுவனத்தின் அலுவலகத்தைக் கடந்த மே 24ஆம் திகதி தொலைத்தொடர்பு ஆணைக்குழு அதிகாரிகளும் பொலிஸாரும் சோதனையிட்டனர். அந்த அலுவலகத்தில் மீட்கப்பட்டதாகத் தெரிவித்து கேபிள் ரீவி

இணைப்பு வயர்கள் பந்துகளைப் பொலிஸார் மறுநாள் நீதிமன்றில் முன்வைத்தனர். இணைப்பை வழங்குவதற்கான உபகரணங்கள் அலுவலகத்திலிருந்து மீட்கப்பட்டன என்ற குற்றச்சாட்டில் பொலிஸார் வழக்குத் தொடர்ந்தனர். இந்த வழக்கு கடந்த 25ஆம் திகதி யாழ்ப்பாணம் நீதிவான் நீதிமன்றில் விசாரணைக்கு எடுக்கப்பட்டு வாதங்கள் இடம்பெற்றிருந்தன.

கட்டளைக்காக வழக்கு ஒத்திவைக்கப்பட்டு நேற்று முன்தினம் எடுத்துக்கொள்ளப்பட்டது. அதன்போது, "குற்றஞ்சாட்டப்பட்டுள்ள யூ. எஸ் கேபிள் சேவை வழங்கும் நிறுவனத்துக்கு அரசு தலைவரால் வழங்கப்பட்டுள்ள உரிமம் எதிர்வரும் 24ஆம் திகதி வரை நடைமுறையில் இருக்கின்றது. அதன் அடிப்படையில் அந்த நிறுவ

னத்தின் அலுவலகத்தில் மீட்கப்பட்ட உபகரணங்களை அவர்கள் வைத்திருப்பதற்கான சட்டரீதியான உரித்து நிறுவனத்துக்கு உண்டு என்ற முடிவுக்கு நீதிமன்று வருகிறது. அதனால் அந்த நிறுவனத்துக்கு எதிராக முன்வைக்கப்பட்ட குற்றச்சாட்டு மன்றினால் தள்ளுபடி செய்யப்படுகிறது" என்று நீதிவான் சி. சதீஸ்தரன் கட்டளை வழங்கினார். (எ4,103)



சாதாரண சூழலில் பதவிகளைப் பெறாது

அழிவுகளிலிருந்து மீண்டெழும் எமக்கு நிச்சயம் இரட்டிப்பான கடமை உண்டு

மாகாணக் கல்வி அமைச்சர் கூறுகிறார்

யாழ்ப்பாணம், ஜூன் 7

நாங்கள் சாதாரண நாட்டிலிருந்தோ, சாதாரண சூழலிலிருந்தோ இந்தப் பதவிகளைப் பெற்றுக் கொள்ளவில்லை. போர் ஒன்றைச் சந்தித்து அதன் அழிவுகளைத்தாங்கி அந்த அழிவுகளிலிருந்து மீண்டெழுந்து வருகிறோம். எனவே எங்கள் எல்லோரினதும் கடமை இரட்டிப்பானது.

இவ்வாறு வடக்குமாகாண கல்வி அமைச்சர் கலாநிதி க.சர்வேஸ்வரன் தெரிவித்துள்ளார். இலங்கை கல்வி நிர்வாக சேவை அதிகாரிகள் 20 பேருக்கு பிரதிக் கல்விப்பணிப்பாளர்நியமனங்கள் வழங்கும் நிகழ்வு வடக்குமாகாண கல்வி அமைச்சரின் கேட்போர் கூடத்தில் நேற்று முன்தினம் இடம் பெற்றது. அதில் சிறப்புரை யாற்றும்போது அவர் மேலும் தெரிவித்ததாவது: 30 ஆண்டுகள் கொடிய போருக்குப் பின்னரும் நாங்கள் மீண்டெழுந்தோம் என்றால் அது எங்கள் எல்லோரினதும் அயராது உழைப்பு என்றே சொல்ல வேண்டும்.

இன்று பிரதிக்கல்விப்பணிப்பாளர்களாகப் பதவியேற்கும் நீங்கள் அனைவரும் இலங்கையில் எமது மாகாணம் கல்வியில் முதலாம் இடத்துக்கு வருவதற்கு அயராது பாடுபட வேண்டும். ஒரு அமைச்சராக நானும் சரி, எங்களுடைய அதிகாரிகளும் சரி, ஆசிரியர்களும் சரி, எங்கள் எல்லோருக்கும் தொடர்ச்சியான பொறுப்புக்கள் இருக்கின்றன. உதவிக்கல்விப்பணிப்பாளர்கள் என்ற வகையில் உங்களுக்கு ஒதுக்கப்பட்ட பணிகளை நீங்கள் எந்தளவுக்கு வினைத்திறனாகச் செய்கின்றீர்களோ அந்தளவுக்கு எங்களுடைய மாகாணத்தைக் கல்வியில்

உயர்த்த முடியும். ஆகவே நீங்கள் அனைவரும் வினைத்திறனுடன் செயற்பட வேண்டும். எங்கள் எல்லோருக்குமே குடும்பங்கள் இருக்கின்றன. எல்லோருக்குமே குடும்ப பிரச்சினைகள் இருக்கின்றன. சொந்தப் பிரச்சினைகள் இருக்கின்றன. அவற்றுக்கு முன்னுரிமை கொடுத்து எங்களுடைய கடமைகளை நாங்கள் மறந்து விடக்கூடாது. சொந்தப் பிரச்சினைகள் கண்டிப்பாகத் தீர்க்கப்பட வேண்டும். அவற்றை நாங்கள் எவ்வாறு தீர்ப்பது என்பது பற்றி ஆலோசிக்கலாம். உங்களுக்கு வழங்கப்பட்டிருக்கும் நியமனங்களின் அடிப்படையில் நிர்வாக ரீதி

யாக ஏதாவது பிரச்சினைகள் இருப்பின் அவற்றை உடனடியாகத் தீர்த்து வைப்பதற்கு எங்களுடைய அதிகாரிகள் தயாராக இருக்கின்றனர். விடுதி வசதியோ அல்லது களப்பணியின் போது போக்குவரத்து வசதியோ எதுவாயினும் அதனைத் தீர்ப்பதற்கு நாங்கள் தயாராக இருக்கின்றோம். அதேபோல நீங்களும் உங்களுக்கு வழங்கப்பட்ட பணிகளை முழுமையாக அர்ப்பணிப்புடன் செய்ய வெண்டும் என்று கேட்டுக்கொள்கிறேன். இது உண்மையில் தனிப்பட்ட கடமையில்தான். ஒரு சமூகக் கடமை-என்றார். (எ-4)



முதலமைச்சரின் உரைகள் புத்தகமாகின்றன

யாழ்ப்பாணம், ஜூன் 7
வடக்குமாகாண முதலமைச்சர் சி. வி. விக்கனேஸ்வரனின் முதல் இரண்டு ஆண்டு காலங்களின் பேச்சுக்களை தொகுப்பாக புத்தக வடிவில் வெளியிட்டு வைப்பதற்கான ஏற்பாடுகள் இடம்பெறுகின்றன. வடக்குமாகாண முதலமைச்சர், முதலமைச்சராக வெற்றியீட்டியதில் இருந்து அவரின் அத்தனை பேச்சுக்களையும் சேகரித்து ஆவணப்படுத்தி வரும் முதலமைச்சரின் மாணவன் ஒருவரே குறித்த புத்தகத்தை வெளியிடுவதென்பது தற்போது இலண்டனில் வசிக்கும் குறித்த மாணவனாய் யாழ்ப்பாணம் வீரசிங்கம் மண்டபத்தில் இந்த நூல் வெளியிட ஏற்பாடு செய்யப்பட்டுள்ளது. நிகழ்வில் முக்கியமான ஒருவர் முதன்மை விருந்தினராக அழைக்கப்பட்டுள்ளார். குறித்த விருந்தினரை நிகழ்வுக்கு அழைக்கும் பொறுப்பும் வடக்கு மாகாண முதலமைச்சரிடமே ஒப்படைக்கப்பட்ட நிலையில் முதலமைச்சர், விருந்தினரிடம் அதற்கான அறிவிப்பை வழங்கி பதிலுக்காகக் காத்திருக்கின்றார். குறித்த பதில் கிடைத்ததும் புத்தக வெளியீடு இடம் பெறவுள்ளது. (எ-105)

இரணைத் தீவு மக்களுக்கு வீடுகள் வழங்க முடியாது

கிளிநொச்சி மாவட்டச் செயலக தகவல்கள் தெரிவிப்பு



கிளிநொச்சி, ஜூன் 7
இரணைத் தீவில் குடியமர அனுமதிக்கப்பட்டுள்ள மக்களுக்கு அரசின் வீட்டுத் திட்ட வீடுகள் வழங்க முடியாத நிலை ஏற்பட்டுள்ளது என கிளிநொச்சி மாவட்ட செயலக தகவல்கள் தெரிவிக்கின்றன. 1992ஆம் ஆண்டு இராணுவ நடவடிக்கை காரணமாக, இரணைத் தீவில் இருந்து இடம்பெயர்ந்த மக்கள் பூநகரியில் இரணைமாதாநகர் எனும் கிராமத்தை உருவாக்கி அங்கு குடியமர்ந்தனர். அன்று முதல் கடந்த மாதம் 15ஆம் திகதி வரை இவர்கள் இரணைமாதாநகரில் வாழ்ந்து வந்தனர். இந்தநிலையில் கடந்த ஏப்ரல் மாதம் 23ஆம் திகதி இரணைத் தீவுக்குமின்பிடி படகுகளில் சென்று குடியமர்ந்த மக்களுக்கு மே மாதம் 15ஆம் திகதி மீள் குடியமர்வு அமைச்சால் இரணைத் தீவில் குடியமர்வதற்கான உத்தியோக பூர்வ அனுமதி வழங்கப்பட்டது. அதனடிப்படையில் மக்க

ளின் காணிகள் அடையாளம் காணப்பட்டு 190 குடும்பங்களுக்கு வீடுகள் வழங்கப்படும் எனத் தெரிவிக்கப்பட்டது. ஆனால் இரணைத் தீவில் குடியமர்ந்த குறித்த குடும்பங்களுக்கு அரசின் வீட்டுத் திட்டங்களை வழங்க முடியாது ஏனெனில் அவர்கள் மீள் குடியமர்ந்த மக்கள் அல்ல என்று தெரிவிக்கப்படுகிறது. இந்தமக்களுக்கு இரணைமாதாநகரில் ஏற்கனவே அரசின் வீட்டுத் திட்டத்தின் கீழ் வீடுகள் உள்ளிட்ட ஏனைய பல உதவித் திட்டங்கள் வழங்கி வைக்கப்பட்டுள்ளன. ஒரு குடும்பத்துக்கு அரசின் வீட்டுத் திட்ட வீடு ஒரு தடவை மட்டுமே வழங்க முடியும். இதனால் இந்த மக்களுக்கு வீட்டுத் திட்டம் வழங்க முடியாது எனவும் சுட்டிக்காட்டப்பட்டுள்ளது. இதேவேளை தங்களின் பிரச்சினையை கருத்தில் எடுத்து தமக்கு வீடுகள் உள்ளிட்ட அடிப்படை வசதிகளை ஏற்படுத்தி தருமாறு கோரிக்கை விடுக்கின்றனர் இரணைத் தீவு மக்கள். (எ-214)



மன்னாரில் இடம்பெறும்

மனித எலும்புக்கூடு அகழ்வுப் பணிகளில் பல்கலைக்கழக மாணவர்களும் இணைவு

மன்னார் ஜூன் 7

மன்னார் நகர நுழைவாயிலில் உள்ள விற்பனை நிலைய வளாகத்தில் கண்டுபிடிக்கப்பட்ட மனித எலும்புகள் அகழ்வுப் பணி முன்னெடுக்கப்பட்டு வருகின்ற நிலையில் மனித எலும்புக்கூடுகள் அகழ்வுப் பணியை மேற்கொள்வதற்காக யாழ்ப்பாணப் பல்கலைக்கழக மருத்துவ பீட மாணவர்களும், பயிற்சி நிலை மருத்துவ அதிகாரிகளும் இணைந்து கொண்டுள்ளனர்.

மன்னார் நீதிவான் ஏ. ஜி. அலெக்ஸ்ராஜா முன்னிலையில் நேற்றுப் புதன்கிழமை காலை 7.30 மணியளவில் குறித்த அகழ்வுப் பணிகள் 8ஆவது நாளாக முன்னெடுக்கப்பட்டன. இதன் போது சிறப்பு சட்ட மருத்துவ நிபு

ணர் டபிள்யூ. ஆர். ஏ. எஸ். ராஜபக்ச தலைமையிலான குழுவினர்களின் பல்கலைக்கழகத்தின் பேராசிரியர் ராஜ் சோம தேவா தலைமையிலான குழுவினர், சிறப்பு தடயவியல் நிபுணத்துவ பொலிஸார் மற்றும் அழைக்கப்பட்ட திணைக்களங்களின் அதிகாரிகள், சட்டத்தரணிகள் எனப்படும் கலந்துகொண்டிருந்தனர். அண்மைக்காலமாக இடம்பெற்று வந்த அகழ்வுப் பணிகளில் மனித தொடர்ந்து நேற்றைய அகழ்வுப் பணிக்காக யாழ்ப்பாணப் பல்கலைக்கழக மருத்துவ பீட மாணவர்களும் பயிற்சி நிலை மருத்துவ அதிகாரிகளும் இணைத்துக் கொள்ளப்பட்டுள்ளனர் - என்று தெரிவிக்கப்பட்டது. (எ-56)

வடக்கு, கிழக்கு, வடமத்திய மாகாண

அரசு கணக்காய்வாளராக தர்மசிறி கடமையேற்றார்

யாழ்ப்பாணம், ஜூன் 7
வடக்குமாகாணத்துக்குப் பிரதிக் கணக்காய்வாளர் தலைமையதிபதியாக ஏன். ஆர். எம். தர்மசிறி நியமிக்கப்பட்டு கடமைகளைப் பொறுப்பேற்றுள்ளார் என்று தெரிவிக்கப்பட்டது. வடக்குமாகாண அரசு கணக்காய்வு முகாமைத்துவத்துக்குப் பொறுப்பாக இவர் புதிதாக நியமிக்கப்பட்டுள்ளார். கணக்காய்வாளர் தலைமையதிபதித்திணைக்களத்தில் 26 வருடங்களாக கணக்காய்வு அத்தியட்சகர், உதவிக்கணக்காய்வாளர் தலைமையதிபதி மற்



றும் சிறப்புப் புலனாய்வுக்குப் பொறுப்பான பிரதிக் கணக்காய்வாளர் தலைமையதிபதி போன்ற பதவிகளை இவர் வகித்திருந்தார். கடந்த முதலாந்திகதி தொடக்கம் வடக்கு, கிழக்கு மற்றும் வடமத்திய மாகாணங்களின் அரசு கணக்காய்வு முகாமைத்துவத்துக்குப் பொறுப்பான இவர் நியமிக்கப்பட்டுள்ளார். கண்டிவீதியாழ்ப்பாணத்திலுள்ள அலுவலகத்தில் அவர் கடமையேற்றுள்ளார் என்று திணைக்கள செய்திக் குறிப்பில் தெரிவிக்கப்பட்டது. (4)

சிறுமியை வண்புணர்வுக்கு உட்படுத்திய குற்றச்சாட்டில் உறவினர் கைது

முல்லைத்தீவு, ஜூன் 7
முல்லைத்தீவில் சிறுமி ஒருவரை வண்புணர்வுக்குட்படுத்திய குற்றச்சாட்டில் சிறுமியின் உறவைச் சேர்ந்த ஒருவர் பொலிஸாரால் நேற்றுக் கைது செய்யப்பட்டுள்ளார். முல்லைத்தீவு சுதந்திரபுரம் கொலனிபகுதியில் வண்புணர்வுக்குள்ளான நிலையில் சிறுமி ஒருவர் முல்லைத்தீவு மாவட்ட மருத்துவமனையில் சேர்க்கப்பட்டார். இந்தச் சம்பவம் நேற்று முன்தினம் இடம்பெற்றது. சம்பவம் குறித்து சிறுமியின் பெற்றோர்கள் கொடுத்த தகவலுக்கு அமைய புதுக்குடியிருப்புப் பொலிஸாரால் சிறுமியின் உறவினர் ஒருவர் கைது செய்யப்பட்டுள்ளார். அவரை முல்லைத்தீவு மாவட்ட நீதிமன்றில் முன்னிலைப்படுத்த நடவடிக்கை எடுக்கப்பட்டுள்ளதாக பொலிஸார் தெரிவித்தனர். குறித்த சிறுமி மேலதிக பரிசோதனைக்காக யாழ்ப்பாணம் மருத்துவமனைக்குக் கொண்டு செல்லப்பட்டுள்ளார். (எ-113)



மரநடுகை நிகழ்வு

திருகோணமலை, ஜூன் 7
உலக சுற்றுலா தினத்தை முன்னிட்டு கிழக்கு மாகாண விவசாயத் திணைக்களத்தால் நேற்றுத் திருகோணமலை நகரில் மரநடுகை நிகழ்வு இடம் பெற்றது.
கிழக்கு மாகாண விவசாயப் பணிப்பாளர் கலாநிதி எஸ். எம். வரூசன் தலைமையில் நடைபெற்ற இந்த நிகழ்வில் திருகோணமலை மாவட்டப் பிரதி விவசாயப் பணிப்பாளர் மற்றும் திணைக்கள உத்தியோகத்தர்கள் பலர் கலந்துகொண்டனர். (று-ரி5)

இருபேருந்துகள் விபத்து: 12 பேர் காயம்

கொழும்பு, ஜூன் 7
ஹபரண - தம்புள்ளை வீதியில் தனியார் பேருந்துகள் இரண்டு ஒன்றுடன் ஒன்று மோதி விபத்துக்குள்ளானதில் 12 பேர் காயமடைந்தனர்.
இந்த விபத்து நேற்று அதிகாலை நடந்தது. கொழும்பில் இருந்து திருக்கோவில் நோக்கிப் பயணித்த தனியார் பேருந்து மீது பின்னால் வந்த மற்றொரு தனியார் பேருந்து மோதியே விபத்துக்குள்ளானது எனத் தெரிவிக்கப்பட்டது.



டது. காயமடைந்துள்ளவர்களில் இரண்டு பெண்கள் உள்ளடங்கியுள்ளதோடு, கவலைக்கிடமான 4 பேர் மேலதிக சிகிச்சைகளுக்காக ஹபரண மருத்துவமனையில் இருந்து தம்புள்ளை மற்றும் பொன்னிறுவை மருத்துவமனைகளுக்கு மாற்றப்பட்டுள்ளனர்.
இந்தச் சம்பவம் தொடர்பான மேலதிக விசாரணைகளைப் பொலிஸார் மேற்கொண்டு வருகின்றனர்.

(று-ரி5)

பல்கலை பகிடிவதையை தடுக்க சிறப்புச் செயலி

விஜயதாஸ ராஜபக்ச தெரிவிப்பு

கொழும்பு, ஜூன் 7

பல்கலைக்கழகங்களில் பகிடி வதை சம்பவங்களால் சித்திரவதை மற்றும் துஷ்பிரயோகத்துக்கு உள்ளான சுமார் 280 சம்பவங்கள் பதிவாகியுள்ளன.



இவ்வாறு உயர் கல்வி மற்றும் கலாசார அமைச்சர் விஜயதாஸ ராஜபக்ச தெரிவித்தார்.

பல்கலைக்கழகங்களில் பகிடி வதையை தடுக்கும் உபாயமாகப் பல்கலைக்கழகமானியங்கள் ஆணைக்குழுவின் ஊடாக தொலைபேசிச் செயலியை அறிமுகம் செய்யும் நிகழ்வு நேற்று கொழும்பில் இடம்பெற்றது.
இதில் கலந்து கொண்டு உரையாற்றிய போதே அவர் இவ்வாறு தெரிவித்தார்.
அவர் தெரிவித்தாவது, "இதன் ஊடாக எந்தவொரு பல்கலைக்கழக மாணவரும் பகிடி வதைக்கு முகம்கொடுக்க நேரிட்டால் அங்குள்ள

சிறப்புப்பொத்தானை அமுத்தி குறுந்தகவல் ஒன்றை அனுப்ப முடியும். குறுந்தகவல் பல்கலைக்கழகத்தின் துணை வேந்தர், பல்கலைக்கழகமானியங்கள் ஆணைக்குழு மற்றும் ஒழுக்காற்றுக்குப்பொறுப்பான விரிவுரையாளருக்கும் தானியங்கி முறையில் செல்லும்.
அந்தமானவன் உள்ள இடத்தையும் இந்தக் குறுந்தகவல் ஊடாக அறிந்து கொள்ள முடியும் என்பது சிறப்பம்சமாகும் - என்றார். (று-ரி5)

சொக்லேட் என மருந்தை உட்கொண்ட சிறுவன் சாவடி

மஸ்கெலியா மொட்டிங்கொம் தோட்ட பகுதியில் வசித்து வந்த நான்கரை வயதுச் சிறுவன் சொக்லேட் என நினைத்து மருந்து வில்லைகளை உட்கொண்டதால் உயிரிழந்துள்ளார்.
இந்தச் சம்பவம் நேற்று முன்தினம் இரவு நடந்தது.
சிறுவனின் தந்தை தான் கொண்டு வந்த பையில் சொக்லேட் உள்ளது என்றும் அதனை எடுத்து சாப்பிடுமாறும் தனது மகனுக்கு கூறியுள்ளார் எனக் கூறப்பட்டது.
தந்தை கூறியதை அடுத்து இந்த சிறுவன் தனது தந்தைகொண்டு வந்த பையினுள் சொக்லேட்டுக்களை தேடும்பொழுது சிறுவனது கையில் மருந்து வில்லை காட்டு ஒன்றைக் கிடைத்துள்ளது. மருந்து வில்லைகளை சொக்லேட் என நினைத்து உட்கொண்டுள்ளார் எனத் தெரிவிக்கப்படுகின்றது.
இந்தச் சம்பவம் தொடர்பில் மேலதிக விசாரணைகளை மஸ்கெலியாப் பொலிஸார் மேற்கொண்டு வருகின்றனர். (று-ரி5)

வாகன விபத்தில் பொலிஸார் காயம்

வவுனியா, ஜூன் 7
வவுனியா - மன்னார் வீதியில் மோட்டார் சைக்கிளும் முச்சக்கர வண்டியும் விபத்துக்குள்ளானதில் பொலிஸ் உத்தியோகத்தர் ஒருவர் காயமடைந்தார்.
இந்த விபத்து நேற்றுக் காலை நடந்தது.
மன்னார் வீதியிலிருந்து வவுனியா நகருக்குச் சென்ற மோட்டார் சைக்கிள், மன்னார் வீதி, பட்டாணிச்சூர் முதலாம் ஒழுங்கையிலிருந்து மன்னார் வீதிக்குச் சென்ற முச்சக்கர வண்டியுடன் மோதியே விபத்துக்குள்ளானது எனத் தெரிவிக்கப்பட்டது.
இதில் முச்சக்கர வண்டிக்குச் சேதம் ஏற்பட்டுள்ளதுடன் மோட்டார் சைக்கிள்க்கும் சிறு சேதம் ஏற்பட்டுள்ளது.
விபத்து தொடர்பில் போக்குவரத்து பொலிஸார் சென்று விசாரணைகளை மேற்கொண்டுள்ளனர். (று-ரி5)

இணக்க அரசியல் மூலம் நன்மைபெற வேண்டும்

காரைதீவு முன்னாள் பிரதி தவிசாளர் வீரகத்தி கிருஷ்ணமூர்த்தி தெரிவிப்பு

மட்டக்களப்பு, ஜூன் 7
நல்லாட்சி அரசைக் குறை கூறிக் கொண்டு இருப்பதை விடுத்து இணக்க அரசியல் மூலம் தமிழ் மக்களுக்கான நன்மைகளைப் பெற்றுக் கொடுக்கத் தமிழ்த் தேசியக் கூட்டமைப்பு இதய சுத்தியுடன் முன்வர வேண்டும்.
இவ்வாறு சிறிலங்கா சுதந்திரக் கட்சியின் காரைதீவுப் பிரதேச அமைப்பாளரும், காரைதீவு பிரதேச சபையின் முன்னாள் பிரதித்தவிசாளருமான வீரகத்தி கிருஷ்ணமூர்த்தி தெரிவித்தார். சிறிலங்கா சுதந்திரக் கட்சியின் காரைதீவு அலுவலகத்தில் நடைபெற்ற ஊடகவியலாளர் சந்திப்பில் கலந்து கொண்டு உரையாற்றும் போதே அவர் இவ்வாறு தெரிவித்தார்.
அவர் மேலும் தெரிவித்தாவது, கூட்டரசைக் கொண்டு வந்ததிலும், இந்த கூட்டரசு நீடித்து நிலைபெற்று நிற்பதற்கு முண்டு கொடுப்பதிலும் தமிழ்த் தேசியக் கூட்டமைப்பின் பங்கும் மிக

காத்திரமானது. தமிழ்தேசியக் கூட்டமைப்பின் வார்த்தைகளை நம்பியே தமிழ் மக்கள் கூட்டரசை உருவாக்க வாக்களித்தனர்.
இந்தநிலையில் கூட்டரசின் நாயகரான அரசதலைவர் மைத்திரிபால சிறிசேனமீதும், இவர் தலைமையிலான நல்லாட்சி அரசு மீதும் நம்பிக்கை இழந்து வருவதாக இலங்கைத் தமிழரசுக் கட்சித் தலைவர் மாவை சேனாதிராசா அடங்கலான தமிழ்த் தேசியக் கூட்டமைப்புப் பிரமுகர்கள் கருத்துகளை வெளியிட்டு வருவது சிரிப்புக்கு இடமான விடயம் ஆகும்.
தமிழ்த் தேசியக் கூட்டமைப்பு ஏமாற்று அரசியலைக் கைவிட்டு நல்லாட்சி அரசு மூலமாக தமிழ் மக்களுக்கான நன்மைகளை இதய சுத்தியுடன் பெற்றுக் கொடுக்க வேண்டும். தமிழ் மக்களின் பிரச்சினைகள் தீர்க்கப்பட வேண்டும் - என்றார். (று-ரி5)



நாவலப்பிட்டியில் விபத்து: ஒருவர் உயிரிழப்பு

கொழும்பு, ஜூன் 7
நாவலப்பிட்டி - கண்டி பிரதான வீதியில் பேருந்துடன், மோட்டார் சைக்கிள் மோதி விபத்துக்குள்ளானதில் ஒருவர் உயிரிழந்தார்.
இந்த விபத்து நேற்று இடம்பெற்றது. நாவலப்பிட்டி பல்லேகலப்பகுதியைச் சேர்ந்த 24 வயதுடைய ஜயசேகர முதியன் சலாகே அமில் என்ற இளைஞனே உயிரிழந்தார் என்பது பொலிஸார் தெரிவித்தனர்.

பெருத்தமற்ற இடத்தில் மோட்டார் சைக்கிள் லொறியொன்றை முந்திச் செல்ல முற்பட்டுள்ளது. இதன் போது மோட்டார் சைக்கிள் வழக்கிச் சென்று எதிரே வந்த பேருந்துடன் மோதியே விபத்துக்குள்ளானது எனத் தெரிவிக்கப்பட்டது.
விபத்து தொடர்பில் மேலதிக விசாரணைகளைப் பொலிஸார் மேற்கொண்டு வருகின்றனர். (று-ரி5)

மாணவனுக்கு எமனாக வந்த தென்னை மரம்

கொழும்பு, ஜூன் 7
அத்தனகல்ல, அலவல பிரதேசத்தில் 14 வயதுடைய மாணவன் ஒருவன் மீது தென்னை மரம் ஒன்று முறிந்து வீழ்ந்ததில் மாணவன் உயிரிழந்துள்ளார்.
இந்த சம்பவம் நேற்று முன்தினம் நடந்தது. அலவல மகா வித்தியால யத்தில் 9ஆம் தரத்தில் கல்வி பயிலும் துலான் செனாதி என்ற மாணவனே உயிரிழந்துள்ளார்.
இந்த மாணவன் பாடசாலையில் நடந்த மேலதிக வகுப்பு நிறைவடைந்ததன் பின்னர், சகோதரனையும் அழைத்துக் கொண்டு வீடு செல்வதற்காக பாடசாலைக்கு அருகில் நின்று கொண்டிருக்கும் போது அருகில் இருந்த தென்னை மரம் முறிந்து மாணவன் மீது வீழ்ந்துள்ளது.
சம்பவம் தொடர்பில் நீட்டப்பட்ட பொலிஸார் விசாரணைகளை மேற்கொண்டு வருகின்றனர். (று-ரி5)

வெளிநாட்டு நாணயங்களுடன் ஒருவர் கைது

கொழும்பு, ஜூன் 7
சட்டவிரோதமாக வெளிநாட்டு நாணயத்தாள்களை சிங்கப்பூருக்கு எடுத்துச் செல்ல முற்பட்ட இலங்கையர் ஒருவரைக் கட்டுநாயக்க வானூர்தி நிலையத்தில் வைத்து சுங்க அதிகாரிகள் கைது செய்தனர்.
இந்தச் சம்பவம் நேற்று முன்தினம் நடந்தது. சந்தேகநபரிடமிருந்து 47.3 மில்லியன் பெறுமதியான அமெரிக்க

டொலர்கள், யூரோ நாணயங்கள், ஜப்பானின் யென், நோர்வேயின் க்ரோன் மற்றும் சுவீடியின் ரியால் ஆகிய வெளிநாட்டு நாணயத்தாள்கள் கைப்பற்றப்பட்டன என ஆயப்பிரிவு அதிகாரிகள் தெரிவித்துள்ளனர்.
இந்தச் சம்பவம் தொடர்பில் மேலதிக விசாரணைகளை சுங்க அதிகாரிகள் மேற்கொண்டு வருகின்றனர். (று-ரி5)



ரொஹிங்யர்கள் மறுசீரமைப்புக்கு கூடுதலான நிதி

பங்களாதேஷ் திட்டம்

டாக்கா, ஜூன் 7

பங்களாதேஷ் க்குள் அகதிகளாகத் தஞ்சம் அடைந்துள்ள ரொஹிங்யர்களின் வாழ்வாதாரத்தையும், பொருளாதாரத்தையும் மறுசீரமைப்பதற்குக் கூடுதலான நிதி ஒதுக்கப்படும் என்று பங்களாதேஷ் அறிவித்தது.

பெளத்த நாடான மியன்மார் சிறுபான்மை இனத்தவரான ரொஹிங்யர்களை இனச் சுத்திகரிப்புச் செய்ததை அடுத்து, சுமார் ஆறு லட்சம் ரொஹிங்யர்கள் வரையில் அயல்நாடான பங்களாதேஷ் க்குச் சென்று அங்கு தஞ்சமடைந்துள்ளனர். அவர்களைத் தொடர்ந்து பராமரித்துவருகிறது பங்களாதேஷ். மியன்மாரில் ரொஹிங்யர்களின் உயிருக்கு அச்சுறுத்தல் என்ற காரணத்தால் அவர்களைத் தொடர்ந்து தனது கண்காணிப்பிலும் பராமரிப்பிலும் வைக்க பங்களாதேஷ் திட்டமிட்டுள்ளது. இந்த நிலையில் ரொஹிங்யர்களின் வாழ்வாதாரத்தையும் பொருளாதாரத்தையும் கட்டியெழுப்புவதற்காக கூடுதல் நிதியையும் அந்த நாடு ஒதுக்கவுள்ளது.

அத்துடன் எதிர்வரும் வருடங்களின் வரவுசெலவுத் திட்டங்களிலும் ரொஹிங்யர்களுக்கு நிதி ஒதுக்கப்படும் என்றும் பங்களாதேஷ் அறிவித்தது. (ம)



அமெரிக்க கூட்டுப்படை ஈரானைத் தாக்கலாம்

தெக்ரோன், ஜூன் 7

ஈரான் யுரேனியத்தைச் செறிவூட்ட ஆரம்பித்தால் அமெரிக்காவும் அதன் தலைமையிலான கூட்டுப் படைகளும் ஈரான் மீது தாக்குதல் நடத்த வாய்ப்புள்ளது.

சிரியா அணுவாயுதங்களை வைத்திருக்கிறது என்று தெரிவித்து அண்மையில் அமெரிக்கா அதற்கு எதிராகத் தாக்குதல் நடத்தியது. அமெரிக்காவுடன் பிரிட்டன் மற்றும் பிரான்ஸ் ஆகிய நாடுகளும் இணைந்து தாக்குதல் நடத்தியிருந்தன. இஸ்ரேலின் அதிபர் நெத்தன்யாகுவும் தற்போது பிரான்ஸ் மற்றும் பிரிட்டன் நாடுகளுக்குச் சுற்றுப் பயணம் மேற்கொண்டுள்ளார். அவர் ஈரானுக்கு எதிராக மீண்டும் அமெரிக்கா - பிரான்ஸ் - பிரிட்டன் நாடுகளை ஓரணியில் ஒன்று திரட்ட வாய்ப்புள்ளது. இதனால் அமெரிக்காவுடன் பிரிட்டன் மற்றும் பிரான்ஸ் ஆகிய நாடுகள் இணைந்து ஈரான் மீது தாக்குதல் நடத்தவும் வாய்ப்புக்கள் இருக்கவே செய்கின்றன. (ம)



ஈரானின் முடிவு எதிர்பார்த்ததே என்கிறார் நெத்தன்யாகு

“ஈரான், யுரேனியத்தைச் செறிவூட்டும் என்பதையும், அணுவாயுதங்களை உருவாக்கும் என்பதையும் அறிந்தே இருந்தோம். அதனால் ஈரானின் அறிவிப்பு எமக்கு ஆச்சரியம் தரும் விதமாக அமையவில்லை” என்று தெரிவித்தார் இஸ்ரேலின் அதிபர் நெத்தன்யாகு.

இஸ்ரேல் அதிபர் பென்யமின் நெத்தன்யாகு ஜேர்மனி, பிரிட்டன், பிரான்ஸ் உள்ளிட்ட நாடுகளுக்கு தற்

போதுசுற்றுப்பயணம் மேற்கொண்டுள்ளார். ஈரானின் அறிவிப்பு வந்தபொழுது அவர் பிரான்ஸின் பரிஸ் நகரில் இருந்தார். இதையடுத்தே அங்கிருந்து கருத்துத் தெரிவிக்கையிலேயே அவர் இவ்வாறு குறிப்பிட்டார்.

“ஈரான் அணுவாயுதங்களைத் தயாரிக்க எத்தனிக்கும் என்பதையும், இவ்வாறான ஓர் அறிவிப்பை விடுக்கும் என்பதையும் இஸ்ரேல் அரசும் அதன் உளவுத்துறையும் நன்கு அறிந்தே வைத்திருந்தன.

எனினும், ஈரானின் கையில் அணுவாயுதங்கள் கிடைப்பதை இஸ்ரேல் ஒருபோதும் அனுமதிக்காது” என்று நெத்தன்யாகு தெரிவித்தார்.

ஈரானின் மூத்த தலைவர் அயதூல்லா, கடந்த சில தினங்களுக்கு முன்னர் கருத்துத் தெரிவிக்கையில், “இஸ்ரேல் அழிக்கப்படும். வரிசையாக அணுகுண்டுகளைத் தயாரித்து இதைச் செய்துமுடிப்போம்” என்று தெரிவித்திருந்தமை குறிப்பிடத்தக்கது. (ம)



அணுசக்திக்குத் தேவையான யுரேனியத்தைச் செறிவு


தெக்ரோன், ஜூன் 7

அணுசக்திக்குத் தேவையான யுரேனியத்தைச் செறிவூட்ட ஈரான் முடிவு செய்துள்ளது. இந்தத் தகவலை பன்னாட்டு அணுசக்தி அமைப்பிடம் ஈரான் தெரிவித்தது.

ஈரான் அணுவாயுதத் தயாரிப்பில் ஈடுபடுகிறது. தேவைக்கும் அதிகமான செறிவூட்டப்பட்ட யுரேனியத்தை (அணுகுண்டு தயாரிப்பதற்கான மூலம்) கையிருப்பில் கொண்டுள்ளது என்று தெரிவித்து கடந்த 2015ஆம் ஆண்டு அமெரிக்காவின் அப்போதைய அதிபர் ஒபாமா ஈரானின் மீது ஏகப்பட்ட பொருளாதாரத் தடைகளை விதித்தார். இந்தத் தடையை அடுத்து, அணுவாயுதம் என்கிற கொள்கையைக் கைவிட சம்மதம் தெரிவித்த ஈரான், தன்னிடம் இருந்த அதிகப்படியான யுரேனியக் கையிருப்பை வெளி நாடுகளுக்குப் பகிர்வும் ஒப்புக்கொண்டது. அவ்வாறு ஈரானிடம் இருந்த யுரேனியம் ரஷ்யாவால் பொறுப்பேற்கப்பட்டது. இதையடுத்து ஈரானின் மீது விதித்த பொருளாதாரத் தடையை நீக்கினார் ஒபாமா.

எனினும், ஈரான் தொடர்ந்து அணுவாயுதச் சோதனையில் ஈடுபட்டு வருகிறது என்று வலியுறுத்தி வந்த அமெரிக்காவின் தற்போதைய அதிபர் டரம்ப் ஈரானுடன் அமெரிக்கா கொண்டிருந்த அணுவாயுதப் பரவல்த் தடை ஒப்புநதத்தை முறித்துக் கொண்டார். எனினும் அமெரிக்காவைத் தவிர ஈரானுடன் ஒப்பந்தம் செய்த ஏனைய நாடுகளான ரஷ்யா, பிரான்ஸ், பிரிட்டன், ஜேர்மனி, சீனா ஆகியன ஈரானுடன் ஒப்புநதத்தைத் தொடர்ந்து வந்தன. இந்த நிலையில் ஈரான் அணுவாயுதத்தைத் தயாரிக்கும் மூலமான யுரேனியத்தை அதிகம் செறிவூட்டத் திட்டமிட்டுள்ளது.

இஸ்ரேலின் மாகாணத்தில் உள்ள நடடான்ஸ் பகுதியில்




உள்ள அணு உலையில் யுரேனியம் செறிவூட்டும் பணிகளை தொடங்குவதாக பன்னாட்டு அணுசக்தி முகமைக்கு கடிதம் அனுப்பியுள்ளதாக ஈரான் அணுசக்தி முகமையின்

தலைவர் ச...
தேவை ஏந்...
கள் ஆரம்பி...

ஈரானை எதிர்த்து இராணுவ நகர்வு

மேற்கத்திய நாடுகளை
அழைத்தது இஸ்ரேல்



டெல்அவிவ், ஜூன் 7

அணுவாயுதங்களைத் தயாரிப்பதற்கான மூலம் என்று கருதப்படும் யுரேனியத்தை அதிகம் செறிவூட்ட ஈரான் திட்டமிட்டுள்ள நிலையில், ஈரானுக்கு எதிராக இராணுவ நடவடிக்கை எடுக்கப்பட வேண்டும் என்று வலியுறுத்தியது இஸ்ரேல்.

இஸ்ரேலின் உளவுத்துறை அமைச்சர் காட்ஸ் இந்த அறிவிப்பை விடுத்துள்ளார்.

“ஈரான் மறைமுகமாக யுரேனியத்தைச் செறிவூட்ட

ஆரம்பித்துள்ளது. அந்த நாட்டின் இந்த நடவடிக்கைக்கு எதிராக அமெரிக்காவும், மேற்கத்திய நாடுகளும் ஒன்றுசேர்ந்து நடவடிக்கை எடுக்க வேண்டும். அந்த நடவடிக்கைக்கு ஏனைய அரபு நாடுகளும் உதவ வேண்டும். ஈரான் அணுவாயுதங்களைத் தயாரிக்க முற்பட்டால் அந்த நாட்டுக்கு எதிராக மிகப்பெரும் இராணுவ கூட்டணி உருவாக்கப்பட வேண்டும்” என்று காட்ஸ் மேலும் தெரிவித்தார்.

(ம)


மீன்



கவுதமான...
தான் எரிம...
எரிமலை...
வெடித்து...
ரும் வெடி...
துள்ளனர்...
ரிக்கும்...
பன்னாட்டு...
தாண்டவ...
ளது. எரிம...
லியமாக...
அமைந்து...



நிவூட்ட ஈரான் முடிவு



தலைவர் அலி அக்பர் சாலே நேற்றுத் தெரிவித்தார். தேவை ஏற்படின் நாளை இரவு (இன்று இரவு) முதல் பணிகள் ஆரம்பிக்கப்படும் என்றும் அவர் குறிப்பிட்டார். (ம)

சென்ரொசாவுக்கு 9 மணிபோல வாருங்கோ

சிங்கப்பூர், ஜூன் 7
அமெரிக்க அதிபர் டிரம்ப் - வடகொரிய அதிபர் கிம் ஜோங்-உன் இடையிலான சந்திப்பு சிங்கப்பூரின் சென்ரொசா தீவில் நடைபெறும் என்று வெள்ளை மாளிகை உத்தியோகபூர்வமாக நேற்று அறிவித்தது. சிங்கப்பூர் நேரத்தின்படி காலை 9 மணிக்கு இந்தச் சந்திப்பு நடைபெறும் என்றும் அது குறிப்பிட்டது.

அணுவாயுதத்தைக் கைவிடத் தயார் என்று வடகொரியா அறிவித்ததைத் தொடர்ந்து வடகொரிய அதிபருக்கும், அமெரிக்க அதிபருக்கும் இடையிலான சந்திப்பு நடைபெற ஏற்பாடுகள் தீவிரமாக முன்னெடுக்கப்பட்டன. இதன்படி சிங்கப்பூரின் சென்ரொசா தீவில் உள்ள கேபெல்லா நட்சத்திர விடுதியில் இந்தச் சந்திப்பு நடைபெறவுள்ளது. இரண்டு நாடுகளின் தலைவர்களின் சந்திப்புத் தொடர்பில் உத்தியோகபூர்வமாக அறிவிக்கப்பட்டதைத் தொடர்ந்து சிங்கப்பூரினதும் சென்ரொசாவினதும் பாதுகாப்புப் பண்படுத்தப்பட்டுள்ளது. (ம)



மீண்டும் வெடித்தது பியுகோ; உயிரிழப்பு 72ஆனது



வதுதமாலா நாட்டில் உள்ள உலகின் மிகவும் ஆபத்தான எரிமலைகளில் ஒன்றாகக் கருதப்படும் பியுகோ எரிமலை தனது உறக்க நிலையைக் கலைத்து தற்போது வெடித்து வருகிறது. நேற்றும் அந்த எரிமலை மிகப்பெரும் வெடிப்பை மேற்கொண்டது. 72 பேர் உயிரிழந்துள்ளனர். உயிரிழப்பு எண்ணிக்கை மேலும் அதிகரிக்கும் அபாயம் உள்ளது என்று எச்சரிக்கப்பட்டுள்ளது. இன்னாட்டு உடகமான ரொயிட்டர்ஸ் பியுகோவின் அண்டவத்தை ஒளிப்படக் கோர்வையாக வெளியிட்டுள்ளது. எரிமலைச் சீற்றத்தின் அபாயத் தன்மையை துல்லியமாக வெளிப்படுத்தும் வகையில் அந்தப் படங்கள் எடுக்கப்பட்டுள்ளன. (ம)





மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000

விளம்பரம் : 021-493 1111

விற்பனையகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com
விளம்பரம்: advt@uthayan.com

இவர்களா நீதி வழங்கப்போகின்றார்கள்?

அமைச்சரவை முடிவுகளை அறிவிக்கும் செய்தி யாளர்கள் சந்திப்பில், இராணுவத்தின் ஊடகப் பேச்சாளர் கலந்து கொள்ள மாட்டார் என்று தகவல் வெளியாகியுள்ளது. அதைச் சமாளிக்கும் விதத்தில், இராணுவத்தின் ஊடகப் பேச்சாளர் தேவைப்பட்டால் மாத்திரம் செய்தியாளர்கள் சந்திப்பில் கலந்து கொள்வார் என்று இராணுவத் தளபதியின் அறிவிப்பு பின்னர் வெளியாகியுள்ளது.

இராணுவத்தின் இந்தத் திடீர் நடவடிக்கை ஏன்? சோழியன் குடுமி சும்மா ஆடாது என்பார்கள். இராணுவத்தினரின் இந்த நகர்வுக்குப் பின்னாலும் காரணம் இருக்கின்றது.

முள்ளிவாய்க்கால் நினைவேந்தலுக்கு சில தினங்களுக்கு முன்னர் அமைச்சரவை முடிவுகளை அறிவிக்கும் செய்தியாளர் சந்திப்பு நடைபெற்றது. அமைச்சரும், அமைச்சரவை இணைப் பேச்சாளருமான ராஜித சேனாரத்னவுக்கும், ஊடகவியலாளர்களும் இடையில் இந்தச் சந்திப்பில் கடும் முறுகலும் ஏற்பட்டிருந்தது.

இறுதிக்கட்டப்போரில் இராணுவத்தினரால் பொது மக்கள் கொல்லப்பட்டிருந்தனர் என்று அமைச்சர் ராஜித சேனாரத்ன தெரிவித்திருந்தார். 'போரின் போது பொதுமக்கள் கொல்லப்பட்டவில்லை என்று, இராணுவத்தில் உள்ள எவரும் கூறமாட்டார்கள். உலகில் உள்ள எந்த இராணுவமும் அவ்வாறு கூறாது. இது ஒரு போர்' என்றும் ராஜித குறிப்பிட்டிருந்தார். ராஜிதவின் குற்றச்சாட்டுத் தொடர்பில், இராணுவப் பேச்சாளரிடம் ஊடகவியலாளர்கள் கேள்வி எழுப்பினர்.

'நான் இங்கு ஒரு மோதலில் ஈடுபட விரும்பவில்லை. இராணுவத்துக்கு எதிராக அமைச்சர் எதையும் குறிப்பிட்டார் என்று நான் நினைக்கவில்லை. ஒரு போரில் சில சம்பவங்களில் இழப்புகள் ஏற்படலாம் என்று புரிந்து கொண்டேன்' என்று இராணுவப் பேச்சாளர் சுமித் அத்தப்பத்து பதிலளித்திருந்தார்.

இந்த விடயமே இப்போது வில்லங்கமாகியிருக்கின்றது. போரின் போது இராணுவத்தினரால் பொதுமக்கள் கொல்லப்பட்டார்கள் என்ற சாதாரண உண்மையைக்கூட இராணுவம் ஏற்றுக் கொள்ளாமறுக்கின்றது.

இராணுவத் தளபதி மகேஸ் சேனநாயக்க, போர்க்குற்றம் தொடர்பில் உள்நாட்டு விசாரணைப் பொறிமுறைக்கு தாங்கள்தயார் என்று பல தடவைகள் குறிப்பிட்டிருந்தார். ஆனால் அவரது பேச்சுக்கு எதிர்மறாக செயல் அமைந்திருக்கின்றது. அமைச்சர் ராஜித கூறிய உண்மையை, ஏற்றுக் கொண்ட இராணுவப் பேச்சாளருக்கு இராணுவத் தளபதி வாய்ப்பூட்டுப் போட்டிருக்கின்றார். எந்தவொரு படையினரும், 'உண்மையைச் சொல்வதையோ, அதை ஏற்றுக் கொள்வதையோ இராணுவம் விரும்பத்தகாத வடிவத்தில் பார்க்கின்றது என்பதை, இந்தத் தடையூடாக இராணுவத் தளபதி செய்தியாகச் சொல்லியிருக்கின்றார்.

நாட்டின் அரசியல் தலைமைகள், பன்னாட்டு விசாரணையை உள்நாட்டு விசாரணை என்று சுருக்கியுள்ளன. உள்நாட்டு விசாரணை நடந்தால், படைத்தரப்பினர் விசாரணைக்கு உட்படுத்தப்பட்டால், என்ன நடக்கும் என்பதற்கு இந்த விவகாரம் வெறும் 'லாம்பிள்'.

இத்தகையதொரு சூழலில், இலங்கை அரசு இறுதிக்கட்டப்போர்தொடர்பில் நியாயமான விசாரணையை நடத்தும் என்று இன்னமும் நம்பிக் கொண்டிருப்பது அடிமுட்டாற்றனமின்றி வேறு எதுவுமில்லை. அரசமைப்பு முயற்சிகள் முடங்கிவிடும் என்று, போர்க்குற்றம் பற்றியே பேசாமல், அரசுக்கு அழுத்தம் கொடுக்காமல் விட்ட தமிழ்த் தேசியக் கூட்டமைப்பு இப்போது என்ன செய்யப் போகின்றது?

விரைவான தீர்வுதான் தமிழர்களின் தேவை

இந்துமதி

இனப் பிரச்சினைக்கு நடப்பு ஆண்டுக்குள் தீர்வு கிடைக்க வேண்டுமென தமிழ்த் தேசியக் கூட்டமைப்பு வலியுறுத்திக் கூறியுள்ளமை தற்போதைய காலகட்டத்தில் முக்கியத்துவம் பெற்றுள்ளது. கொழும்பு அரசு மற்றும் இந்தியா உள்ளிட்ட பன்னாட்டுச் சமூகத்திடம் கூட்டமைப்பு இந்தக் கோரிக்கையை வலியுறுத்திக் கூறியுள்ளமை குறிப்பிடத்தக்கது. கூட்டரசிடம் தமிழ் மக்கள் கொண்டிருந்த நம்பிக்கை முற்றாகவே இழக்கப்பட்ட நிலையில், தமிழ் மக்களது ஏகப் பிரதிநிதிகளாகக் கருதப்படும் கூட்டமைப்பு இனப் பிரச்சினைக்கான தீர்வு தொடர்பாக கூட்டு அரசிடம் வலியுறுத்திக் கூறியுள்ளது.


கூட்டு அரசுக்கான ஆதரவால் கூட்டமைப்பின் மீது அதிருப்தி

தமிழ் மக்கள் அரசு தலைவரைத் தெரிவு செய்வதிலும், கூட்டரசு அமைக்கப்படுவதிலும் தாராளமாகவே சம்பந்தப்பட்ட தரப்பினருக்கு உதவியிருக்கின்றனர். ஆனால் அரசு தலைவரோ தமிழர்களைக் கண்டு கொள்வதாகத் தெரியவில்லை. இதனால் அரசுக்கு ஆதரவு தெரிவிக்கின்ற விடயத்தில் கூட்டமைப்பு சங்கடங்களை எதிர் கொண்டு வருகின்றது. தமிழ் மக்களின் வெறுப்பைச் சம்பாதித்தது மட்டுமல்லாது, தமக்கு எதிரானவர்களின் விமர்சனங்களையும் அது எதிர்கொண்டு வருகின்றது. கடந்த உள்ளூராட்சித் தேர்தலில் கூட்டமைப்பின் ஆதரவாளர்கள் பலர் வேறு தரப்பினர் பக்கம் தாவிச் சென்றமைக்கு இதுவே காரணமாகும். இதை நேர்ச்சியே வேண்டிய கட்டாயத்தினால் கூட்டமைப்பு தள்ளப்பட்டுள்ளது. இலங்கையில் இடம்பெற்ற இறுதிப்போரும், அதனால் தமிழர்களுக்கு நேர்ந்த அவலங்களும் பழைய விடயங்களாகவே மாறிவிட்டன. பன்னாட்டுச் சமூகம் சிரியாவிடம் காட்டி வருகின்ற அக்கறையை இலங்கைத் தமிழர்களின் விடயத்தில் காட்டுவதாகத் தெரியவில்லை. ஐ.நா. மனித உரிமைகள் சபையில் இலங்கைக்கு எதிரான தீர்மானங்கள் நிறைவேற்றப்பட்டபோதிலும், அவற்றை நடைமுறைப்படுத்துவதில் நீண்டகால தாமதம் ஏற்பட்டு வருகின்றது. இலங்கை இதனைத் தனக்குச் சாதகமாக நன்கு பயன்படுத்திக் கொள்கின்றது. இதன் காரணமாகத் தமிழர்களின் துயரங்கள் தொடரவே செய்கின்றன.

அரசமைப்பு உருவாக்கத்தை முன்னெடுக்க வேண்டும் கொழும்பு

அரசியல் ரீதியில் கூட்டமைப்பு தன்னை மீளக் கட்டியெழுப்ப வேண்டுமானால், தமிழர்களின் குறைகளைத் தீர்த்து வைப்பதற்கான முயற்சிகளில் அர்ப்பணிப்புடன் செயற்பட வேண்டும். கொழும்பு அரசும் கூட்டமைப்பு வழங்கி வருகின்ற ஆதரவுக்குப் பிரதியுபகாரமாக தீர்வு தொடர்பாக எதையாவது செய்வதற்கு முன்வர வேண்டும். கூட்டமைப்பின் கோரிக்கைகள் நிறைவேற்றப்பட முடியாதவையெனக்கூற முடியாது. ஆனால் இனவாதிகளுக்கும், மதவாதிகளுக்கும் அஞ்சுகின்ற இந்த அரசு, எதைச் செய்வதற்கும் குழம்பி நிற்கின்றது. புதுவருடத்துடன் புதிய அரசமைப்பின் உருவாக்கம் தொடர்பான வேலைகள் ஆரம்பிக்கப்படுமெனத் தலைமைகள் கூறியிருந்த போதிலும், அதற்கான சமீக்கைகளைக் காண முடியவில்லை. கூட்டமைப்பின் தலைவர்கள் புதிய அரசமைப்புத் தொடர்பாக அடிக்கடி நம்பிக்கை வெளியிட்டு வந்துள்ளனர். கூட்டமைப்புக்கு எதிரானவர்கள் இதை எள்ளி நகையாடத் தவறவில்லை. ஆனால் கூட்டமைப்பு, நம்பிக்கையைத் தளரவிடாது அரசுடன் பேச்சுக்களில் ஈடுபட்டு வருகின்றது.

தெற்கைப் பொறுத்தவரையில் மகிந்த ராஜபக்ச குடும்பத்தின் செல்வாக்கு வளர்ந்து செல்கின்றதே தவிர மங்கியதாகத் தெரியவில்லை. உள்ளூராட்சித் தேர்தலின் பின்னர் உற்சாகமடைந்த நிலையில் அவர்கள் காணப்படுகின்றனர். ஆட்சியைக் கைப்பற்றுவதே அவர்களின் முதன்மை இலக்காகக் காணப்படுகின்றது. அரசு தலைவரொருவர் மூன்றாவது தடவைமே அரசு தலைவர் தேர்தலில் போட்டியிட முடியுமென புதிதாக 20ஆவது திருத்தமொன்று கொண்டு வந்து நிறைவேற்றப்படுமானால், அடுத்த அரசு தலைவருக்கான தேர்தலில் மகிந்த மீண்டும் போட்டியிடுவதற்கான சந்தர்ப்பம் கிடைத்துவிடும். அவர் அரசு தலைவராகின்ற வாய்ப்பும் கிட்டிவிடும். இதனால்தான் அரசு தலைவரின் அதிகாரங்களைப் புறந்தெடுப்பதற்கான தீர்மானங்களை மகிந்த தரப்பு எதிர்த்து வருகின்றது. தேர்தலில் போட்டியிடுவதற்கு மகிந்தவுக்குச் சந்தர்ப்பம்



“அரசியல் ரீதியில் கூட்டமைப்பு தன்னை மீளக் கட்டியெழுப்ப

வேண்டுமானால் தமிழர்களின் குறைகளைத் தீர்த்து வைப்பதற்கான முயற்சிகளில் அர்ப்பணிப்புடன் செயற்பட வேண்டும். கொழும்பு அரசும் கூட்டமைப்பு வழங்கி வருகின்ற ஆதரவுக்குப் பிரதியுபகாரமாக தீர்வு தொடர்பாக எதையாவது செய்வதற்கு முன்வரவேண்டும். கூட்டமைப்பின் கோரிக்கைகள் நிறைவேற்றப்பட முடியாதவையெனக்கூற முடியாது. ஆனால் இனவாதிகளுக்கும், மதவாதிகளுக்கும் அஞ்சுகின்ற இந்த அரசு எதைச் செய்வதற்கும் குழம்பி நிற்கின்றது.

பம் கிடைத்து விட்டால் மகிந்தவின் தம்பி கோத்தபாயவுக்குச் சந்தர்ப்பம் வழங்கப்படுமெனத் தெரிகின்றது. நிறைவேற்று அதிகாரங்கள் இவருக்குக் கிடைத்து விட்டால் என்ன நடக்குமென்பதை இந்த நாடே அறியும். தமிழர்களின் பிரச்சினைகள் தொடர்பாக இவர்களுடன் பேச முடியுமென எவரும் எதிர்பார்க்க முடியாது. ஆகவே இந்த அரசின் ஆட்சிக்காலத்தினால் இனப்பிரச்சினைக்குத் தீர்வு கிடைக்காவிட்டால் அதை ஒரு போதுமே எதிர்பார்க்க முடியாது.

கூட்டமைப்பினரிடம் செயற்றிறன் தேவை

தமிழ் மக்களைப் பொறுத்த வரையில் எந்தத் தீர்வாக இருந்தாலும் கூட்டமைப்பே அதைப் பெற்றுத்தர வேண்டும் என்று எதிர்பார்க்கின்றனர். ஏனைய தமிழ்க் கட்சிகளும் கூட்டமைப்பின் தலையில் பாரத்தைச் சுமத்திவிட்டுத் தாம் ஒதுங்கி நிற்பதையே வழக்கமாகக் கொண்டுள்ளன. இனிவரும் தேர்தல்களும் கூட்டமைப்புக்குச் சோதனைக்களமாகவே அமையப்போகின்றது. இதுநெருப்பாற்றை நீந்திக் கடப்பதற்குச் சமமானது. இவற்றையெல்லாம் வெற்றிகரமாகத் தாண்டிச் சென்றால்தான், அந்த அமைப்பின் எதிர்காலம் பிரகாசமாக அமையுமென்பதைச் சொல்லத் தேவையில்லை. கூட்டமைப்பின் தலைவர்கள் தீர்க்க தரிசனத்தடன் சிந்தித்துச் செயற்படாது விட்டால் அதன் எதிர்காலம் கேள்விக் குறியாகவே அமையும்.



சேரலாதன்

மீண்டும் மோதல்களுக்கு தூபமிடும் மகிந்த தரப்பு

நாட்டின் வட பகுதியில் பயங்கரவாதம் மீண்டும் தலைதாக்கி விட்டதாக மகிந்த ராஜபக்சவும், அவரது சகோதரரான கோத்தபாயவும் அபயக் குரல் எழுப்பியுள்ளனர். இறுதிப் போரில் கொல்லப்பட்டவர்களுக்கு அஞ்சலி செலுத்தும் விதமாக, ஒவ்வொரு ஆண்டும் மே மாதம் 18ஆம் திகதி முள்ளிவாய்க்காலில் நினைவேந்தல் நிகழ்வு இடம்பெற்று வருகின்றது. இந்த ஆண்டும் வழக்கம் போன்று அந்த நிகழ்வு இடம்பெற்றது. ஆனால் இம்முறை இனவாதிகளால் அதைப் பொறுத்துக் கொள்ள முடியவில்லை. இதனால் தமது வாயில் வந்தவாறு உளறிக்கொண்டிருக்கின்றனர்.

தேர்தல்களை இலக்கு
2020ஆம் ஆண்டு அரசு தலைவரைத் தெரிவு செய்வதற்கான தேர்தலும், நாடாளுமன்றத் தேர்தலும் இடம்பெறவுள்ள நிலையில் தெற்கில் இனவாதக் கூச்சல்கள் எழுவதைக் காண முடிகின்றது. இனவாதத்தைக் கிளப்புவதன் மூலமே தெற்கில் வெற்றிபெற முடியுமென்பது இனவாதிகளின் கணிப்பாக்கவுள்ளது.

தற்போது மகிந்தவின் ஆட்சி இடம்பெற்றுக் கொண்டிருக்குமானால், அவரது சகோதரர்கள் முக்கிய பொறுப்புக்களில் அமர்ந்திருந்திருப்பார்கள். இராணுவத் தன்மை கொண்ட கடும் கோட்பாட்டாளரான கோத்தபாயபடையினருடன் தொடர்புடைய முக்கிய பொறுப்பொன்றை வகித்துக் கொண்டிருப்பார். அவ்வாறு இருக்குமானால், முள்ளிவாய்க் காலில் நினைவேந்தல் நிகழ்வு இடம்பெறுவதை எண்ணிக்கூடப் பார்க்க முடியாது. மாறாக படையினரின் அத்துமீறிய கட்டுப்பாடுகளைத்தான் எதிர்பார்க்க முடியும். இறுதிப்போரின்போது இன அழிப்பு நடவடிக்கை இடம்பெற்றதாகக் கூறப்படுவதையும் கோத்தபாய கண்டித்திருக்கிறார். இன அழிப்பு இடம்பெற்றதாகக் கூறி முள்ளிவாய்க்காலில் நினைவேந்தல் நிகழ்வை ஏற்பாடு செய்து நடத்துவது படையினரைக் காட்டிக் கொடுக்கும் செயல் எனவும் அவர் கூறியிருக்கிறார். படையினரைச் சிங்கள மக்கள் காப்பாற்ற வேண்டுமென்ற கோரிக்கையும் தெற்கில் எழுந்துள்ளது. இவற்றையெல்லாம் பார்க்கும் போது தமிழர்களுக்கு எதிரான சதி நடவடிக்கைகள் தெற்கில் ஆரம்பமாகியுள்ளமை தெரிய வருகின்றது.

மகிந்தவின் ஆட்சிக்காலத்தை விட கூட்டு அரசில் அச்சுறுத்தலில்லை
2015ஆம் ஆண்டில் புதிய அரசு தலைவரும், அரசும் பதவியேற்றுக் கொண்டதன் பின்னர், நாட்டில் அமைதி நிலவுவதை ஏற்றுக்கொள்ளத்தான் வேண்டும். கடத்திச் செல்லப்படுதல், கொலை செய்யப்படுதல் ஆகியவை கட்டுப்படுத்தப்பட்டுள்ளன. கடந்த ஆட்சிக் காலத்தில் அரசுக்குப் பிடிக்காத உடகவியலாளர்கள் பலர் கொலை செய்யப்பட்டனர். அரசியல்வாதிகள் கூட இந்த நிலைக்கு



உள்ளாக்கப்பட்டார்கள். இந்தக் கடத்தல்கள் மற்றும் கொலைகளில் ஈடுபட்டவர்கள் தண்டிக்கப்படாது சுதந்திரமாகத் திரிவதைக் காணமுடிகின்றது. ஆனால் முள்ளிவாய்க் காலில் நினைவேந்தல் நடத்தியதுதான் இனவாதிகளின் கண்களுக்கு ஆபத்தானதாகத் தெரிகின்றது. தமிழர்கள் முழுநாட்டையும் ஆள்வதற்கு ஒருபோதுமே எண்ணியதில்லை. இந்த நாட்டின் குடிமக்கள் என்ற வகையில் ஏனையவர்கள் போன்று, தமக்கும் உரிமைகள் வழங்கப்பட வேண்டுமெனவே அவர்கள் விரும்பினர். இதற்காகப் போராடவும் செய்தனர். பயங்கரவாத முத்திரை குத்தப்பட்டு அதுவும் ஒடுக்கப்பட்டுவிட்டது. தற்போது போரில் கொல்லப்பட்டவர்களின் நினைவாக அஞ்சலி செய்வதுகூட இனவாதிகளின் கண்களுக்கு பொறுக்க முடியாதுள்ளது. இதைக் கூட இனவாதச் செயலாகவே அவர்கள் கருதுகின்றனர். தெற்கில் இருந்து கிடைக்கின்ற தகவல்களைப் பார்க்கும் போது இனமோதல் ஒன்றை மீண்டும் ஆரம்பிப்பதற்கான முயற்சிகள் இடம்பெறுவதைக் காணமுடிகின்றது. சிங்களவர்களும், தமிழர்களும் ஒற்றுமைப்பட்டு விட்டால் தமது அரசியல் நடவடிக்கைகள் பாதிக்கப்பட்டுவிடுமென தெற்கில் உள்ள சில அரசியல்வாதிகள் அஞ்சுகின்றனர். சிங்கள

தென்பகுதி மிதவாதிகளிடம் மிகப்பெரிய பொறுப்புள்ளது
முள்ளிவாய்க்காலில் இறுதிப் போரின்போது பல ஆயிரக்கணக்கான தமிழர்கள் படுகொலை செய்யப்பட்டமை மகிந்தவுக்கும், கோத்தபாயவுக்கும் தெரியாத ஒன்றல்ல. முப்படைகளின் தலைவர் என்ற வகையில் மகிந்தவும், பாதுகாப்புச் செயலர் என்ற வகையில் கோத்தபாயவும் இந்தப் படுகொலைகள் தொடர்பாக நன்கு அறிந்தே இருப்பார்கள். ஆனால் இப்போது எதையுமே தெரியாதவர்கள் போன்று நடத்துக் கொண்டிருக்கிறார்கள். தென்பகுதி மக்களும் இவர்கள் கூறுவதை நம்பவே செய்கின்றனர். இந்த நிலையில் மகிந்த தரப்புக்குச் சார்பான ஆட்சி மாற்றம் ஒன்று இடம்பெறுமானால், தமிழர்களைப் பொறுத்தவரையில் அது தீமையானதாகவே அமைந்துவிடும். கடந்த ஆட்சிக்காலத்தின்போது அவர்கள் அனுபவித்த அவலங்கள் மீண்டும் அவர்களைத் துரத்த ஆரம்பித்துவிடுமென்பதை மறுக்க முடியாது. இதைத் தாங்கிக் கொள்வதற்கான சக்தி அவர்களிடம் இருக்கப் போவதில்லை. தெற்கில் உள்ள மிதவாதத் தலைவர்கள்

“தெற்கில் இருந்து கிடைக்கின்ற தகவல்களைப் பார்க்கும் போது இனமோதல் ஒன்றை மீண்டும் ஆரம்பிப்பதற்கான முயற்சிகள் இடம்பெறுவதைக் காணமுடிகின்றது. சிங்களவர்களும், தமிழர்களும் ஒற்றுமைப்பட்டுவிட்டால் தமது அரசியல் நடவடிக்கைகள் பாதிக்கப்பட்டுவிடுமென தெற்கில் உள்ள சில அரசியல்வாதிகள் அஞ்சுகின்றனர். சிங்கள மக்களைத் தமிழர்களுக்கு எதிராகத் திருப்பி விடுவதன் மூலமே தமது அரசியல் அபிலாசைகளை எட்டமுடியுமென்பது இவர்களது கணிப்பாகும். இதைத் தொடர்ந்து பேணுவதற்கே இவர்கள் விரும்புகின்றனர்.”

மக்களைத் தமிழர்களுக்கு எதிராகத் திருப்பி விடுவதன் மூலமே தமது அரசியல் அபிலாசைகளை எட்டமுடியுமென்பது இவர்களது கணிப்பாகும். இதைத் தொடர்ந்து பேணுவதற்கே இவர்கள் விரும்புகின்றனர்.

அங்குள்ள மக்களுக்கு உண்மை நிலையை விளக்கிக் கூறி இனவாதிகளின் வலையில் விழாது தடுத்து நிறுத்த வேண்டும். தவறினால் விளைவுகள் பாரதூரமானதாக மாறிவிடும்.

ஆசிரியருக்கான கடிதம்

எப்போது விடிவு பிறக்கும்?

நெடுந்தீவு வீதிப் புனரமைப்பு சம்பந்தமாக உதயனில் பிரசுரமான செய்தியை வாசித்ததால் ஏற்பட்ட மன ஆதங்கம் காரணமாக இந்த மடலை வரைகிறேன். நெடுந்தீவு இலங்கையின் மிகச் சிறந்த சுற்றுலாமையம். யாழ்.மாவட்டத்தில் அமைந்திருப்பதால் தேடுவாரற்றுக் கிடக்கிறது. ஆயிரத்து 400 குடும்பங்கள் வாழும் இந்த ஊர் மக்களது முக்கிய போக்குவரத்து மார்க்கம் இங்குள்ள முதன்மை வீதியே. அங்குள்ள மக்களின் பிரதான போக்குவரத்துச் சாதனம் துவிச்சக்கரவண்டியே. பாதையின் சீர்கேடு காரணமாக துவிச்சக்கர வண்டியில் பயணிப்போர் தம்முடன் காற்றடிக்கும் 'பம்'மையும் எடுத்துச் செல்லவேண்டியநிலை. தற்போது எவராலும் கவனிப்பற்று கைவிடப்பட்ட

நிலையில் குன்றும் குழியுமாக அந்த முதன்மை வீதி காணப்படுகிறது. அபிவிருத்தித் திட்டங்கள் கிராமப் புறங்களில் ஏற்படுத்தப்பட்டாற்றான், கிராமங்கள் வளர்ச்சியடையும். மக்களின் பரம்பலும் சீராகும். தீவுப் பகுதிக்கு 'றோலர்கள்'போன்ற கனரக வாகனங்களை நகர்த்துவது கடினம் என்பதால், வீதியைச் செப்பனிட முடியாதுள்ளது என்று சப்புக்கட்டுக் காரணம் காட்டுவது நியாயமற்றது. இதற்கு முன்னைய காலங்களில், அங்கு வீதியைச் செப்பனிட கனரக வாகனங்களே பயன்படுத்தப்பட்டன. எனவே சம்பந்தப்பட்டவர்கள் இது விடயத்தில் தலையிட்டு இந்த வீதி அமைப்பை "ஐரோட" திட்டத்தில் உள்வாங்க வேண்டும் என்பது எனதும், இவ்வூர் மக்களினதும் எதிர்பார்ப்பாகும். செய்வார்களா? மருத்துவர் நீ. தி. கமலராஜன், நெடுந்தீவு.

யாரறிவார் பராப்ரமே?


பளைப் பிரதேசத்தின் கீழ்வரும் வீமன்காமத்தில் தமது கட்டுப்பாட்டின் கீழிருந்த பொதுமக்களது ஒரு பகுதி நிலத்தை அண்மையில் இராணுவத்தினர் விடுவித்துள்ளனர். வேடிக்கை என்னவென்றால், விடுவிக்கப்பட்ட பகுதியைச் சேர்ந்த 27 குடும்பத்தவர்கள் தமது காணியை அடையாளம் காணச் சென்றபோது சில வீடுகளில் முன்னர் இருந்த கிணறுகள் அங்கு காணப்படவில்லையெனத் தெரிவிக்கப்பட்டுள்ளது. இதுகுறித்த பத்திரிகைச் செய்தியை வாசித்ததும், தமிழ்த் திரைப்பட மொன்றில் சிரிப்பு நடிக்கர் வடிவேலு தாம் கட்டுவித்த கிணற்றை காணவில்லையென பொலிஸாரிடம் பொய் முறைப்பாடு செய்து ரகளை செய்த காட்சி மனத்திரையில் ஓடியது. இராணுவத்தினர் கிணறுகளை மூடி அவற்றை மலசை கூட கழிவுகள் சேரும் கிடங்காக உருமாற்றியிருக்கக் கூடுமென சந்தேகம் தெரிவிக்கப்படுகிறது. இராணுவத்தினரால் விடுவிக்கப்படும் பகுதிகளில் இன்னமும் என்னென்ன அதிசயங்கள் காத்திருக்குமோ யாரறிவார் பராப்ரமே? வ. செல்வரத்தினம், நல்லூர்.



தப்பு பன்றவன் கடவுளுக்கு
பயப்பிடுவதை விட



கண்காணிப்புக் கமராவுக்கு
பயப்படுவதுதான் அதிகம்



"என்னது இது...
செருப்புகளை எல்லாம்
சுவரில் ஆணி அடிச்சு
மாட்டி வைச்சிருக்கீங்க..."

"சண்டை நேரத்தில் கீழே
குனிஞ்சு எடுக்கச் சிரமமா இருப்பதால்
என் மனைவிதான்
இப்படி மாட்டி வைச்சிருக்கா..."

நாலு பொருளை வாங்கிட்டு
வாங்கன்னு கடைக்கு
அனுப்பினா கடையில் போய்
நிண்டு என்ன வாங்கி வரச்
சொன்னாய்னு போன்
செய்யும் ஜீவனுக்கு
'கணவன்' என்று பெயர்

பெற்றோல் விலையைக் கண்டபடி
ஏத்துறாங்க... பஸ் கட்டணத்தைத்
தாறுமாறா ஏத்திட்டான்க... போற
வழியெல்லாம் பொலிஸ் பிடுங்கல் வேற...




எப்படி இருந்த நான்
இப்படியாயிற்றே....

சாமிக்காக முடி எடுத்தா அது 'மொட்டை'



சாமியே முடிய எடுத்திட்டா அது 'சொட்டை'



சினிமா

கர்நாடகாவிலும்
இன்று வெளியாகிறது
'காலா'

ரஜினி நடிப்பில் உருவாகியிருக்கும் 'காலா' படம் இன்று உலகம் முழுவதும் வெளியாகின்றது. இந்த நிலையில் கரும் எதிர்ப்புக்கு மத்தியில் கர்நாடகாவில் 130க்கும் மேற்பட்ட திரையரங்குகளில் படம் வெளியாக இருக்கிறது. காவிரி விவகாரத்தில் தமிழகத்துக்கு ஆதரவாக ரஜினி பேசியதால், காலா படத்தை கர்நாடகாவில் வெளியிடக்கூடாது என்று கன்னட அமைப்புகள் போர்க்கொடி தூக்கின. இந்த நிலையில் காலா படம் இன்று உலகம் முழுவதும் வெளியாக உள்ள நிலையில், காலா படத்தை கர்நாடகாவில் 'சி நிறுவனம்' வெளியிட இருப்பதாக அறிவித்திருக்கிறார்கள். மேலும் கர்நாடகாவில் 130 திரையரங்குகளில் படத்தை வெளியிட திட்டம் இருப்பதாகவும் அறிவித்துள்ளனர்.

சுடோக்கு

எண் விளையாட்டு

7	9		3	6	
	8		3	5	
			2		
5			8		
	2		6	3	
		1		7	
		4			
	5		1	6	
9	7			4	5

2	6	1	8	5	3	7	4	9
9	5	4	7	6	1	8	3	2
7	8	3	9	2	4	5	6	1
1	2	9	4	8	7	6	5	3
5	3	8	6	1	9	2	7	4
6	4	7	2	3	5	9	1	8
8	1	5	3	9	6	4	2	7
4	9	6	1	7	2	3	8	5
3	7	2	5	4	8	1	9	6

நேற்றைய விடை

ரஜினியின்
அரசியல்
நிலமை



@manipmp
கோபம் என்பது அடக்கப்பட
வேண்டியது அல்ல.
கடக்கப்பட வேண்டியது.



இன்றைய
இநாள்
உங்களுக்கு எப்படி?



மேடம்: நற்செயலில் ஈடுபட்டு நண்பரால் பாராட்டப்படுவீர்கள். மனதில் தன்மனப்பிக்கை வளரும். தொழில், வியாபாரத்தில் வருமானம் திருப்தியளிக்கும்.



இடம்: எண்ணம், செயலில் உற்சாகம் நிறைந்திருக்கும். கூடுதல் உழைப்பினால் தொழில் வியாபாரத்தில் வளர்ச்சி ஏற்படும். பணவரவு திருப்தியளிக்கும்.



மிதுனம்: உறவினரின் பாசம் கண்டு வியப்பு உண்டாகலாம். எதிர்கால நலனில் அக்கறை கொள்வீர்கள். தொழில் வியாபாரத்தில் கூடுதல் பொறுப்பு அதிகரிக்கும்.



கடகம்: சுற்றுப்புற சூழ்நிலை உணர்ந்து பேசுவது நல்லது. முக்கியமான பணி நிறைவேற அவகாசம் தேவைப்படும். தொழிலில் இலாபம் இருக்கும்.



சிங்கம்: உங்களின் செயலில் திறமை வெளிப்படும். தொழில், வியாபாரத்தில் அபரிமிதமான வளர்ச்சி ஏற்படும். மேலதிக பணவரவில் சேமிப்புக் கூடும்.



கன்னி: உங்களின் செயலை சிலர் விமர்சனம் செய்யலாம். பெருந்தன்மையுடன் நுநுது கொள்வீர்கள். தொழிலில் சராசரி உற்பத்தி விற்பனை இருக்கும். இலாபம் சமார்.



துலாம்: நண்பருக்கு ஆலோசனை சொல்வீர்கள். தொழில் வியாபாரத்தில் அபிவிருத்தி பணிபுரிவீர்கள். பணவரவும் நன்மையும் அதிகரிக்கும்.



விருச்சிகம்: எதிர்கால நலனில் அக்கறை கொள்வீர்கள். நண்பரிடம் எதிர்பார்த்த உதவி கிடைக்கும். தொழில் வியாபாரத்தில் இருக்கிற அனுசூலம் பாதுகாப்பது நல்லது.



தனுசு: ஆன்மிக நிகழ்ச்சிகளில் கலந்து கொள்வீர்கள். தொழில், வியாபாரத்தில் எதிர்பார்த்த வளர்ச்சி உண்டாகும். மேலதிக வருமானம் கிடைக்கும்.



மகரம்: எதிரியால் இருந்த தொல்லை மறையும். வெற்றிப் பாதையில் வீறுநடை போடுவீர்கள். தொழில் வியாபாரத்தில் வியத்தகு வளர்ச்சி ஏற்படும்.



கும்பம்: திட்டமிட்ட செயல் நிறைவேற தாமதமாகலாம். தொழில், வியாபாரத்தில் சமாரான இலாபம் கிடைக்கும். பிள்ளைகளின் வழியில் திள் செலவு ஏற்படலாம்.



மீனம்: மனம் வருந்தும்படி சிலர் பேசலாம். பொது விடயங்களில் கருத்து சொல்ல வேண்டாம். தொழில், வியாபாரம் தாமதத்தில் இயங்கும். சமாரான பணவரவு கிடைக்கும்.



ரஜினியின் அரசியலை எப்படி எடுத்துக் கொள்வது?

ரஜினியின் வீட்டிற்குள் ஒரு திருடன் நுழைந்துவிட்டான்.

திருடனை விரட்டிக் கொண்டு ரஜினி ஓடினார். திருடன் சந்து பொந்து எல்லாம் நுழைந்து ஓடினார்.

திருடன் ஓடிய பாதையை விட்டுவிட்டு ஒரு சுடுகாட்டுக்கு ஓடி வந்து ரஜினி உட்கார்ந்துவிட்டார்.

ரஜினியிடம் "திருடனைப் பிடிக்காமல் இங்கு வந்து உட்கார்ந்து விட்டீர்களே" என்று கேட்டனர்.

"என்றாவது ஒரு நாள் அவன் சுடுகாட்டுக்குத் தானே வர வேண்டும். அப்போது பிடித்துவிடுவேன்" என்றார் ரஜினி.



University of Jaffna

Call for Expression of Interest

Pre-qualifications of Firms for the Design & Build and Supply of necessary Equipment for the Sound Studio and Music Library

The Vice Chancellor, on behalf of the Department Procurement Committee now invites companies/firms for pre-qualification for Design and Build and Supply of necessary Equipment for the Sound Studio and Music Library of the Ramanathan Academy of Fine Arts (RAFA), University of Jaffna at Maruthanarmadam.

- 1) The purpose of this project is to modify the existing structure (building) to fit for the Sound Studio and Music Library separately and supply, installation, testing and commissioning of necessary equipment and furniture for Studio and Library. This project is financed by Estate of late Kandiah Karthikesar Trust fund.
- 2) Scope of the work The interested parties may express their interest for the following scope of the works.
 - a) Designing of sound studio and music library by using existing structure.
 - b) The sound studio area is approximately 35x20 feet, control room 20x8 feet and Music library 35x18 feet.
 - c) Building partitions and refurbishing existing structure to fit for the sound studio and Music Library separately.
 - d) Making ventilation by air conditioner units appropriately.
 - e) Supply and Fixing of electrical wiring with fire proofing isolations and network cables as per the requirement for both Sound Studio and Music Library.
 - f) Refurbishing the existing sound isolation or installing proper layers of isolation to ensure the sound proof in existing system for the Sound Studio.
 - g) Supplying and fixing the floor carpet for the recording and control rooms of Sound Studio.
 - h) Supplying and installing of equipment including appropriate microphones, stands, speakers, mixing console, monitoring system, headphones and computer system for recording and designing sound tracks with professional sound designing software for multi-track recording in Sound Studio which can be used for any type of recording including songs, instrumental, vocal and classical sessions.
 - i) Supplying and installing of multimedia computers, server with high capacity of storage to store audio/visual and ECT files, Wifi connection, head phones and furniture for individual and covered work station with chairs for Music Library.
 - j) Providing guarantee and technical support for a considerable period and train the academic and technical staff of RAFA to utilize and maintain the facilities in a sustainable way.
- 3) The interested companies/ firms having relevant experience should submit their EOI's in duplicate along with the following information in English stating the background of their organization and details of professional experts to be assigned for the service required.
 - a) Certificate of Registration of the firm as legal entity.
 - b) Registration of the firm with the relevant professional body (if any).
 - c) Documents to substance the forming of Joint Venture/association (if any).
 - d) VAT registration certificate.
 - e) Audited statements of accounts and annual turnover for last three years.
 - f) List of similar civil works/ equipment works with contract amounts during last 5 years.
 - g) A certificate/affidavit that the firm has not been black listed or debarred by any Government/ SemiGovernment/ Autonomous/ International body.
 - h) Request for proposals (RFP) will only be issued to the short listed firms.
 - i) The EOI's shall be submitted to Deputy Registrar, Capital Works & Planning, University of Jaffna, Thirunelvely, Jaffna by post or in person to reach his office on or before 2.00 pm on 22nd June, 2018. For any clarification, you may contact Dr. Raguram, Senior Lecturer (T/P No: 0715653330).
 - j) University of Jaffna will not reimburse any cost or expenses incurred in connection with preparation or delivery of EOI or visits to any office or site. (This notice is also available at University website www.jfn.ac.lk)

Vice Chancellor,
University of Jaffna,
Post Box. 57,
Thirunelvely, Jaffna
Date: 06.06.2018

வீடு வாடகைக்கு
5 அறை, 1 பெரிய வரவேற்பறை, 2 குளியல் அறை, சாப்பாட்டறை, நவீன முறையிலான குசினி, வாகன தரிப்பிட வசதி என்பவற்றுடன் கீழ் தள வீடு வாடகைக்கு உண்டு.
No.26, விபுலானந்தர் வீதி, புன்கன் குளம் புகையிரத நிலையத்துக்கு அருகில் 075 767 9519 (cs.13061) (13.17)

பலாலி சக்திவேல் முருகன் ஆலய பொதுக் கூட்டம்
காலம் : 08.06.2018 வெள்ளிக்கிழமை
நேரம் : பிற்பகல் 3.00 மணி
இடம் : இராசலிங்கம் முன்பள்ளி, இகைடி, உடுப்பிட்டி.
21.08.2018 அன்று சக்திவேல் ஆலய ஆணி உத்திர பொங்கல் விழாவுக்கு செல்வது தொடர்பான கலந்துரையாடல் நடைபெற இருப்பதால் அனைத்து பலாலி வாழ் மக்களையும் அன்புடன் அழைக்கின்றோம்.
(cs.13389) 13.17 - ஆலய நிர்வாக சபை, பலாலி -

24 ஆவது ஆண்டு நினைவுப் பிரார்த்தனை
தவப்பேறு 11.01.1960 சிவப்பேறு 03.06.1994
திருமதி **ஞானலக்ஷ்மி ஸ்ரீஸ்கந்தமூர்த்தி**
(B.A (HONS) Eng Trd. ஆங்கில ஆசிரியர்)
திதி: நவமி
அன்பால், பண்பால், அரவணைப்பால் ஆறுதல் தந்த அன்பு ஞானா இமைப் பொழுதும் மறவா அன்பே இனி மேல் எப்பிறப்பில் காண்போம்?
246, 4/A, கோயில் வீதி, நல்லூர். ஆ. ஸ்ரீஸ்கந்தமூர்த்தி (கணவர் - அனையாறிய பிரதீக்கல்விப் பணிப்பாளர்)

8 ஆம் ஆண்டு நினைவுகலைகள்
மலர்வு 21.05.1937 உதிர்வு 10.06.2010
அமரர் சந்திரசேகரம் நடேசபிள்ளை
(ஓய்வு நிலை அதிபர் - யா/ சரசாலை சரஸ்வதி வித்தியாலயம்)
ஆண்டுகள் எட்டு ஓடிப் போனதோ - அப்பா! எம்மால் அதனை நம்பமுடியவில்லையே இன்னும் நெற்றுப்போல் உள்ளதே நெஞ்சினில் தேற்றிட தீருமோ நினைவுகலைகள் எமது நல்வாழ்வுக்காய் எத்தனை இடங்கள் சுமந்து இத்தரணியில் நாம் உயர் வழிகள் செய்தீர் எங்கள் ஜோதியே! வாழ்வின் வழிகாட்டியே! என்றும் எம் நெஞ்சில் நீங்காது வாழ்வீர்கள் அப்பா! உங்கள் ஆத்மா சாந்தியடைய இறைவனைப் பிரார்த்திக்கின்றோம்.
நுலாவில் மேற்கு, சாவகச்சேரி. குடும்பத்தினர். (cs.11713) (13.17)

விற்பனைக்கு
பேக்கரியில் மா குழைக்கும் இயந்திரம் 30 qurt HOBART Made in USA மற்றும் Oven உம் விற்பனைக்குண்டு.
[CS 17273/1517] **நொடர்பு - 076 429 3040**

கார் விற்பனைக்கு
Toyota Carina
16 - xxxx
076 100 6297 (cs.17231) (13.17)

கடை வாடகைக்கு
நெல்லியடி பிரதான வீதியில் அமைந்துள்ள கடை மேல் மாடியுடன் வாடகைக்குண்டு.
077 742 2604 (cs.17239) (13.17)

வீடு வாடகைக்குண்டு
ஏறல்லியடி மற்றும் மந்திக்கை வைத்தியசாலைக்கு 2km தூரத்தில் அமைந்துள்ள. 4 அறைகள், 2 hall, Veranda, சமையலறை இணைந்த குளியலறை, Store Room அனைத்தும் அடங்கிய வீடு வாடகைக்கு உள்ளது. தனியார் நிறுவனங்களும் தொடர்புகொள்ளலாம்.
[CS 14400] (13.17) **077 670 4364**

விளம்பர தொடர்புகளுக்கு
adv@uthayan.com,
021 493 1111
உதயன்



The Thinnai
Rest-Relax-Revitalize

யாழ் மண்ணில்
முதன்முறையாக
த திண்ணையின் அங்கமான திண்ணை
Farm இல் இயற்கையுடன் ஒன்றித்த
BBQ விருந்து
முதற் பதிவுகளுக்கு முந்துங்கள்
077 924 3491

(06699) (4337)

இறைச்சிக் கோழி விற்பனை
புறையிலர் இறைச்சிக் கோழி மொத்தமாகவும்
சில்லறையாகவும் மிகக் குறைந்த விலையில்
எம்மிடம் பெற்றுக்கொள்ளலாம்.
U.S.A. பாங்
குளப்பிடடி வீதி, ஆனைக்கோட்டை.
077 868 9500

(CS 17269/1517)

விற்பனைக்கு
நல்ல நிலையில் உள்ள HONDA
CIVIC 13 - ---- யப்பான் கார் உடன்
விற்பனைக்கு உண்டு.
தொடர்பு - 075 289 5346

(CS 17269/1517)

பாராட்டி வாழ்த்துகின்றோம்

வசந்தராஜன் சாரங்கன் **அசோக்குமார் மிதுர்சன்**
கணிதப் பிரிவு (3A) **வார்த்தகப் பிரிவு (3A)**
மாவட்ட நிலை - 01 **மாவட்ட நிலை - 03**
மு/யோகபுரம் மகா வித்தியாலயத்தில்
க.பொ.த (உ/த) பரீட்சை 2017 இல்
அதிவிசேட சித்தி பெற்ற மாணவர்களைப்
பாராட்டி கௌரவிக்கும் நிகழ்வு
இன்று (07.06.2018) வியாழக்கிழமை
நடைபெறுகின்றது
இவர்களது எதிர்காலம் சிறக்க
வாழ்த்துகின்றோம்

பாடசாலைச் சமூகம்
மு/யோகபுரம் மகா வித்தியாலயம்

357, கஸ்தூரியார் வீதி, யாழ்ப்பாணம்.
021 492 7471, 021 492 7472 **esprintersjaffna@gmail.com**

ES Printers

யாழ்ப்பாணப் பல்கலைக்கழகம்,
இலங்கை

மொழிபெயர்ப்பு கல்வியில் கலைமாணி கற்ககநெறி (BA in Translation Studies) 2017/2018 கல்வியாண்டுக்கான மாணவர்களைத் தெரிவு செய்வதற்கான உள்சார்பு பரீட்சைக்கான புதிய திகதி -09.06.2018

யாழ்ப்பாணப் பல்கலைக்கழகம் நடத்தும் மொழிபெயர்ப்பு கற்ககநெறிக் கான மாணவர்களைத் தெரிவு செய்வதற்காக 26.05.2018 நடைபெற ஏற்பாடு செய்யப்பட்டிருந்து நாட்டின் காலநிலை மோசமடைந்ததால் பல்கலைக்கழக மாணியங்கள் ஆணைக்குழுவினால் ஒத்திவைக்கப் பட்டிருந்த உள்சார்பு பரீட்சை எதிர்வரும் 09.06.2018 (சனிக்கிழமை) அன்று பி.ப 2.00 மணி முதல் பி.ப 5.00 மணி வரை யாழ்ப்பாணப் பல்கலைக்கழகம், கிழக்குப் பல்கலைக்கழகம், சுவாமி விபுலானந்த அழகியர் கற்ககங்கள் நிறுவனம் ஆகிய பரீட்சை நிலையங்களில் முன்னர் குறித்தொருக்கியபடி நடைபெறும்.

அனுமதி அட்டையில் குறிப்பிடப்பட்ட பரீட்சை நிலையம் மற்றும் கூட்டெண்களில் எவ்வித மாற்றமும் இல்லை.

பதிவாளர்
யாழ்ப்பாணப் பல்கலைக்கழகம்

மரண அறிவித்தல்

ஸ்ரீமதி ஞானேஸ்வரி சபாரத்தினக் குருக்கள்
பன்னாலை - தெல்லிப்பழை

கல்வளை சண்டிலிப்பாயைப் பிறப்பிடமாகவும் பன்னாலை, கொழும்பு, ஆஸ்திரேலியாவை வசிப்பிடமாகவும் கொண்ட ஸ்ரீமதி ஞானேஸ்வரி சபாரத்தினக் குருக்கள் 05.06.2018 செவ்வாய்க்கிழமை யாழ்ப்பாணத்தில் இறைவனடி சேர்ந்தார்.

அன்னார் காலஞ்சென்றவர்களான சிவலி விஸ்வநாதக் குருக்கள் அன்னரத்தின அம்மாள் தம்பதியினர் அன்பு மகனும் காலஞ்சென்ற வர்களான பன்னாலை சிவலி இரத்தினசாமிக் குருக்கள் அம்பிகை அம்மா தம்பதியினர் அன்பு மருமகனும் காலஞ்சென்ற சிவலி சபாரத்தினக் குருக்கள் (பன்னாலை - வரத்தலம் கற்பக விநாயகர் தேவஸ்தானம்) அவர்களின் அருமை மனைவியும் லலிதா, கணேஷானந்தன் ஆகியோரின் பாசமிகு தாயும், ஷிவானந்தன், குருபவானி ஆகியோரின் அன்பு மாமியும் ஷர்மினி, சபேசன், ஷாமினி, ரேவதி, லாவண்யா ஆகியோரின் அருமைப் பேர்த்தியும் காலஞ்சென்ற முத்துலிங்க சர்மா மற்றும் விவேகானந்த சர்மா, காலஞ்சென்ற விஜயானந்த சர்மா மற்றும் நகுலேஸ்வரசர்மா, புஷ்பராணி, காலஞ்சென்ற பரமேஸ்வர சர்மா மற்றும் சர்வேஸ்வரி, காலஞ்சென்ற விக்கனேஷ்வரசர்மா மற்றும் கணேச சர்மா, மங்களேஸ்வரி, யோகேஸ்வர சர்மா ஆகியோரின் அன்புச் சகோதரியும் வசந்தா, சரஸ்வதி, பிரேமாவதி, கணபதிஸ்வரசர்மா, நாகபூசணி, சிவகடாட்ச சர்மா, அமிர்தகலா, உஷா, காலஞ்சென்ற ஜெயந்திதேவி ஆகியோரின் மைத்துனியும் ஆவார்.

அன்னாரின் இறுதிக்கிரியைகள் இன்று (07.06.2018) வியாழக்கிழமை முற்பகல் 10.00 மணியளவில் White house, இல.180, மெயின் வீதி, யாழ்ப்பாணத்தில் நடைபெற்று பூதவுடல் தகனக்கிரியைக்காக எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

மகள் - 077 359 0140 **தகவல் :**
மகள் - 071408 5495 **குடும்பத்தினர்.**

(CS 17269/1517)

மரண அறிவித்தல்

தோற்றம்	மறைவு
05	03
04	06
1955	2018

பொன்னையா பாலகிருஷ்ணன்
(ஓய்வூதியை பொது முகாமையாளர் - அச்சுவேலி பலநோக்கு கூட்டுறவுச் சங்கம்)

அச்சுவேலி தெற்கு, விக்கினேஸ்வரா வீதியைப் பிறப்பிடமாகவும் வசிப்பிடமாகவும் கொண்ட பொன்னையா பாலகிருஷ்ணன் (ஓய்வூதியை பொது முகாமையாளர், அச்சுவேலி பலநோக்கு கூட்டுறவுச் சங்கம்) கடந்த 03.05.2018) ஞாயிற்றுக்கிழமை காலமானார்.

அன்னார் காலஞ்சென்றவர்களான பொன்னையா - செல்லம் தம்பதிகளின் அன்பு மகனும் சரஸ்வதி, தனபாலசிங்கம், தணிகாசலம், சோமசுந்தரம், சிவானந்தம் ஆகியோரின் அன்புச் சகோதரனும் தம்பிராசா, தங்கம்மா, சரோஜாதேவி, சுப்புலட்சுமி, ரோகினி, இராசமலர் ஆகியோரின் அன்பு மைத்துனரும் ஜெயராசா ஜெயந்தினி, குமுதினி, மாலினி, உதயச்சந்திரன், தபோதினி ஆகியோரின் அன்பு மாமனாரும் சுகந்தினி, சுதாகரன், வேணுசா, வேணுதர்சன், குவேனிஜன், சசிகரன், லயந்தினி, வித்தாரா, மதுமிதா ஆகியோரின் அன்புச் சித்தப்பாவும் ஆவார்.

அன்னாரின் இறுதிக்கிரியைகள் இன்று (07.06.2018) வியாழக்கிழமை அவரது இல்லத்தில் நடைபெற்று பூதவுடல் தகனக்கிரியைக்காக நண்பகல் 12.00 மணியளவில் அச்சுவேலி தெற்கு, முழக்கன் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

விக்கினேஸ்வரா வீதி, **தகவல் :**
அச்சுவேலி தெற்கு, அச்சுவேலி. **குடும்பத்தினர்.**

(CS 17269/1517)



கே.எஸ் சிவஞானராஜா

முயலாமையை இல்லாதொழியுங்கள்

தேவை
தேவை என்பது பொருளியல் நிலையில் முதன்மையானது. மூல வளங்களை பயன் கொண்டு உருவகம் பெறும் நுகர்வு. இங்கு மனிதனின் அன்றாட இயங்குநிலை சீர்பெறுவதற்கு இவை பொருள்களாகவும் சேவையாகவும் ஒன்றோடு ஒன்று தொடர்புற சூழ்சிறலை பெறுகின்றன. தேவையின் பரிணாமம் என்பது உணவு, உடை, உறையுள் என்ற உயிர்மங்களின் நிலைத்திருப்புக்கான அத்தியாவசியங்களாகவும், சமூக நிலையில் குடும்பம், குடும்ப அங்கத்தவர், உற்றார், உறவினர், நண்பர்கள், சொந்தங்கள் என்ற கட்டமைப்பு சார் நிலைபெறுதிகளாகவும் முக்கியத்துவம் பெறுகிறது. மூலப்பொருள், உற்பத்தியாளன், உற்பத்தி, நுகர்வோன் என்ற சங்கிலித் தொடர்நிலைகள் தேவையின் பயனாக நீட்சி பெறுகின்றன.

பயன்
அந்தவகையிலே மனிதன் படைப்பாக்கம் செய்கின்ற அத்தனைப் பொருள்களும் நீடித்த ஆயுளைக் கொண்டிருக்க வேண்டும். அதியுச்ச பயன்பாட்டையும் திருப்தியையும் நுகர்வோனுக்கு தரவேண்டும். இதனையே அனைத்து நுகர்வோனும் எதிர்பார்த்திருக்கிறான். இவ்வாறான எண்ணை மேலீடு துரநோக்கான சிந்தனையாக விளங்குகிறது. நூறாண்டுகளுக்கு முன்பான காலப்பகுதியை எடுத்து நோக்கின் மேற்காலக நாடுகளின் அத்தனை உற்பத்திப்பொருள்களும் அதியுச்ச பயன்பாட்டை கொண்டிருந்தன. நூறாண்டுகால ஆயுளையும் நுகர்வோன் பயனையும் கொண்டிருந்தன. கடந்த காலங்கள் அனுபவப் பட்டறிவாக இதனை எமக்கு உணர்த்தி நிற்கின்றன. ஆம், மேற்காலக நாடுகள் பாவனையாளர்களையே பிரதான இலக்காகக் கொண்டிருந்தன.

ருந்தன. அவர்களின் தேவையறிந்து பொருத்தமான உயர்தரப் பொருள்களை அவை வழங்கின.

மாற்றத்தின் பயன்
ஆனாலும் இன்றைய கால நகர்வு பல மாற்றங்களை கண்டு கொண்டுள்ளது. நுகர்வோனுக்கான தேவை என்பது இரண்டு விதமாகப் படைப்பாக்கம் செய்யப்படுகின்றது. அவற்றுள் ஒன்று தூர நோக்கு. இரண்டாவது வியாபார நோக்கு தூரநோக்காதல். அடுத்த சந்ததிக்கான பாதுகாப்புடைய ஒரு பரிசளிப்பாக இவை புதுவடிவம் பெறலாம். இங்கு வியாபார நோக்கென்பது குறுகிய கால சபாவுமுடையது. எளிதில் வீசப்பட வேண்டியது. எது எவ்வாறாயினும் வீசப்பட்ட அத்தனை பொருள்களையும் உயிருள்ள ஒரு கலைப்பொருளாக மாற்றுவதில் வெற்றியைக் கண்டடைதல் என்ற இலக்கை நோக்கிப் பயணித்தலே தற்காலத்தின் தேவையாக உணரப்படுகிறது. இதன்வழியே தேவையற்ற குப்பைகளுக்கு விடிவு நிலை ஏற்படலாம். அண்மையில் ஹிரத்த பிரசாத் என்ற மாணவன் தேவையற்ற இரும்பு உலோகங்களைக் கொண்டு பயணிக்கக்கூடிய உலங்கு வானூர்தியை உருவாக்கியுள்ளமை இவ்விடம் குறித்து நோக்கத்தக்கது.



அரசின் அனுமதிக்காக தயார் நிலையில் நிறுத்தி வைக்கப்பட்டுள்ளதாகவும் தகவல் கூறப்படுகிறது. தவிர வீசப்பட்ட இடைசக்கணக்கான இறப்பர் பாதணிகளைக் கொண்டு வீதிகள் செப்பனிடப்படுகின்றன. தார்போன்ற வீதிக் கட்டமைவின் கட்டமையைச் செருப்புகள் பிரதியீடு செய்கின்றன. 'பேனாக்கள், மூடிகள், கத்தரிக்கோல், பென்சில், பன்னாடை, சைக்கிள் கம்பி,

பற்பசை மூடிகள், பேணிகள், சக்கரங்கள், இரும்புப் பிணைச் சல்கள், திறப்புக்கள் மார்பிகள், தூரிகைகள், உதிரிப்பாகங்கள், மின் குமிழ்கள்' என நுகர்வுக்காலம் நிறைவடைந்ததும் வீசப்படுகின்ற அத்தனை பொருள்களையும் மீள்சுழற்சிக்கு உட்படுத்தலாம். பயனுள்ள பரிசுப் பொருள்களாக அவற்றை மாற்றலாம்.

முயற்சியே உயர் அடைவு
இத்தகைய ஒரு ஆக்க முயற்சியின் வெளிப்பாடே, நாளை வில் பிள்ளைகளை ஒரு விஞ்ஞானியாக மாற்றமுறச் செய்யும். அதற்கான தேடல்களையும் அதியுச்ச திட்டமிடல்களின் ஒருங்கிணைவையும் நன்முறையில் கட்டமைவுறச் செய்யும். சோம்பரியாக ஒருபோதும் இருந்துவிடாதீர்கள். சுறுசுறுப்பாக இயங்குநிலை பெறுங்கள். முயலாமையை இல்லா தொழியுங்கள். முயற்சி திருவினையாக்கும்.

வெட்டிய கூந்தலை ஓட்டியவன் நீ!

கட்டமுகு தினஞ்சேவகம் செய்யப் பிறந்த கன்னி மயில் மழைமேகம் கண்டு மகிழும்!
வட்ட நினை முகப்பரப்பில் பொட்டு மின்னும்!
வல்லதேவன் தாள்பணியும் அவளின் கூந்தலை வெட்டியதைக் கண்டதொரு தூயன் அதனை வாரியெடுத்து எல்லோரும் பார்த்திருக்க ஒட்டிவைத்த புதுமைதனை ஞாலம் வியக்க உண்னையென்றும் போற்றுகின்றோம்! உன் திரு வாழ்க!
-மு.சிங்கராயர்

SealCore மரத்தாள் சேர்க்கைக்கதுகள், சமையலறை நீர்த்தொட்டிகள்
Sealcore Stainless Steel Industries (Pvt) Ltd இன் தயாரிப்பு

5 வர்டு உத்தரவம்	கதவு ரூ. 3,925/= ரூ. விலிருந்து	சட்டங்கள் ரூ. 2,690/= ரூ. விலிருந்து	5 வர்டு உத்தரவம் 1,498/= ரூ. விலிருந்து
-------------------------	--	---	---

இலக்கைப் நயர்க்கப்பட்டு SLS எனற்தத் பெற ஏடு நீர்த்தொட்டி

யாழ்ப்பாணம் இல. 35, மர்தாள் வீதி, யாழ்ப்பாணம் தொ.பு/தொ.வழை: 021-2222413	மாணிய்பாய் இல. 118, யாழ்ப்பாணம் வீதி, மாணிய்பாய் தொ.பு/தொ.வழை: 021-2256474	வவுனியா இல. 376, யாழ்ப்பாணம் வீதி, தாழ்க் குளம், வவுனியா தொ.பு/தொ.வழை: 024-2050168
--	---	---

மஸ்கன்ஸ் (பிறைவேட்) லிமிடெட்
இல. 175, சிறி சுமண்திஸ்ஸ் மரவத்தை, கொழும்பு - 12
+94 11 2449537, +94 11 2325561-3, E-mail: mascone@sureka.lk / Web: www.mascone.com

40 வருட கால தன்னிகரற்ற சேவை

W NJ SINCE 1978

வெள்ளவத்தை நித்தியகல்யாணி ஜுவலரி

நம்பிக்கையே எமது பாரம்பரியம்

புல்லாங்குழல் இரகசியம்

சோலையூர் கிராமத்தில் மாடசாமி என்ற செல்வந்தர் வாழ்ந்து வந்தார். ஆனால் அவர் ஒரு கருமியாக இருந்தார். (கருமி - உலோபி) அதாவது எவருக்கும் எதுவும் ஈயாத குணமுடையவர். எவருக்கும் உதவி செய்யாமல் தனக்குத்தானே பணம் சேர்த்துக்கொண்டிருந்தார்.

ஒருநாள் அந்த ஊருக்கு இசைக் கலைஞன் ஒருவன் வந்தான். அவன் சிறப்பாக புல்லாங்குழல் வாசிப்பவன். அவனது புல்லாங்குழல் இசையை அந்த ஊர் மக்கள் யாவரும் இரசித்துப் பாராட்டினர். இசைக் கலைஞனான தாமோதரம், மாடசாமி யின் குணநலன்களை அறிந்து கொண்டான். அதேநேரம் ஏழை எளிய அந்த ஊர் மக்கள் மீதும் நல்ல எண்ணத்தை வைத்தான். மாடசாமியைத் திருத்தினால் ஊர் மக்களுக்கு அதனால் நன்மை கிடைக்கும் என எண்ணினான்.

ஒருநாள் மாடசாமி குளிப்பதற்கென ஆற்றங்கரைக்குச் சென்ற போது, அவரைத் தொடர்ந்து சென்ற தாமோதரம், அவர் தன்னை பார்க்கக் கூடியதான தூரத்தில் அமர்ந்து நிலத்தில் குழி பறித்தான். பின்னர் அதில் தனது புல்லாங்குழலைப் போட்டுப் புதைத்தான். பின்னர் ஒரு பெரிய கல்லை அந்தக் குழிப்பறித்த பகுதியின் மேல் அடையாளமாகப் போட்டு விட்டு அங்கிருந்து கிளம்பினான். தாமோதரம் புல்லாங்குழலைப் புதைத்தமைக்கு ஏதாவது காரணம் இருக்குமென எண்ணிய மாடசாமி, அவனிடம் கேட்டுத் தெரிந்து கொள்ளும் ஆவலில் அவனைச் சத்தமிட்டு அழைத்து விடாமல் அறிய முற்பட்டார்.

"ஐயோ! இதுவரை எவருக்கும் தெரியாத ரகசியம் ஒன்றை நான் காப்பாற்றி வந்தேன். இப்போது நீயார்த்து விட்டேன். நான் என்ன செய்வேன்" எனக் கவலையுடன் கூறினான், தாமோதரன். "இதோ பார்ப்பா, நான் கண்ட விடயத்தை எவருக்கு தெரிவிக்க மாட்டேன். நீ தாராளமாக என்னிடம் வெளிப்படுத்தலாம்" என்றார் மாடசாமி. "உம்மைப் பார்க்க நல்லவர் போல் உள்ளது" என்று கூறி தொடர்ந்து "ஐயா எனது இந்தப் புல்லாங்குழல் ஆபூர்வசக்திகொண்டது. இதனை நான் ஐந்து நாட்கள் மண்ணில் புதைத்து விட்டு பின்னர் எடுத்து வாசித்தால் அதன் துவாரத்தில் இருந்து வெள்ளிப் பணங்களாகக் கொட்டும்" என்றான் தாமோதரன். "அடேயப்பா உன் புல்லாங்குழலுக்கு இவ்வளவு ஆபூர்வசக்தியா? இதை நீ எனக்கு கொடுக்கின்றாயா? உனக்குத் தேவைப்படும் பணம் தருகிறேன்" என்றார் மாடசாமி. இதைக்கேட்டு தாமோதரன் "உம்மை நல்லவர் என நம்பி இந்த இரகசியத்தைச் சொன்னால், நீரோ அதனை விலைக்கு வாங்க நினைக்கிறீர்" என்றான். இறுதியில் பணத்துக்கு அதனைக் கொடுப்பதற்கு தாமோதரன் சம்மதித்தான். "ஐயா நான் தருகின்ற புல்லாங்குழலை வைத்துக்கொண்டு நீங்கள் எவ்வளவு பணம் வேண்டுமானாலும் சம்பாதிக்கலாம். அதனால் அதற்கு இணையாக ஒரு பெரும் தொகையை நீர் தர வேண்டும்" என்றான் தாமோதரன்.

"ஓ தாராளமாக, நீ மகிழ்ச்சியடையும் படியாக ஒரு லட்சம் ரூபாய் பணம் தருகிறேன்" என்று கூறிப் பணத்தைத் தாமோதரனிடம் கொடுத்து புல்லாங்குழல் உரிமையை மாடசாமி பெற்றுக்கொண்டார். ஐந்து நாட்களின் பின் குழியைத் தோண்டி புல்லாங்குழலை எடுப்பதாக முடிவும் செய்தார்.

ஐந்து நாட்கள் செல்லும் வரையும் மாடசாமிக்குத் தூக்கமே வரவில்லை. ஐந்தாம் நாள், குழியைத் தோண்டிப் புல்லாங்குழலை எடுத்து ஊதத் தொடங்கினார்.

அப்போது புல்லாங்குழலில் இருந்து வெள்ளிப்பணம் அல்லாது மண்ணைக் கொட்டியது. அதனைக் கண்ட மாடசாமி அதிர்ச்சியடைந்தார். உடனே தாமோதரனைத் தேடிச் சென்றார். தாமோதரம் தன்னை ஏமாற்றி விட்டதாகவும், உடனடியாக ஒரு லட்சம் ரூபாய் பணத்தைத் திரும்பித் தரவேண்டுமெனவும் கூறினான்.

ஆனால் தாமோதரனோ, மாடசாமியிடம் "ஐயா, பஞ்சாயத்தைக் கூட்டுங்கள். உங்களுக்கு சரியான பதில் கூறுகிறேன்" என்றான்.

உடனே பஞ்சாயத்துத் தலைவரிடம் நீதிபெற இருவரும் சென்றனர். அப்போது "ஐயா இந்த வெளியூர்

இசைக் கலைஞன் என்னிடம் மோசடி செய்து ஒரு லட்சம் ரூபாய் பணத்தைக் கைப் பற்றி விட்டான். அதனை எனக்கு மீட்டுத் தருங்கள்" என்றார் மாடசாமி.


நீதிபதி நடந்த விடயங்களை விவரமாக அறிந்துகொண்டார். பின்னர் தாமோதரனை வினவியபோது "நான் எனது புல்லாங்குழலை ஆறுமாதங்கள் கடந்து விட்டால் பின்னர் மண்ணில் புதைத்து விடுவேன். நான் மண்ணில் புதைப்பதை இவர் கண்டு தனக்கு அதைத் தரும்படி கூறினார். நான் மறுத்து அதைக் கொடுத்தால் அதன் மகிமை கெட்டுவிடும் என்று கூறி மண்ணில் புதைத்துவிட்டேன். இதுமட்டுமே நடந்தது" என்று கூறினான்.

ஊர்மக்களும் கொஞ்சமும் ஈயும் குணம் இல்லாத மாடசாமி இப்படி ஒரு புல்லாங்குழலுக்காக ஒரு லட்சம் ரூபாய் பணம் கொடுத்திருக்கமுடியாது. பணம் கொடுத்ததைக் கண்ணால் கண்ட சாட்சியும் இல்லை என்றும் கூறினார். நீதிபதியும் "நீர் தாமோதரனுக்குப் பணம் கொடுத்தது பொய். அதனால் பொய் கூறியமைக்காக ஆயிரம் ரூபாய் அபராதப் பணமாக விதிக்கிறேன்" என்று தீர்ப்புக் கூறினார். வேறு வழியின்றி அபராதப் பணத்தைச் செலுத்திவிட்டு வெளியே வந்த மாடசாமியை தாமோதரன் அணுகி "ஐயா உம்மிடம் உள்ள கருமித் தனத்தை நீக்கி உம்மை நல்வழிப்படுத்தவே நான் இப்படி உம்மை ஏமாற்றுவது போல நடத்தேன். நீர் மக்களுக்கு உதவி செய்தால் ஊர் மக்களிடமும் உமக்குச் செல்வாக்குக் கிடைக்கும். புண்ணியமும் கிடைக்கும். நீர் கொடுத்த பணத்தை வைத்து, நீர் நல்லபடி நடந்து கொள்ளும்" என்று கூறி தாமோதரன் பணத்தை அவரிடம் திரும்பிக் கொடுத்தான். இதைக் கொஞ்சமும் எதிர்பாராத மாடசாமி கண்கள் கலங்கி வெட்கத்தால் தலைகுனிந்தார்.

இப்போது இசைக்கலைஞனிடம் சேர்ந்து பொதுப் பணிகளில் ஈடுபட்டு வருகிறார் மாடசாமி.



இரு படங்களுக்கும் இடையே 05 வேறுபாடுகள் உள்ளன. கண்டுபிடியுங்கள்



சின்னப் பாலர் நாங்கள்

சின்னச் சின்னப் பாலர் நாங்கள். சிங்காரமாய்ச் சேர்ந்திடுவோம். வண்ண வண்ணப் பூவெடுத்து, வந்து நாங்கள் சேர்த்திடுவோம்

மல்லிகையின் மலரெடுத்து, மாலை நாங்கள் கடடிடுவோம். நல்ல ரோசா மலர் எடுத்து, நடுவிலே நாம் சேர்த்திடுவோம்

புள்ளிமாணைப் போல நாங்கள் புதுமையாகச் சென்றிடுவோம் துள்ளி விளையாடி நாங்கள் துரிதமாகச் சென்றிடுவோம்

காவடிகள் கொண்ட நாங்கள், கோயிலுக்குச் சென்றிடுவோம். சேவடியைத் தொழுதிடுவோம் சேர்ந்து வீதி சுற்றிடுவோம்

பால் கொண்டு சென்றிடுவோம், பக்தியொடு ஊற்றிடுவோம். வேல் கொண்ட முருகனிடம், வேண்டும் வரம் பெற்றிடுவோம்

அமைதியாக அங்கு நின்று, அன்புடனே வணங்கிடுவோம். எமது நல்ல செயலைக் கண்டு, இறைவனருளைத் தந்திடுவோம்.

தேர் கண்டு மகிழ்ந்திடுவோம் தெய்வமங்கு அங்கு ஓங்கும் சீர்கண்டு திரும்பிடுவோம் சீக்கிரமாய் வீடுசெல்வோம்

மன்னவனும் நீயோ...!

சோழ மன்னன் அவையிலே கவிச் சக் கரவர்த்தி கம்பனும் மற்றைய புல வர்களும்கூட இருக்கின்றார்கள்.

கம்பர் எழுதிய பாட்டு

ஒன்றைப் பற்றிய விவாதம்

நடந்து கொண்டிருக்கிறது.

அந்தப் பாட்டுக்கு

ஏனைய புலவர்கள் கரு

திய பொருள் கம்பன்

கூறிய பொருளுக்கு முர

ணாக அமைந்தது. மன்

னன் பெரும்பான்மை

யோர் கருத்தை ஏற்றுக்

கொண்டு கம்பனைக்

குறை கண்டான்.

கம்பன் எழுந்து தன்

பாட்டின் பொருளை

விளக்கிக் கூறினான்.

ஏனினும் மன்னன் அதனை ஏற்றுக்

கொள்ளவில்லை. "பாவலர் கூற்றிலும்

கொடியவர்" என்று பொதுப்படையாகச்

சொன்னான் மன்னன். இதைச் செவி

யுற்ற கம்பன் கடுங்கோபங் கொண்

டான். தன்னை மட்டும் அப்படிச் சொல்லி

யிருந்தார் கூடப் பொறுத்திருப்பான் கம்

பன். ஆனால் புலவர் இனத்தையே

இகழ்ந்த மன்னனை அவர் மன்னிக்கத்

தயாராயில்லை. 'கம்பனையே சாடுகி

றான் மன்னன்" என்றெண்ணி ஏனைய

புலவர்கள் வாளாவிருந்தனர்.

சினங் கொண்ட கம்பன் சோழ மன்

னனை, விழித்துச் சொன்னான். "இந்தப்



கருத்தை மாற்றிக் கொள். நான் வருகிறேன்.

இந்த வாய்த்தைகள் பொதிந்த பாடலால் மன்னனைச் சாடிவிட்டு அவையை விட்டு வெளியேறினான் கம்பன்.

பாடல்:-
மன்னவனும் நீயோ? வளநாடும் நின்னதோ?

உன்னை அறிந்தோ தமிழை ஒதினேன்- என்னை விரைந் தேற்றுக் கொள்ளாத வேந்துண்டோ உண்டோ

குரங் கேற்றுக் கொள்ளாத கொம்பு?

காதம் இருபத்து நான்கொழியக் காளினியை

ஓதக் கடல் கொண்டெழுந்ததோ-மேதினியில்,

கொல்லி மலைத் தேன் சொரியும் கொற்றவா நீ முனிந்தால்

இல்லையோ எங்கட்கிடம்?

வன் தானா? புலவரை ஆதரிப்பதும் நீ



கடல் வளச்...

யாழ்ப்பாணம், ஜூன் 7
வடமராட்சி கிழக்கு கடற் பிரதேசத்தில் வாடிக்கள் அமைத்து கடலட்டை பிடிக்கும் வெளிமாவட்ட மீனவர்களை வெளியேற்றக் கோரி நேற்றுப் புதன்கிழமை காலை 11 மணியளவில், அந்தப் பகுதி மக்களால் கவனவீர்ப்புப் போராட்டமும், பேரணியும் நடத்தப்பட்டது. தாளையடிச் சந்தியிலிருந்து இந்தப் போராட்டம் ஆரம்பமானது. வடமராட்சி கிழக்கு மீனவர் கூட்டுறவுச் சமாசம், யாழ்ப்பாண மாவட்ட மீனவக் கூட்டுறவுச் சமமேளனம் மற்றும் அந்தப் பகுதியைச் சேர்ந்த இளையோர் போராட்டத்துக்குத் தலைமை தாங்கினர். இந்தப் போராட்டத்தில் தமிழ்த் தேசியக் கூட்டமைப்பின் மாகாண சபை உறுப்பினர்களான, எம்.கே. சிவாஜிவிங்கம், ச.சுகிர்தன், பா.கஜதீபன், பருத்தித்துறை நகரசபைத் தலைவர் ஜோசப் இருதய ராஜா, பருத்தித்துறை பிரதேச சபைத்தலைவர் அ.ச.அரியகுமார், உபதலைவர் கே.தினேஸ், கரவெட்டி பிரதேசசபை தலைவர் த.ஊங்கரன், தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம், செயலர் எஸ்.கஜேந்திரன், ஈ.பி.டி.பியின் யாழ்ப்பாண மாவட்டத்தில் பொறுப்பாளர் ஊ.சிறிரங்கேஸ்வரன் உள்பட பலர் கலந்து கொண்டனர். ஆர்ப்பாட்டத்தில் கலந்து கொண்டோர், இது எங்கள் தேசம் அந்நியனே ஓடு, வெளியேறு வெளியேறு அந்நியனே வெளியேறு, அப்பாவி சுதேசிகள் வயிற்றில் அடிக் காடு, அதிகாரிகளே அத்துமீறிய கடலோடிகளிடம் அசமந்தம் காட்டாதே, வெளியேறு வெளியேறு வளச்சுரண்டலை விட்டு வெளியேறு, நீரியியல் வளத்திணைக்களமே நீத்திரை செய்யாதே என்ற சுவாக அட்டைகள் தாங்கிய வண்ணமும், கோசங்களை எழுப்பியவாறும் மருதங்கேணி பிரதேச செயலகத்தை அடைந்தனர். பிரதேச செயலக பிரதான நுழைவாயிலில் வைத்து வடமராட்சி கிழக்கு மீனவர் கூட்டுறவுச் சங்க சமாசத் தலைவர் மற்றும் செயலர்களினால் பிரதேச செயலரிடம் மனுக்கையளிக்கப்பட்டது.

(5,26,114,173)

நீரியல்...

அதிகாரிகள் பக்கச் சார்பாகச் செயற்படுகின்றனர். மீனவர்களை உடனடியாக வெளியேற்றுவதற்கு கோரி, யாழ்ப்பாண மாவட்ட கடற் பகுதியில் நீரியல் வளத் திணைக்களத்தை நாளை வெள்ளிக்கிழமை முற்றுகையிட்டு முடக்குவது என்று தீர்மானிக்கப்பட்டுள்ளது. வடமராட்சி கிழக்கில் வெளிமாவட்ட மீனவர்கள் வாடி அமைத்து கடலட்டை பிடித்து வருகின்றனர். கடலட்டை பிடிப்பதற்கு அனுமதி வழங்கப்படும்போது விதிக்கப்பட்ட நிபந்தனையை மீறிச் செயற்பட்டு வருகின்றனர். அவர்களுக்கு எதிராக நடவடிக்கை எடுக்கப்படுவதில்லை என்றும், அந்த மீனவர்களை உடனடியாக அங்கிருந்து வெளியேற்றவேண்டும் என்று கோரி, கவனவீர்ப்புப் போராட்டம் நேற்று இடம்பெற்றது. போராட்டத்தின் முடிவில், மருதங்கேணி

பிரதேச கடற் பகுதியில் சமாசத்தில் கலந்துரையாடல் இடம்பெற்றது. இந்தக் கலந்துரையாடலில், இளைஞர்கள் கொந்தளித்தனர். வெளிமாவட்ட மீனவர்களின் வாடிக்கள் உடனடியாக அகற்றப்படவேண்டும். அவர்களுக்கு கால அவகாசம் எல்லாம் இனி வழங்க முடியாது. அவர்கள் வெளியேற்றப்படாவிட்டால், வாடிக்களைத் தீவைத்து எரிக்கவேண்டிய நிலைமை ஏற்படும் என்று இளைஞர்கள் தெரிவித்தனர். இந்த விடயத்தில் உரிய தீர்வு கிடைக்கவில்லை என்பதால், நாளை வெள்ளிக்கிழமை யாழ்ப்பாணம் பண்ணைப் பகுதியிலுள்ள கடற் பகுதியில் நீரியல் வளத்திணைக்களத்தை முற்றுகையிட்டு போராட்டம் நடத்த தீர்மானிக்கப்பட்டுள்ளது. கூட்டத்தில் கலந்துகொண்டிருந்தோர் அனைவரும் அதனை ஏற்றுக் கொண்டனர். (5,26,114,173)

வடக்கில்...

13 மாவட்டங்களில் காற்றின் வேகம் மணிக்கு 60-70 கிலோ மீற்றர் வேகத்தில் வீசும் என்று வளி மண்டலவியல் திணைக்களம் அறிவித்துள்ளது. தென். மேற்குப் பருவமழை காலநிலை மாற்றத்தால் வடக்கிலிருந்து தெற்கு வரையான பகுதிகளில் காற்றின் வேகம் அதிகரித்துள்ளது. யாழ்ப்பாணம், முல்லைத்தீவு, வவுனியா, மன்னார், கண்டி, நுவரேலியா, மாத்தளை, பதுளை, மொனரா கலை, புத்தளம், குருணாகல், இரத்தினபுரி, மற்றும் கேகாலை மாவட்டங்களிலேயே காற்றின் வேகம் அதிகமாக இருக்கும் என்று வளி மண்டலவியல் திணைக்களம் தெரிவித்துள்ளது. (5)

கஞ்சா...

வத்தினர் நேற்றுக் கைது செய்யப்பட்டு பொலிஸாரிடம் ஒப்படைக்கப்பட்டுள்ளனர். அவர்களிடமிருந்து 8 மில்லிகிராம் கஞ்சா மீட்கப்பட்டுள்ளது. (5,7,26)

DLB டீல்கேர்ட் CAR PLUS
2-தர வாகனம் முடிவுகள்
சீட்டி எண்: 61
பார்ப்புத் தேதி: 06.06.2018

வெற்றி இலக்கங்கள்: 23 53 55 I
இலை நெருங்கி உலு: 03 34 43 49
வெள்ளிக் கிழமை வெற்றிப் பொதி: 22,19,028/=

011 4062002 / 0114062062 Web: www.dlb.lk
SMS: DLB-@space-LOT-@space-AKara-@space-Geddu
1919 இலக்கு அழகுடன்
கலந்து 07-11-2018

ராஜ்
06.06.2018 2308 பச்சை

வெற்றி இலக்கங்கள்: 03 34 43 49
வெள்ளிக் கிழமை வெற்றிப் பொதி: 22,19,028/=

011 4062002 / 0114062062 Web: www.dlb.lk
SMS: DLB-@space-LOT-@space-AKara-@space-Geddu
1919 இலக்கு அழகுடன்
கலந்து 07-11-2018

VACANCY

Lion Engineering and Construction is looking for a Management Assistant for office clerical works

- Education Qualification Expected G.C.E. (A/L)
- Handling Knowledge of Ms Excel and Ms Word Documents are required
- Good communication skill are expected
- Salary negotiable

Please contact:
021 221 6878
Lion Engineering and Construction
No.256, K.K.S. Road, Jaffna.
Email: rajaakil08@gmail.com

(CS 17255/10)

சனிக்கிழமை அதிர்ஷ்டம்
வெற்றி வாரம்: 3040 திகதி: 2018.06.06

புகழ்கிழமை

வெற்றி இலக்கங்கள் மற்றும் ஆங்கில எழுத்து போனம் இலக்கம் அடுத்த சனிக்கிழமைக்கான ஜக்ப்பாட்:
33 44 51 73 Z 02 45,488,465/-

011 4062002 / 0114062062 Web: www.dlb.lk
SMS: DLB-@space-LOT-@space-AKara-@space-Geddu
1919 இலக்கு அழகுடன்
கலந்து 07-11-2018

அதிகாரிகள்
சீட்டி எண்: 273 இன்றைய ஜக்ப்பாட் பரிசு
வாரம்: பச்சை
சீட்டி எண்: 2018.06.06
ரூ. 71,459,410/-

வெற்றி இலக்கங்கள்: 17 42 43 55 T

011 4062002 / 0114062062 Web: www.dlb.lk
SMS: DLB-@space-LOT-@space-AKara-@space-Geddu
1919 இலக்கு அழகுடன்
கலந்து 07-11-2018

மரண அறிவித்தல்
கைலாசப்பிள்ளை தெய்வேந்திரராசா (இராசா)

யாழ்ப்பாணம், சரவணையைப் பிறப்பிடமாகவும், பிரான்னை வசிப்பிடமாகவும் கொண்ட கைலாசப்பிள்ளை தெய்வேந்திரராசா (03.06.2018) குாயிற்றுக்கிழமை இறைவனடி சேர்ந்தார்.

அன்னார், காலஞ்சென்ற கைலாசப்பிள்ளை பரமேஸ்வரி (தவம்) தம்பதிகளின் பாசமிகு புதல்வரும், கனகரத்தினம் வியா லைமி தம்பதிகளின் அன்புமருமகனும், தற்பராதேவியின் அன்புக்கணவரும், பரணீதா, பரணிகாந்த், பிரவின் ஆகியோரின் அன்புத்தந்தையும்காலஞ்சென்ற சிறிகந்தராசா, சிறிகந்திராசா (பிரான்ஸ்), வரதலட்சுமி(ஆசிரியர், யா/ மத்தியக்கல்லூரி), பங்கயச்செவ்வி ஆகியோரின் அன்புச்சகோ தரரும், ரஞ்சிதமலர் (பிரான்ஸ்), தயாபரன் (ஆசிரியர், யா/ கொக்குவில் இந்துக்கல்லூரி), காலஞ்சென்ற கீழ்பாசரன் மற்றும் சர்வா (ஊண்டன்), பரன் (பிரான்ஸ்), வலி (ஊண்டன்), தயாளன் (ஊண்டன்), சிவா (பிரான்ஸ்), ஜெகன் (பிரான்ஸ்), நீர்மலா (ஊண்டன்), மாலினி (ஜேர்மனி) ஆகியோரின் அன்பு மைத்துனரும், தர்மதாசன்(ஊண்டன்), சதீஸ்வரன் (ஜேர்மனி) ஆகியோரின் அன்புச் சகலனும் ஆவார்.

அன்னாரின் இறுதிக்கிரியைகள் எதிர்வரும் (11.06.2018) திங்கட்கிழமை பிரான்சில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

021 205 2372 (தாய் - கொக்குவில்),
+33 9533 153 49 (மனைவி - பிரான்ஸ்)

தகவல்: குடும்பத்தினர்.

முதலாம் ஆண்டு நினைவுதின அழைப்பு

கடந்த 19.05.2017 அன்று சிவபதமடைந்த எமது குடும்பத்தலைவர் அமரர் சபாபதிப்பிள்ளை இரத்தினகோபால்

அவர்களின் முதலாம் ஆண்டு நினைவுதினம் இன்று (07.06.2018) வியாழக்கிழமை அன்னாரின் இல்லத்தில் நடைபெறவுள்ளது. அந்நிகழ் வினும் நண்பகல் 12 மணியளவில் இடம் பெறும் சபிண்டகரண கிரியைகளிலும், ஆத்ம சாந்திப் பிரார்த்தனையிலும் தொடர்ந்து நடைபெறும் மதிய போசன நிகழ்வினும் கலந்து சிறப்பிக்குமாறு அன்புடன் அழைக்கின்றோம்.

இதனை தனிப்பட்ட அழைப்பாக ஏற்றுக்கொள்ளவும்.

இந்து பாடசாலை வீதி, வல்வெட்டி, குடும்பத்தினர். (ஜெகா மோட்டேர்ஸ்)

மரண அறிவித்தல்
திருமதி மரியம்மா இராசரத்தினம்

யாழ்ப்பாணம், மிருசுவிலைப் பிறப்பிடமாகவும் இல. 07, கதிசேசன் வீதி, வைரவப் புளியங்குளம், வவுனியாவை வசிப்பிடமாகவும் கொண்ட திருமதி மரியம்மா இராசரத்தினம் கடந்த (05.06.2018) செவ்வாய்க்கிழமை காலமானார்.

அன்னார் காலஞ்சென்ற கா. இராசரத்தினத்தின் அன்பு மனைவியும் வேதநாயகம், பிலோமினா, மரியதாஸ், நீற்றா, அன்ரன் (AKR), விஜயகுமார் (கனடா), சாந்தகுமார் (பிரான்ஸ்) ஆகியோரின் சகோதரியும் காலஞ்சென்ற தேவராஜா (வசந்தன்), புவிளாயோதினி (இறம்பைக்குளம்), காலஞ்சென்றவர்களான விமலா ஜெயந்தினி, சுதனராஜா மற்றும் விவேகானந்தராஜா (கனடா), ஜெனந்தராஜா (வவுனியா), காலஞ்சென்ற கிறிஸ்டி குகராஜா (குகன் TELCO) ஆகியோரின் பாசமிகுதாயா ரும் மாங்கையற்கரசி, விஜயசூரியா (இறம்பைக்குளம்), யோகமலர் (கனடா), யூடி (கதிசேசன் வீதி) ஆகியோரின் அருமை மாமியும் கிரியானந்தன் (கஜன் - கிளிநொச்சி), அனுசா (கனடா), கியோராஜ் (இ. செஞ்சிலுவைவச்சங்க தொழில்நுட்ப அலுவலர்), தர்சிகாயினி (M.L.S.), நர்மதா, நிறோஜன் (கனடா), டிசாந் (வவுனியா மகா வித்தியாலையமாணவன்), குகனியா (இறம்பைக்குளம்) மகளிர் மகாவித்தியாலையமாணவி ஆகியோரின் பேர்த்தியும் ஆவார்.

அன்னாரின் பூதவுடல் நாளை (08.06.2018) வெள்ளிக்கிழமை மு.ப. 10.00 மணியளவில் அவரது இல்லத்திலிருந்து யாழ்ப்பாணம், மிருசுவில் புனித நீக்கினார் தேவாலயத்திற்கு எடுத்துச் செல்லப்பட்டு பி.ப. 3.00 மணியளவில் திருப்பலி ஒப்புக்கொடுக்கப்பட்டு மிருசுவில் சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

07, கதிசேசன் வீதி, வைரவப்புளியங்குளம், வவுனியா. தகவல்: இ.ஜெனந்தராஜா (ஜெனந்தி - 077 536 1385)

(CS 17255/10)

பரியமதா பயஸ்

போருக்கு பின்பான காலப்பகுதி என்பது தமிழர் தாயகத்தை ஆற்றுப்படுத்தவில்லை. மக்களின் அன்றாட வாழ்வியல் போக்கை பொருத்தமுறக் கட்டமைக்கவில்லை. பொருண்மிய ரீதியில் தனிமனிதர்களையும், குடும்பங்களையும் இடர்நேர்வுக்கு உட்படுத்தியுள்ளது. மிக நீண்ட அழிவின் சார்புநிலைகள் சொத்துழிவுகளையும், வளப் பற்றாக்குறையையும், வளங்களின் சுரண்டலையும் சமூக மேம்பாட்டில் இருந்து பின்நகர்த்தியுள்ளது. குறிப்பாக 'நீதி மூலம்' என்ற தேவையின் அதிபுச்ச வேண்டுகோளும், அதன் பயன் கொள்ளலும் குடும்ப நிலையில் அதிகரித்த வன்முறைகளையும், இழப்புகளையும் அதிகப்படுத்தியிருக்கின்றது. இதற்கு உந்துதலாக பணக் கொடுக்கல் வாங்கல்களை சமூக மட்டத்தில் பகீர்ந்தளித்து வருகின்ற நீதி நிறுவனங்கள் முன்னிலையில் இருந்து செயலாற்றி வருகின்றன.

'நுண்கடன்' எனும் இக்கட்டு
ஆம், சேமிப்பை வாழ்வியல் சுற்றோட்டத்தின் பண்பியல்பாக கொண்டு வடக்கு கிழக்கு மாகாணங்களிலே பூர்வீகச் சிறப்போடு செறிவாக வாழ்ந்துவருகின்ற தமிழர்கள் அதிகம் இலக்கு வைக்கப்படுகின்றனர். தமிழர் தாயகம் எங்கும் பரந்து விநிந்து அகலக் கால் பதித்துள்ள வர்த்தக வங்கிகள் மேற்கொள்கின்ற 'நுண்கடன்' என்ற செயற்றிட்ட நடைமுறைகள் ஊடே அதிகம் அடக்கு முறைக்கு உட்படுத்தப்படுகின்றனர். அதன் வரையறைகள் கட்டுண்டு தீக்குழக்காடுகின்றனர். குறைந்தளவான பிரயத்தனங்களுடன் சில்லறைக்கடனாக கிடைக்கும் இந்தக் கடன் திட்ட நடைமுறைகள் மக்களை மிகப்பெரும் இக்கட்டுக்குள் கூட்டிவைத்து பெறச் செய்துள்ளது. சமூக வெளியில் பெரும்பாலானோரின் கரிசனையுடைய கருத்து நிலையாகவும் இந்த விடயங்களே பேசப்பட்டு வருகின்றன.

நடத்தைப் பிறழ்வு
இந்தநிலையிலே, "வேப்பம் பூவிலும் சிறு தேன் துளி உள்ளதடி" என்ற கருத்தாலின் ஒத்திசைவை இங்கு பகுத்தாய்ந்து நோக்க வேண்டியுள்ளது. கடன் பெறுநர் மற்றும் நிதியளிக்கை செய்யும் வங்கி இடையே யான இடைத்தொடர்பில், 'நிதிப் பெறுகை, சுயதொழில் கட்டமைவை இயங்குநிலை பெறச் செய்தல், நிதிப் பெறுகைக்கான வட்டி மற்றும் முதலை மீள் செலுத்துதல்' என்ற செயல்நிலைகள் பொதுவான ஒரு வழக்கமாக காணப்படுகிறது. ஆனாலும் இந்த நுண்கடன் திட்ட நடைமுறைகளில் மட்டும் இந்த நிலைமைகள் மாற்றங் கண்டுள்ளன. இந்த மாற்றத்துக்கான காரணங்களை கண்டு கொள்ள முடியாதுள்ளது. அதிகரித்த நிதிப்பரளவை கண்டுகொள்கின்ற முதலீட்டு வங்கிகளில் கடன் விண்ணப்பங்களை மேற்கொண்டு விட்டு நீண்ட நாட்கள் காத்திருப்பவர்கள் இத்தகு கடன் திட்டங்கள் தொடர்பில் அறியாது இருக்கின்றனர்..? அல்லது அதிகரித்த கடன் தொகை மதிப்பீடுகளை பெறுவதற்குரிய வங்கி நடைமுறைகளுக்கு சட்டத்திட்டங்கள் அவசியமா..? தவிரவும் எல்லாவற்றுக்கும் மேலாக நுண்கடன் கள் இலகுவாக கிடைக்கின்றன என்பது வங்கி நடைமுறைகளின் எந்தவகை மாதிரிகளுள் அடக்கம்..? தெரியவில்லை...! இப்படி பலகோணங்களில் கேள்விகளை நாம் நமக்குள்ளேயே கேட்டுப் பார்க்கின்ற போதும் அதற்கான தீர்வுகளை இலகுவாக கண்டுகொள்ள முடியவில்லை. காரணம்,

நுண்கடனும் இடர்நேர்வும்

'சொல்பவன் சொன்னாலும் கேட்போருக்கு என்ன மதி' என்கிற பெரியோரின் தர்க்கநிலை சொல்லாடல்கள் தீர்வுக்கான சமத்துவத்தை தரவில்லை.

முன்மாதிரியான செயற்பாடுகள் வேண்டும்

இந்த நுண்கடன் திட்ட விவகாரத்தில் மட்டும் இந்தக் கேள்வியை மாற்றிக் கேட்க வேண்டும். அதாவது, கடன்வழங்குபவர்கள் சில முன்மாதிரியான செயற்பாடுகளை செய்யாதவிடத்து, இந்த நுண்கடன் சார்பிரச்சினைகளுக்கு தீர்வுகான முடியாதெனக் கூறுவதற்கும் அப்பால் கடன் வழங்கல் செயற்பாடு சரியான செயல்நிலையா..?, கடனை எப்படி வழங்க வேண்டும்...? போன்ற விடயங்கள் தொடர்பில் கடன் வழங்கும் நிறுவனங்கள் கரிசனை கொள்ள வேண்டும். தமது கடமையை சரிவரச் செய்ய வேண்டும். "ஆற்றிலே போட்டாலும் அளந்து போடு" என்ற முதுமொழிக்கொப்ப காரண காரியங்களை சரிவர ஆராய்ந்து கடமை செய்ய வேண்டும் என்பதைப் புரிந்து கொள்ள வேண்டும்.

இங்கு, கடன் பெறுநர்கள் எப்போதுமே தமது தேவை கருதி நீதி மூலங்களை பெறவே முயற்சி செய்வர். இந்த சந்தர்ப்பத்திலே கடன் கொடுப்போர் தமக்கான நிதிப்பரளவை உறுதிப்படுத்திக் கொள்ள வேண்டும். இந்த கட்டப்பாடுகளில் இருந்து கடன் வழங்குநர் ஒருபோதும் பிறழ்வடையக்கூடாது. இத்தகு கருத்து நிலையை ஏற்றுக்கொள்ளத் தயங்கும் நுண்கடன் நிறுவனங்கள் தனிப்பட்ட ரீதியில் கேள்விகளை தொடுக்கலாம். நிச்சயமாக அதற்கான பதில்களும் உதாரணங்களும் நிறைவாகவே காணப்படுகின்றன. கடன் என்ற செயலுருவை எல்லோருக்கும் வழங்கிவிட்டு அதனை உடனடித் தன்மையோடு பெற்றுக்கொள்ளலாம் என்று நினைப்பது முட்டாள்தனம். கடனாக அல்லது ஏதோவோர் வழிமுறையில் இலகுவாகப் பணம் கிடைக்கிறது எனில், அங்கு எல்லோருக்கும் பணத்தின் தேவை அதிகமாகவே இருக்கும். அங்கிருந்து பணத்தை முண்டியடித்துப் பெற்றுக்கொள்வதற்கே எல்லோரும் முயற்சி செய்வர். இந்தச் செயல்வெளியை பிழையென்று கூறி வாதப் பிரதிவாதங்களை முன்வைப்போர் பொது அமைப்பினராக இருப்பின், அவர்களே அதிக நிதானத்துடன் செயற்பட வேண்டியவர்களாக இருக்கின்றனர்.

பயனாளிகள் தெரிவில் ஆய்வு நடைமுறை

ஒருவர் தன்னுடைய தான தேவைகளை வகைப்படுத்தி கடன் விண்ணப்பத்தை சமர்ப்பிக்கின்ற போது, 'குறித்த நபருக்கு வழங்கப்படுகின்ற கடன் நிதி மூலங்கள் அவருடைய தேவைகள் பூர்த்தி செய்யுமா..?', பெற்றுக்கொள்கின்ற கடன் தொகை மதிப்பீட்டினை மீளச் செலுத்துவது தொடர்பில் அவர் வல்லமையை கொண்டுள்ளாரா...?'



பணச்சுழற்சியையும் இலாபத்தையும் பெற்றுக்கொள்வதற்கே நுண்கடன்களை வழங்குகின்றீர்கள் எனில், அந்தக் கடனை மீளச் செலுத்தக்கூடிய நிலைமைக்கு பயனாளிகளை ஊக்குவியுங்கள். அவர்களுக்கான போதிய அறிவுரைகளை வழங்குங்கள். பணத்தை மீள்பெற முடியவில்லை எனில் வங்கியியல் சட்டத்திட்டங்களில் நெகிழ்ச்சித் தன்மையை கடைப்பிடியுங்கள். அதிகபட்சம் பயனாளிகள் சலுகைகளை பெற்றுக் கொள்ளும் விதமான சட்ட நடைமுறைகளை பிரயோகியுங்கள். பயனாளிகளுக்கு சிறந்த தொழில் வாய்ப்பை வழங்கவும், அவர்களின் வாழ்வாதாரத்தை உயர்த்தவும் செயலாற்றுங்கள். அதனை நிரூபித்துக் காட்ட வேண்டும். பயனாளிகளோடு ஒன்றிணைந்து செயற்பட வேண்டும். சட்ட மற்றும் நிதி புரளவு பற்றிய ஆலோசனைகளை வழங்குங்கள். சுயமுன்னேற்றச் செயற்பாடுகளை கையாள்வதற்குரிய ஆலோசனைகளை வெளிப்படுத்துங்கள். ஒருபோதும் மரணத்தை பரிசளிக்காதீர்கள்.


போன்ற விடயங்களை நிதி நிறுவனங்கள் ஆராய்ந்து பார்க்க வேண்டும். அவ்வாறல்லாமல் கடன் வழங்குவதில் நியாயம்

இல்லை என்பதனை புரிந்துகொள்ள முயற்சிக்க வேண்டும். நிதி மூலங்களை அள்ளிக்கொடுக்கும் நிறுவனங்கள், எனில், வட்டியுடன் மீளச்செலுத்த வேண்டும் என கடன்பெறுநரின் கழுத்தைப்பிடிப்பது எந்த விதத்தில் நியாயம்..? என்ற கேள்வியை இவ்விடம் கேட்கத் தோன்றுகிறது. சுய தொழிலுக்கான கடன் வழங்கப்படுகின்றது எனில், குறித்த நபர் தெரிவுநிலைக்கு உட்படுத்தியுள்ள சுயதொழில் பொருத்தமானதா..? அதனை செய்வதற்கு பொருத்தமானவரா..? என்பது பற்றி நிதி நிறுவனங்கள்

ஆராயவேண்டும். இவற்றை கடன் வழங்கல் செயல்முறைக்கான முதன்மைக் குறிக்காட்டிகளாக கொள்ள வேண்டும். இங்கு, ஆம் என்ற பதில் கிடைக்கும் படச்சத்திலேயே நிதியை வழங்க முன்வரவேண்டும். வழங்கப்படும் நிதி தொழில் முயற்சிக்கு மட்டுமே பயன்கொள்ளப்பட வேண்டும். அதிலிருந்து பணச் சுழற்சி இடம்பெற வேண்டும். இந்த விடயங்களை கடன்வழங்குநர்கள் கிரமமாக கண்காணிக்க வேண்டும். தனித்து கடன் வழங்கினோம் கழுத்தைப் பிடித்து வட்டியுடன் பணத்தை மீள்பெற்றுக்கொண்டோம் என்ற கீழ்நிலைச் செயற்பாடுகளை தவிர்த்திருக்க வேண்டும்.

கூழல் இயையாக்கமும் வேண்டப்படும் பணியாளமையும்
பணச்சுழற்சியையும் இலாபத்தையும் பெற்றுக்கொள்வதற்கே நுண்கடன்களை வழங்குகின்றீர்கள் எனில், அந்தக் கடனை மீளச் செலுத்தக்கூடிய நிலைமைக்கு பயனாளிகளை ஊக்குவியுங்கள். அவர்களுக்கான போதிய அறிவுரைகளை வழங்குங்கள். பணத்தை மீள்பெற முடியவில்லை எனில் வங்கியியல் சட்டத்திட்டங்களில் நெகிழ்ச்சித் தன்மையை கடைப்பிடியுங்கள். அதிகபட்சம் பயனாளிகள் சலுகைகளை பெற்றுக்கொள்ளும் விதமான சட்ட நடைமுறைகளை பிரயோகியுங்கள். பயனாளிகளுக்கு சிறந்த தொழில் வாய்ப்பை வழங்கவும், அவர்களின் வாழ்வாதாரத்தை உயர்த்தவும் செயலாற்றுங்கள். அதனை நிரூபித்துக் காட்ட வேண்டும். பயனாளிகளோடு ஒன்றிணைந்து செயற்பட வேண்டும். சட்ட மற்றும் நிதி புரளவு பற்றிய ஆலோசனைகளை வழங்குங்கள். சுயமுன்னேற்றச் செயற்பாடுகளை கையாள்வதற்குரிய ஆலோசனைகளை வெளிப்படுத்துங்கள். ஒருபோதும் மரணத்தை பரிசளிக்காதீர்கள். எனவே சமூகப் பொதுமையுடைய, சமூக அபிவிருத்தியில் பங்காற்றுகின்ற நிறுவனங்களாக மாற்றம் பெற நிதி நிறுவனங்கள் முயற்சிக்க வேண்டும். பயனாளிகள் தெரிவை சரிவரமேற்கொள்ள திட்டமிடல்களைச் செய்யுங்கள். மக்களின் வாழ்வியல் உயர்ச்சிக்கு எப்போதுமே காரணமாக இருங்கள். ஒருபோதுமே வீழ்ச்சிக்கு காரணகர்த்தாக்களாக இருந்து விடாதீர்கள். இலாபத்தை மட்டுமே துரநோக்காக கொள்ளாதீர்கள். நுண்கடன் தொடர்பில் விழிப்படை யுங்கள். அது கொண்டுள்ள நிறை குறைகளை கண்டுணர முயற்சி செய்யுங்கள். "ஆராய்ந்து பாராள் காரியம் சாய்ந்துயரம் தரும்"

CSE		கொழும்பு பங்குப்பரிவர்த்தனை - 147-2/3, கே.கே.எஸ் வீதி, யாழ்ப்பாணம் - 0212221455	
COLOMBO STOCK EXCHANGE		6/6/2018	கம்பனி-ஆதிக்கூடிய பங்குப்பரிமாற்றம்
		www.cse.lk	குறியீடு
சட்டிகள்		இன்று	இறுதிவிலை
ASPI	-9.60	6,399.91	157.90
S&P SL20	-14.22	3,578.44	319.10
விடயபாரப்பரளவு		510,109,664	111.00
உள்ளாடு-கொள்வனவு		272,645,792	242.50
விற்பனை		460,912,960	182.00
வெளிநாடு-கொள்வனவு		237,563,856	81.50
விற்பனை		49,196,676	575.00
		133,943,888.00	18.20
			42.00
			120.00



பங்குலாம் அறிவித்தல்
எல் பி பைனான்ஸ் ரூபா 4.00
செங்கட கல பைனான்ஸ் ரூபா 0.95
ஆ.ஸ்டீர் ரூபா 0.10
Call 0777 822 014 / 0777 105 205



மருத்துவக் குணம் நிறைந்த பப்பாளி

ஏகப்பட்ட மருத்துவக் குணங்களைக் கொண்டுள்ளது பப்பாளி. நாள்தோறும் ஒரு துண்டு பப்பாளிப் பழம் சாப்பிட்டு வர கல்லீரல், மண்ணீரல் வீக்கம் குறையும். குன்மம், ரணம், அழற்சி, வயிற்றுப் புச்சி, மலச்சிக்கல், சிறுநீர்ப்பாதை அழற்சி ஆகியவை தீரும். பப்பாளி மிகச்சிறந்த மலமிளக்கியாகும். மலச்சிக்கல் பிரச்சினை உள்ளவர்கள், அடிக்கடி பப்பாளி சாப்பிட்டு வந்தால் நல்ல பயன் கிடைக்கும். அடிவயிற்றுப் பிரச்சினைகளுக்கு பப்பாளி மிகச்சிறந்த மருந்தாகிறது. வயிற்றுக் கடுப்பு,

சளிமானமின்மை, அமிலத்தொல்லை போன்றவற்றுக்கும் பப்பாளி நிவாரணம் தரும். நன்கு பழுத்த பழத்தைக் கூழாகப் பிசைந்து தேன் கலந்து முகத்தில் பூசி, ஊறிய பின் சுடுநீரால் கழுவி வர முகச்சுருக்கம் மாறி, முகம் அழகு பெறும். இளமைப் பொலிவைக்கூட்டி வயோதிபத்தைக் கட்டுப்படுத்தும் பப்பாளி, உடம்பிலுள்ள நச்சுக்கள் முழுவதையும் சுத்தி கரிக்கக் கூடியது. பப்பாளிக் காயை கூட்டாக செய்து உண்டு வர குண்டான உடல் படிப்படியாக மெலியும். தொடர்ந்து பப்பாளிப் பழத்தை சாப்பிட்டு வரக் கல்லீரல் வீக்கம் குறையும்.

உடல் எடை குறைக்க விரும்புவோர், அதற்கான பயட்டுடன், தினமும் காலை உணவாக பப்பாளிப் பழத்தை எடுத்துக் கொண்டால் நல்ல பயன் கிடைக்கும். உயர் குருதி அழுத்தம் கொண்டவர்கள், ஒரு மாதம் தொடர்ந்து பப்பாளியை வெறும் வயிற்றில் சாப்பிட்டால், குருதி அழுத்த பிரச்சினையில் இருந்து விடுபடலாம். பப்பாளிப் பழத்தை அடிக்கடி குழந்தைகளுக்கு கொடுத்து வர உடல் வளர்ச்சி துரிதமாகும். எலும்பு வளர்ச்சி, பல் உறுதி ஏற்படும். பப்பாளி பாலை விளக்கெண்ணையில் கலந்து கொடுக்க வயிற்றுப் புச்சிகள் நீங்கும்.

வடக்கு...

எங்கு துவிச்சக்கர வண்டிகள் கடந்த ஆண்டு வழங்கும் நிகழ்வில், வடக்கு மாகாண கல்வி அமைச்சர் இலங்கையின் தேசியக் கொடியை ஏற்றாமை தொடர்பாக பயங்கரவாதத் தடுப்புப் பிரிவினால் விசாரணைக்கு அழைக்கப்பட்டுள்ளார். எதிர்வரும் 20ஆம் திகதி இந்த விசாரணை கொழும்பில் உள்ள பயங்கரவாத தடுப்புப் பிரிவின் தலைமையகத்தில் இடம்பெறும் என்று தெரிவிக்கப்பட்டுள்ளது. வடக்கு மாகாண கல்வி அமைச்சரின் அலுவலகத்துக்கு நேற்று நேரில் சென்ற, பயங்கரவாத தடுப்புப் பிரிவின் யாழ்ப்பாண பிராந்திய அதிகாரிகள் அழைப்பாணையை வழங்கியுள்ளனர். அழைப்பாணையில் எதிர்வரும் 16ஆம் திகதி விசாரணைக்கு வருமாறு அழைப்பு விடுக்கப்பட்டிருந்தது. அன்றைய திகதியில் அமைச்சருக்கு வேறு வேலைகள் இருப்பதால் பிறி தொரு திகதியில் தனது வாக்குமூலத்தை வழங்க முடியும் என்று அமைச்சர் சார்பில் தெரிவிக்கப்பட்டுள்ளது. இதன் பின்னர் விசாரணைக்கான திகதி மாற்றம் செய்யப்பட்டுள்ளது. (5)

மக்களை...

துக்கு முன்பாக நேற்று இந்தச் சம்பவம் நடைபெற்றுள்ளது. இது தொடர்பில் பொலிஸார் தெரிவித்த தாவது, 45 வயது மதிக்கத்தக்கவர், தான் கிராம அலுவலர் எனவும் வேலை பெற்றுக் கொடுத்து வருவதாகவும் மாவட்டச் செயலகத்துக்கு முன்பாக நின்றுிருந்தவர்களிடம் கூறிக் கொண்டிருந்தார். அவரில் சந்தேகம் அடைந்தவர்கள், நீங்கள் என்ன வேலை செய்கின்றீர்கள் என்று கேட்டபோது, கிராம அலுவலர், சமாதான நீதிவான் என்று மாறுபட்ட கருத்துக்களைத் தெரிவித்தார். சந்தேகம் அடைந்த பொது மக்கள் எங்களிடம் முறைப்பாட்டை மேற்கொண்டதுக்கு அமைவாக அவர் கைது செய்யப்பட்டார். பொலிஸ் நிலைய தடுப்புக் காவலில் வைக்கப்பட்டுள்ள சந்தேக நபர் இன்று நீதிமன்றில் முற்படுத்தப்படுவார் என்றனர். (5,7,8)

தமிழ்த்...

றேன். தமிழ் அரசுக் கட்சியின் தலைவரும், நாடாளுமன்ற உறுப்பினருமான மாவை. சோ.சேனாதிராசா இவ்வாறு தெரிவித்துள்ளார். தமிழ்த் தேசியக் கூட்டமைப்பின் ஒருங்கிணைப்புக் குழுக் கூட்டம் நேற்று இடம்பெற்றது. பங்களிக்கட்சி உறுப்பினரால், வடக்குமாகாண முதலமைச்சர் வேட்பாளருக்கு பலரது பெயர்கள் அடிபடுகின்றதே என்று தெரிவிக்கப்பட்டுள்ளது. அதற்குப் பதிலளித்த மாவை. சோ.சேனாதிராசா, தமிழ்த் தேசியக் கூட்டமைப்பு கேட்டுக் கொண்டால், கட்டளையிட்டால் நான் முதலமைச்சர் வேட்பாளராகப் போட்டியிடுவதற்குத் தயாராக இருக்கின்றேன். கடந்த தடவை முதலமைச்சர் வேட்பாளராகப் போட்டியிடுவதற்கு கட்சியின் மையக் குழு என்னையே தெரிவு செய்தது. கட்சியின் தலைவர் இரா. சம்பந்தனும், நாடாளுமன்ற உறுப்பினர் எம். ஏ. சுமந்திரனும், விக்னேஸ்வரனைக் களமிறக்கினர் என்றும் இதன்போது குறிப்பிட்டுள்ளார். (5)

அரசு...

ஏமாற்ற முற்பட்ட ஆசாமி நேற்றுக் கைது செய்யப்பட்டுள்ளார்.

இந்தச் சம்பவம் தொடர்பில் தெரியவருவதாவது, யாழ்ப்பாண மாவட்டச் செயலக வளாகத்தினுள், மாவட்டச் செயலக பணியாளர் போன்ற நடிக், பெண்ணுக்கு உதவுவதாகத் தெரிவித்து கிளிநொச்சிக்கு வருமாறு அழைத்துள்ளார். இது தொடர்பில் சந்தேகமடைந்த பெண், தனது சகோதரி ஊடாக மாவட்டச் செயலகப் பணியாளர்களைத் தொடர்பு கொண்டு விசாரித்துள்ளார். பணியாளர்கள் மாவட்டச் செயலகின் கவனத்துக்கு கொண்டு சென்றனர். மாவட்டச் செயலர் நா. வேதநாயகன், உதவிப் பொலிஸ் அத்தியட்சகரின் கவனத்துக்கு கொண்டு சென்றார். அந்த ஆசாமியை மடக்க பொலிஸார் திட்டமிட்டனர். இதற்காகப் பொலிஸ் குழு அமைக்கப்பட்டது. மாவட்டச் செயலகத்தின் மறைகாணியில் (சி. சி. ரி. வி) பெறப்பட்ட ஆசாமியின் படம் பொலிஸ் குழுவுக்கு வழங்கப்பட்டது. அந்தப் பெண்ணுக்கும் பொலிஸார் அறிவுறுத்தல் வழங்கி, ஆசாமியுடன் தொடர்புகொள்ளப் பணித்துள்ளனர். கிளிநொச்சிக்கு வரச் சம்பவம் என்று பெண் தெரிவித்துள்ளார். யாழ்ப்பாணம் மத்திய பேருந்து நிலையத்துக்கு வந்து தன்னை அழைத்துச் செல்லுமாறு அலைபேசியில் கூறியுள்ளார். பெண்ணின் பேச்சை நம்பி ஆசாமி பேருந்து நிலையத்துக்கு நேற்று மதியம் வந்துள்ளார். அந்தப் பகுதியில் சிவில் உடையில் களமிறக்கப்பட்டிருந்த பொலிஸார் ஆசாமியை மடக்கிப் பிடித்தனர். அவர் பொலிஸ் நிலையத்தில் தடுத்து வைக்கப்பட்டுள்ளார். (5,105)

போராட்டத்தில்...

'கவனவீர்ப்பு' போராட்டத்தை நாம் ஒழுங்கு அமைத்திருந்தோம். அந்தப் பகுதியைச் சேர்ந்த மீனவ சம்மேளனத்தினர் இடையில் புருந்து கொண்டனர். போராட்டத்தின் இறுதியில் நாம் மனுக் கொடுப்பதற்கு தயாராக இருந்தோம். இடையில் வந்த மீனவ சம்மேளனத்தினர், தாம் தயாரித்த மனுவைக் கொடுக்க முற்பட்டனர். நீண்டகாலமாக தொடரும் இந்தப் பிரச்சினையில் தலையிடாத சம்மேளனத்தினர், திடீரென்று நேற்றைய தினம் ஏன் கரிசனை காட்டவேண்டும்' என்று இளைஞர்கள் கேள்வி எழுப்பினர். கருத்து முரண்பாடுகளைத் தொடர்ந்து, போராட்டத்தில் கலந்து கொண்டிருந்த அரசியல் தரப்புகளை சம்மேளனத்தினர் தனித்துச் சந்திக்க முயற்சித்தனர். இளைஞர்கள் அந்தச் சந்திப்பு பகிரங்கமாகவே இடம்பெற வேண்டும் என்று வலியுறுத்தினர். அதன் பின்னர் அந்தச் சந்திப்பு பகிரங்கமாக இடம் பெற்றது. (5,26,114)

உள்ளூராட்சி...

இடம்பெற்றது. நேற்று மாவை 6.30 மணிக்கு ஆரம்பமான கூட்டம் சுமார் ஒரு மணித்தியாலம் நீடித்துள்ளது. கடந்த உள்ளூராட்சித் தேர்தலில் தமிழ்த் தேசியக் கூட்டமைப்புக்கு ஏற்பட்ட பின்னடைவு தொடர்பில் ஆராயப்பட்டது. கூட்டமைப்பின் வேட்பாளர்களே, சக வேட்பாளர்களைத் தோற்கடிக்கும் வகையில் செயற்பட்டனர். இதுவும் பின்னடைவுக்குப் பிரதான காரணம் என்று கூறப்பட்டது. இவ்வாறு எதிர்காலத்தில் இடம்பெறாமல் நடவடிக்கை எடுக்கவேண்டும் என்றும் வலியுறுத்தப்பட்டுள்ளது. எதிர்காலத்தில் தேர்தல்களை கூட்டமைப்பாக எதிர்கொள்வது தொடர்பாகவும் ஆராயப்பட்டுள்ளது. தேர்தல் பின்னடைவிலிருந்து மீள்வதற்கான உபாயங்களை வகுப்பதற்கும், நேற்றைய கூட்டத்தில் முடிவு செய்யப்பட்டுள்ளது.

இந்தக் கூட்டத்தில் தமிழ் அரசுக் கட்சி சார்பில், இரா. சம்பந்தன், மாவை. சோ.சேனாதிராசா, எம். ஏ. சுமந்திரன், புளொட் சார்பில் ஆர். இரா. கவன், ரெலோ சார்பில், செல்வம் அடைக்கலநாதன், கோவிந்தன் கருணாகரன், ஹென்றி மகேந்திரன் ஆகியோர் கலந்துகொண்டனர். மாகாண சபைகளுக்கான தேர்தல் இந்த ஆண்டு இறுதிக்குள் நடைபெறும் என்று அரசு தலைவர் மைத்திரிபால சிறிசேன தெரிவித்துள்ள நிலையில், இந்தக் கூட்டம் நேற்று நடைபெற்றுள்ளது. (5)

போராட்டம்...

போராட்டம் நேற்று நடத்தப்பட்டது. போராட்டம் நடைபெற்றுக் கொண்டிருந்த சமநேரத்தில், தாளையடிப் பகுதியில் ஏற்கனவே அமைக்கப்பட்டுள்ள வாடிகளுக்கு அருகில் புதிய வாடிகள் அமைப்பதற்கான பணிகள் இடம்பெற்றுக் கொண்டிருந்தன. வாடி அமைப்பதற்காக பெருமளவு கிடுகள் இறக்கப்பட்டுக் கொண்டிருந்தமையும் குறிப்பிடத்தக்கது. (5,26,114)

பிரதேச...

வாகனம் மீது கல் வீச்சுத் தாக்குதல் நேற்று மேற்கொள்ளப்பட்டுள்ளது. இது தொடர்பில் பொலிஸார் தெரிவித்ததாவது, பிரதேச சபைத் தவிசாளர், பிரதேச சபைக்குச் சென்று விட்டு வீடு திரும்பிக் கொண்டிருந்தபோது குளுமட்டுச் சந்திப் பகுதியில் வைத்து கல் வீச்சு மேற்கொள்ளப்பட்டுள்ளது. உந்துருளியில் வந்த இருவரே கல் வீச்சு நடத்தியுள்ளனர். வாகனத்தின் முன்பக்கக் கண்ணாடி சேதமடைந்துள்ளது. தவிசாளர், உந்துருளியில் பயணித்த ஒருவரைப் பிடித்து எம்மிடம் ஒப்படைத்தார், என்று குறிப்பிட்டனர். (5,110)

கூட்டமைப்பு...

யம் 12 மணியிலிருந்து பி.ப. 2 மணிவரை நடைபெற்றது. நாடாளுமன்ற உறுப்பினர் எம். ஏ. சுமந்திரன், புதிய அரசமைப்பு உருவாக்கம் தொடர்பில் நடைபெற்று வருகின்ற விடயங்களைத் தெரிவித்துள்ளார். புதிய அரசமைப்புக்கான நகல் வரைவில் எத்தகைய விடயங்கள் உள்ளடக்கப்பட்டுள்ளன என்ற விடயங்களையும் அவர் குறிப்பிட்டுள்ளார். அதன் பின்னர் எதிர்க்கட்சித் தலைவர் இரா. சம்பந்தன், சிறிலங்கா சுதந்திரக் கட்சியின் 16 பேர் குழு தன்னுடன் நடத்திய சந்திப்புத் தொடர்பில் தெரிவித்துள்ளார். முல்லைத்தீவு, வவுனியா மாவட்டங்களில் மேற்கொள்ளப்படும் சிங்களக் குடியேற்றங்கள் தொடர்பில் தரவுகளுடன் மீண்டும் கூடி ஆராய்வதற்கும் நேற்றைய கூட்டத்தில் கலந்துரையாடப்பட்டுள்ளது. (5)

பாதுகாப்பு...

கேள்வி பதில் நேரத்தில் தமிழ்த் தேசியக் கூட்டமைப்பின் நாடாளுமன்ற உறுப்பினர் திருமதி சாந்தி சிறிஸ்கந்தராஜா, ஒட்டுசுட்டான் பிரதேசத்தில் முத்தையன்கட்டு நீர்ப்பாசன பொறியியலாளர் பணியகத்துக்குச் சொந்தமான 65 ஏக்கர் காணியை 9 ஆண்டுகளாக இராணுவத்தின் 64ஆவது பிரிவின் தலைமையகம் பயன்படுத்தி வருகின்றது. முத்தையன்கட்டுக்குரிய நீர்ப்பாசனப் பொறியியலாளர் பணியகத்தை அங்கு அழைக்க முடியாதுள்ளது. பணியகம் அமைப்பதற்கு நிதி ஒதுக்கப்பட்டுள்ளபோதிலும், ஒப்பந்தக்காரர்கள் தெரிவு செய்யப்பட்டுள்ள நிலையிலும் பணியகத்தை அமைக்கக் காணிய வழங்கப்படவில்லை. வடக்கு கிழக்குப் பகுதிகளில், இராணுவத்

தால் தற்போது பயன்படுத்தப்பட்டு வருகின்ற அரசு நிறுவனங்களுக்குச் சொந்தமான காணிகளை, மீள ஒப்படைக்க நடவடிக்கை எடுக்கப்படுமா? அந்த நடவடிக்கை எந்தக் காலப்பகுதிக்குள் நிறைவுபெறும்?, என்று கேள்வி எழுப்பினார். இதற்குப் பதிலளித்த தலைமை அமைச்சர் ரணில், ஒட்டுசுட்டான் பிரதேச செயலர் பிரிவுக்குட்பட்ட 64ஆவது படைப்பிரிவின் தலைமையகம் அமைந்துள்ள காணியானது இராணுவத்தினரால் துப்புரவுசெய்யப்பட்டு அபிவிருத்தி செய்யப்பட்டுள்ளது. பாதுகாப்பை உறுதிப்படுத்த வேண்டிய அந்தப் பகுதியை தற்போது மீளக் கையளிக்க முடியாதென இராணுவத் தலைமையகம் அறிவித்துள்ளது.

படைப்பிரிவின் தலைமையகம் அமைப்பதற்கு முன்னர் அந்த இடத்தில் நீர்ப்பாசன பணியகம் இருந்திருந்தாலும், அது திணைக்களத்துக்கு வழங்கப்பட்டிருக்கவில்லை. அரசு காணியாகவே பதிவுசெய்யப்பட்டுள்ளது. மாற்றுக்காணியொன்றில் நீர்ப்பாசன பொறியியலாளர் அலுவலகத்தை அமைப்பது குறித்து பரிசீலிப்பதே சிறப்பு. அதற்கான நிதி ஒதுக்கப்படும்.

வடக்கு கிழக்கு மாகாணங்களில் முப்படையினரால் கையகப்படுத்தப்பட்ட காணிகளில் விடுவிப்பதற்கு ஏற்றவகையிலான பாதுகாப்புப் படையினருக்கு தேவையற்றதெனக் கருதப்படும் காணிகள் விடுவிக்கப்பட்டு வருகின்றன. யாழ்ப்பாணம், கிளிநொச்சிக்கு சென்றிருந்தபோது இதுபற்றி படையினரிடம் பேசினேன். கொழும்பு வந்த பிறகு இராணுவத் தளபதியுடனும் கலந்துரையாடினேன். விரைவில் முல்லைத்தீவுக்கு வருவதற்கும் எதிர்பார்க்கின்றேன்.

விடுவிப்பதற்கென அடையாளம் காணப்பட்ட தனியார் காணிகளை இந்த ஆண்டு முடிவதற்குள் மீளக் கையளிப்பதற்குத் திட்டம் வகுத்துள்ளோம். இதற்கு நிகரான வகையில் அரசு காணிகளை விடுவிப்பதற்குரிய நடவடிக்கையும் இடம்பெற்று வருகின்றது. எதிர்வரும் இரண்டு ஆண்டு காலப்பகுதியில் இந்த நடவடிக்கையை நிறைவுசெய்வதற்கு எதிர்பார்க்கின்றோம் - என்றார். (5)

மகேந்திரனை...

டித்து தருமாறு காணாமற் போனோர் பணியகத்துக்கு பிவிதுரு ஹெல் உறுமய அமைப்பின் செயலாளர் சுஹிஸ்வர பண்டார மனுத் தாக்கல் செய்தார். நாரஹென்பட்டியவில் உள்ள காணாமற் போனோர் பணியகத்தில் நேற்றுப் புதன் கிழமை மனுத் தாக்கல் செய்தார். அவர் மேலும் தெரிவித்ததாவது: மத்திய வங்கியின் பிணைமுறி கொடுக்கல் வாங்கவில்லை பல பில்லியன் ரூபா நிதி மோசடி செய்த மத்திய வங்கியின் முன்னாள் ஆளுநர் அர்ஜுன மகேந்திரன் கடந்த மூன்று ஆண்டு காலமாக காணாமற் போயுள்ளார். கூட்டு அரசும் இவ்விடயம் தொடர்பில் மந்தகரமாகவே செயற்பட்டு வருகின்றது. அர்ஜுன மகேந்திரனைப் பாதுகாப்பதே அரசின் பிரதான நோக்கமாகக் காணப்படுகின்றது. அர்ஜுன மகேந்திரனை மீண்டும் நாட்டுக்கு கொண்டு வரும் நோக்கம் கூட்டு அரசுக்கு ஒரு போதும் கிடையாது. ஒரு வேளை அவர் நாட்டுக்கு வந்தால் அது தலைமை அமைச்சருக்குப் பாதிப்பை ஏற்படுத்தும் இதன் காரணமாகவே இவர்கள் அவரைப் பாதுகாக்கின்றனர். இவரை காணாமற் போனோர் பட்டியலில் இணைத்துக் கண்டு பிடித்துத் தருமாறு மனுத் தாக்கல் செய்யப்பட்டுள்ளது - என்றார். (5,31)



கொக்குவில் இந்துக் கல்லூரிக்கு எறிபந்தாட்டத்தில் முதல் பதக்கம்

யாழ்ப்பாணம், ஜூன் 7
வடமாகாண கல்வித் திணைக்களம் நடத்திய வடமாகாண பாடசாலைகளுக்கு இடையிலான எறிபந்தாட்டத்தில் 17 வயதுக்கு உட்பட்ட ஆண்கள் பிரிவில் கொக்குவில் இந்துக் கல்லூரி அணி வெள்ளிப்பதக்கம் வென்றது. இந்தப் பதக்கம் அந்தக் கல்லூரியின் வரலாற்றில் எறிபந்தாட்டத்தில் கிடைத்த முதலாவது பதக்கமாகப் பதிவானது.

கோப்பாய் கிறிஸ்தவக் கல்லூரி மைதானத்தில் நேற்றுமுன்தினம் நடைபெற்ற 17 வயதுக்கு உட்பட்ட ஆண்களுக்கான எறிபந்தாட்டத்தில் கொக்குவில் இந்துக் கல்லூரி அணி காலிறுதியாட்டத்தில் நெல்லியடி மத்திய கல்லூரியை 2:0 என்ற நேர்செற்கணக்கிலும் அரையிறுதியாட்டத்தில் தெல்லிப்பழையுனியன் கல்லூரி அணியை 2:1 என்ற செற்கணக்கிலும் வெற்றிபெற்று இறுதிக்குத் தகுதி பெற்றது. இறுதியாட்டத்தில் கோட்டைகட்டிய குளம் அரசினர் தமிழ் கல்வன் பாடசாலையிடம் 1:2 என்ற செற்கணக்கிலும் தோல்வியடைந்து தங்கப்பதக்கத்தைத் தவறிவிட்டது.

அந்த அணிக்கு வெள்ளிப்பதக்கம் கிடைத்தது. கொக்குவில் இந்துக் கல்லூரி வரலாற்றில் எறிபந்தாட்டத்தில் பெற்றுக்கொண்ட முதல் பதக்கம் இது என்பது குறிப்பிடத்தக்கது. (ம-422)

கரப்பந்தாட்டம்

யாழ்ப்பாணம், ஜூன் 7
டி. எஸ். ஐ. நிறுவனத்தினால் நடத்தப்படும் யாழ்ப்பாணமாவட்ட பாடசாலைகளுக்கு இடையிலான இருபாலாருக்கும் இடையிலான கரப்பந்தாட்டத் தொடர் கோப்பாய் கிறிஸ்தவக் கல்லூரி மைதானத்தில் நாளமறுதினம் காலை 8 மணி முதல் நடைபெறவுள்ளது. 11, 13, 15, 17, 19 வயதுக்கு உட்பட்டோருக்கான இருபாலாருக்குமான போட்டிகளாக தொடர்நடைபெறவுள்ளது. பங்குபற்ற விரும்பும் பாடசாலைகள் சனிக்கிழமை காலை 8 மணிக்கு முதல்தமது பதிவுகளை மேற்கொள்ளுமாறு ஏற்பாட்டாளர்கள் அறிவித்தனர். (ம-422)

உடுத்துறை பாரதி இறுதிக்குத் தகுதி

யாழ்ப்பாணம், ஜூன் 7
உடுத்துறை பாரதி விளையாட்டுக் கழகத்தின் 74 ஆவது ஆண்டு நிறைவை முன்னிட்டு நடத்தப்பட்டுவரும் 35 வயதுக்கு மேற்பட்ட அணிகளுக்கு இடையிலான கால்பந்தாட்டத் தொடரில் உடுத்துறை பாரதி அணி இறுதிக்குத் தகுதி பெற்றது. உடுத்துறை பாரதி விளையாட்டுக் கழக மைதானத்தில் நேற்றுமுன்தினம் இடம்பெற்ற அரையிறுதி ஆட்டத்தில் பாரதி அணியை எதிர்த்து மருதங்கேணிகேணைசா னந்தா அணி மோதியது. 3:0 என்ற கோல் கணக்கில் உடுத்துறை பாரதி அணி வெற்றி பெற்று இறுதிக்குத் தகுதி பெற்றது. (ம-23)




இருபாலாருக்குமான தாச்சித் தொடர்கள்

யாழ்ப்பாணம், ஜூன் 7
கைதடிவளம் மதி விளையாட்டுக் கழகம் தென்மராட்சி ரீதியில் இருபாலாருக்குமான தாச்சித் தொடர்களை நடத்தவுள்ளது. இந்தத் தொடர்களில் கலந்துகொள்ள விரும்புவர்கள் எதிர்வரும் 20 ஆம் திகதிக்கு முன்னதாகத் தத்தமது பதிவுகளை மேற்கொள்ளுமாறு ஏற்பாட்டாளர்கள் அறிவித்தனர். (ம-288)

வெளியேற்றப்பட்டார் ஜோகோவிக்

பன்னாட்டு அந்தஸ்து பெற்ற பகிரங்கத் தொடர்களில் ஒன்றான பிரென்ஞ் தொடரில், ஆண்கள் ஒற்றையர் பிரிவில் காலிறுதியுடன் வெளியேற்றப்பட்டார் ஜோகோவிக். நேற்று நடைபெற்ற காலிறுதி ஆட்டத்தில் சேர்பிய வீரர் ஜோகோவிக் கை எதிர்த்து இத்தாலிய வீரர் மார்கோ மோதினார். ஐந்து செற்களைக் கொண்டதாக ஆட்டம் அமைந்தது. முதலிரு செற்களையும் முறையே 6:3, 7:6 என்ற புள்ளிகளின் அடிப்படையில் மார்கோ கைப்பற்றினார். மூன்றாவது செற் 6:1 என்ற புள்ளிகளின் அடிப்படையில் ஜோகோவிக்கின் வசமானது. நான்காவது செற்றை 7:6 என்ற புள்ளிகளின் அடிப்படையில் மார்கோ கைப்பற்றியதை அடுத்து 1:3 என்ற செற் கணக்கில் வெளியேற்றப்பட்டார் ஜோகோவிக். (ம)



வடக்கு - கிழக்கு பிரீமியர் லீக்

வல்வை எப்.சி இலகுவெற்றி



யாழ்ப்பாணம், ஜூன் 7
வடக்கு - கிழக்கு பிரீமியர் லீக் கால்பந்தாட்டத் தொடரில் நேற்றுமுன்தினம் செவ்வாய்க்கிழமை இடம்பெற்ற ஆட்டத்தில் வல்வை எப்.சி. வெற்றிபெற்றது. யாழ்ப்பாணம் துரையப்பா விளையாட்டு மைதானத்தில் நேற்றுமுன்தினம் இடம்பெற்ற இந்த ஆட்டத்தில் முல்லைத்தீவு பீனிக்ஸ் அணியை எதிர்த்து வல்வை எப்.சி. அணி மோதியது. ஆட்டத்தின் 11 ஆவது நிமிடத்தில் வல்வையின் முதலாவது கோலைப் பதிவு செய்தார் பிரேம்குமார். அந்த அணியின் இரண்டாவது கோலை 43 ஆவது

நிமிடத்தில் பதிவு செய்தார் குானரூபன். அடுத்த சில நிமிடங்களில் மதுசன் வல்வையின் மூன்றாவது கோலைப் பதிவு செய்ய முதல் பாதியின் முடிவில் 3:0 என்ற கோல் கணக்கில் முன்னிலை வகித்தது வல்வை எப்.சி. ஆட்டத்தின் 53 ஆவது நிமிடத்தில் குானரூபன் வல்வையின் நான்காவது கோலையும், 67 ஆவது நிமிடத்தில் வல்வையின் ஐந்தாவது கோலைப் பிரேம்குமாரும் பதிவு செய்ய முடிவில் 5:0 என்ற கோல் கணக்கில் வல்வை எப்.சி. அணி அபார வெற்றிபெற்றது. பிரேம்குமார் ஆட்ட நாயகனானார். (ம-23)




சக்திவேல் அணி இறுதியாட்டத்துக்குச் சென்றது

யாழ்ப்பாணம், ஜூன் 7
உடுத்துறை பாரதி விளையாட்டுக் கழகத்தின் 74 ஆவது ஆண்டு நிறைவை முன்னிட்டு நடத்தப்பட்ட கால்பந்தாட்டத் தொடரில் கொடுக்குளாய் சக்திவேல் அணி இறுதிக்குத் தகுதி பெற்றது. உடுத்துறை பாரதி விளையாட்டுக் கழக மைதானத்தில் நேற்றுமுன்தினம் இடம்பெற்ற அரையிறுதியாட்டத்தில் கொடுக்குளாய் சக்திவேல் விளையாட்டுக் கழக அணியை எதிர்த்து செம்பியன்பற்றுசென். பிலிப் நேரிஸ் விளையாட்டுக் கழக அணி மோதியது. 1:0 என்ற கோல் கணக்கில் சக்திவேல் விளையாட்டுக் கழக அணி வெற்றிபெற்றது. (ம-23)



'நீலங்களின் போர்' ஆரம்பமாகிறது நாளை



கிளிநொச்சி மத்திய மகா வித்தியாலய அணி

கிளிநொச்சி இந்துக்கல்லூரி அணி

யாழ்ப்பாணம், ஜூன் 7

'நீலங்களின் போர்' என வர்ணிக்கப்படும் கிளிநொச்சி மத்திய மகா வித்தியாலய அணிக்கும் கிளிநொச்சி இந்துக்கல்லூரி அணிக்கும் இடையிலான துடுப்பாட்டம் கிளிநொச்சி மத்திய மகா வித்தியாலய

மைதானத்தில் நாளை ஆரம்பமாகிறது. 2008ஆம் ஆண்டு இரு கல்லூரிகளுக்கும் இடையிலான கடினப்பந்து கிரிக்கெட் ஆட்டங்கள் ஆரம்பமாகின. முதலாவது ஆட்டம் சமநிலையில் முடிவடைந்தது. அதன்பின்னர் உள்நாட்டுப்போர்காரணமாக

2013ஆம் ஆண்டு வரையில் ஆட்டங்கள் இடம்பெறவில்லை. 2014ஆம் ஆண்டு முதல் மீண்டும் ஆட்டங்கள் நடைபெற்று வருகின்றன. 2014ஆம் ஆண்டு நடைபெற்ற ஆட்டத்தில் கிளிநொச்சி மத்திய மகா வித்தியாலய அணி

வெற்றிபெற்றது. 2015ஆம், 2016ஆம் ஆண்டு நடைபெற்ற ஆட்டங்களில் கிளிநொச்சி இந்துக்கல்லூரி அணி வெற்றி பெற்றது. கடந்தவருடம் நடைபெற்ற ஆட்டம் சமநிலையில் முடிவடைந்தது. (ம-23)

கால்பந்தாட்ட உலகக்கிண்ண நினைவலைகள்

உலகக்கிண்ணத்தொடரையொட்டும் உரிமையைப் பெற்றதால் தகுதிச் சுற்றில் விளையாடாமல் நேரடியாகத் தலைமைச் சுற்றுக்குள் நுழைந்தது ரஷ்ய அணி. ரஷ்ய கால்பந்து வரலாற்றில் தற்போதுள்ள அணிதான் மிகவும் வலிமையற்றது என்ற கடுமையான விமர்சனத்துடனே உலகக்கிண்ணத்தொடரில்களம்காண்கிறது இக்கோர் அகின்பீவ்தலைமையிலானகு.பு.கடைசியாக நடைபெற்ற பெரிய அளவிலான 3 தொடர்களான 2014ஆம் ஆண்டு உலகக்கிண்ணம், 2016ஆம் ஆண்டு யுரோசம்பியன்ஷிப், 2017ஆம் ஆண்டு கான்பெடரேஷன் கிண்ணம் ஆகியவற்றில் ரஷ்ய அணி ஒரேயொரு ஆட்டத்தில் மட்டுமே வெற்றி பெற்றுள்ளது. 3 ஆட்டங்களை சமன் செய்த அந்த அணி 5 ஆட்டங்களில் தோல்விகண்டுள்ளது. இந்த 9 ஆட்டங்களிலும் 7 கோல்கள் அடித்த ரஷ்ய அணி 12 கோல்களை வாங்கியது. ஸ்டானிஸ்லாவ் செர்செனோவ் பயிற்சியாளராக உள்ள ரஷ்ய அணி சமீபத்தில் நடைபெற்ற நட்புரிதியான கால்பந்துத் தொடர்களிலும் உயர்மட்ட செயற்றிறனை வெளிப்படுத்தவில்லை. பிரான்ஸ், பிரேசில், ஆர்ஜென்டினா அணிகளுக்கு எதிராகத் தோல்விகளை சந்தித்த ரஷ்ய அணி ஸ்பெய்னுக்கு எதிரான ஆட்டத்தை 3:3 என்ற கோல்கணக்கில் சமன் செய்திருந்தது. கடந்த ஓக்ரோபர் மாதம் தென்கொரியாவுக்கு எதிரான ஆட்டத்தில் 4:2 என்ற கோல்கணக்கில் வெற்றி பெற்ற ரஷ்ய அணி அதன் பின்னர் தனது சொந்த மண்ணில் நடைபெற்ற 6 ஆட்டங்களில் ஒன்றில் கூட வெற்றி பெறவில்லை.

இடம்பிடித்துள்ள பிரிவு

ரஷ்யாவின் அடைவுகள் இவ்வாறு கவலைக்கிடமான நிலையில் உள்ளபோதிலும், அந்த அணி இடம்பிடித்துள்ள பிரிவு ரஷ்ய ரசிகர்களுக்கு சிறிது ஆறுதலையே கொடுக்கும். இதன்படி ரஷ்யா இடம்பிடித்துள்ள 'ஏ' பிரிவில் சவுதி அரேபியா, எகிப்து, உருகுவே அணிகள் உள்ளன. இதில் தரவரிசையில் 17 ஆவது இடத்தில் உள்ள உருகுவே அணி மட்டுமே ரஷ்யாவுக்கு கரும் நெருக்கடி தரக்கூடும். அதேவேளையில் தரவரிசையில் 63 ஆவது இடத்தில் உள்ள சவுதி அரேபியாவை ரஷ்ய அணி எளிதில்

முதலாவது சுற்றையேனும் தாண்டாமா ரஷ்ய அணி?

வெல்லவாய்ப்பிருப்பதாகவே விமர்சகர்கள் கருதுகின்றனர். இந்த ஆட்டம் தான் தொடரில் முதல் ஆட்டமாக நடைபெறுகிறது. மேலும் தரவரிசையில் 46 ஆவது இடத்தில் உள்ள எகிப்து அணியின் நட்சத்திர வீரரான முகமது சானாகாயம் அடைந்துள்ளதால் அந்த அணியையும் ரஷ்யா பதம்பார்க்க வாய்ப்பிருக்கிறது. இந்த இரு ஆட்டங்களிலும் ரஷ்ய அணி வென்றால் அந்த அணியின் நம்பிக்கை அதிகரிக்கக்கூடும். இந்த நம்பிக்கையானது பலம்வாய்ந்த உருகுவே அணியை லீக் சுற்றில் கடைசியாக எதிர்கொள்வதற்கு பெரிய அளவில் உக்கம் அளிக்கும். இது விசித்திரமான சிந்தனையாக இருந்தாலும் இதற்கு களத்தில் செயலாக்கம் கொடுக்கும் பட்சத்தில் ரஷ்ய அணி நாக் அவுட் சுற்றில் கால்பந்தாட்ட வாய்ப்பிருக்கிறது.

விலகல்களும் பலமும் ஆனால் அது அவ்வளவு எளிதானதல்ல. ரஷ்ய அணியில் உலகத்தரம்வாய்ந்த திறன் இல்லை. மேலும் முன்னணி வீரர்களான விக்கர்வாசின், ஜார்கிடிஹிகியா, அலெக்சாண்டர் கொக்கரின் ஆகியோர் காயம் காரணமாக விலகியுள்ளனர். இதில் டிபன்டர்களான வாசின், டிஹிகியா ஆகியோர் கான்பெடரேஷன் கிண்ணத்தில் ஓரளவு சிறப்பாக செயற்பட்டனர். அதே

வேளையில் கொக்கரின், செயின்ட் பீட்டர்ஸ்பர்க் கழகத்துக்காக இந்த சீசனில் 35 ஆட்டங்களில் 19 கோல்கள் அடித்து சிறந்த திறனில் இருந்தார். இம்முறை ரஷ்ய அணியானது சென்ட்ர பேக்கில் விளையாடக்கூடிய பெடோர் குர்ட்யனோவ், வலது புற பேக்கைனில் விளையாடக்கூடிய மரியோ பெர்னாண்டஸ், நடுகள வீரரான ஆலன் ஸ்கோவ் மற்றும் இளம் வீரர்களான அலெக்சாண்டர் கொலுவின், ரோமன் ஸோபின், அலெக்ஸி, அன்டன் மிரன்ச்சுக் ஆகியோரை பெரிதும் நம்பி உள்ளது. 2014ஆம் ஆண்டு உலகக்கிண்ணம்,

2017ஆம் ஆண்டு கான்பெடரேஷன் கிண்ணம் ஆகியவற்றில் சிறந்த திறனை வெளிப்படுத்தத் தவறிய போதும் கோல் காப்பாளர் பணியீண்டும் அணித்தலைவர் இக்கோர் அகின்பீவிடமே ஒப்படைக்கப்பட்டுள்ளது. ஒட்டுமொத்தமாகப் பார்த்தால் ரஷ்ய அணி லீக் சுற்றை கடக்குமா என்பது மில்லியன் டொலர் கேள்விதான். அதேவேளையில் உள்ளூர் ரசிகர்களின் ஆதரவு மற்றும் முதல் ஆட்டத்தில் சவுதி அரேபியாவை வெல்லும் பட்சத்தில் ரஷ்ய அணிக்கு நாக் அவுட் சுற்று சாத்தியப்பட வாய்ப்பு உள்ளது.



இக்கோர் அகின்பீவ்

பங்களாதேஷை வீழ்த்தி சம்பியனானது ஆப்கான்

ஆலய பூசகர் தேவை

கிளிநொச்சி உருத்திரபுரம் மாணிக்கபிள்ளையார் ஆலயத்திற்கு நித்திய பூசையை செய்வதற்கு பிராமண குலப் பூசகர் தேவை. ஆலய வீட்டில் தங்கியிருந்து பணியாற்றக் கூடியவராக இருத்தல் வேண்டும். வேதனம் பேசித் தீர்மானிக்கப்படும்.

தொடர்பு:-

077 3381 253 / 0777 221 960

(9262)(10)

ALLIANCE FRANCAISE DE JAFFNA

பிரெஞ்சு மொழியை பிரெஞ்சு முறையில் கற்றுக்கொள்ளுங்கள்

af பிரெஞ்சு மொழி

பிரெஞ்சு கற்பதற்கு வடமாகாணத்தில் FRENCH EMBASSY கீழ் இயங்கும் சர்வதேச நிறுவனம் ALLIANCE FRANCAISE மட்டுமே.

அங்கீகரிக்கப்பட்ட CERTIFICATES & INTERNATIONAL DIPLOMAS (DELF, DALF)

யாரும் படிக்கலாம்.

www.ambafrancetk.org

021 222 8093 61, கச்சேரி-நல்லூர் வீதி, யாழ்ப்பாணம்.

வலுவான அத்திவாரம் நிலைக்கும் புதிய பிர்வுகள் ஆரம்பம்

புலமையிற் - Grade 4 தொடக்கம் மட்டார்கள், அரசு, வங்கி, நிதி நிறுவன ஊழியர்கள்

SMS Your name & Course to 775520940 & Get Schol.

*Ms Office *Web Design *Keyboard-Organ *Network Engineering - USA

*AutoCAD *Revit *Maya *3D Max *Multimedia- AICT-Colombo Lectures

தங்கள் வீடுகளில் இலவசம், கற்றுக்கொள்ளுங்கள்

பதிவுகளுக்கு முந்தான்கள்

மேலதிக விவரங்களுக்கு நேரில், No 243, Adiyatham Road, Kalviyankadu Junction

கல்வியங்காட்டு சந்தியில்

MCAI CAMPUS

The Island Wide leader in ICT

www.mcai.edu.lk

பங்களாதேஷுக்கு எதிரான மூன்று ஆட்டங்களைக், கொண்ட ரி-20 தொடரில் நேற்றுமுன்தினம் நடைபெற்ற இரண்டாவது ஆட்டத்திலும் வெற்றிபெற்று கிண்ணத்தைக் கைப்பற்றுவதை உறுதிசெய்தது ஆப்கானிஸ்தான் அணி.

நாணயச் சமுற்சியில் வெற்றிபெற்ற பங்களாதேஷு; அணி முதலில் துடுப்பெடுத்தாடத் தீர்மானித்தது. அந்த அணி நிர்ணயிக்கப்பட்ட 20 பந்துப் பரிமாற்றங்களில் 8 இலக்குகளை இழந்து 135 ஓட்டங்களை மட்டுமே

பெற்றது. அதிகபட்சமாக தமீம் இக்பால் 43 ஓட்டங்களைப் பெற்றார். ரகீம் 22 ஓட்டங்களையும், அபு ஹைடர் 21 ஓட்டங்களையும் பெற்றனர். ஆப்கானிஸ்தான் அணியின் நம்பிக்கை நட்சத்திரமான ரசீட்கான் நேற்றும் சோபிக்கத் தவறவில்லை. அவர் 4 பந்துப்பரிமாற்றங்களை வீசி 12 ஓட்டங்களை மட்டுமே விட்டுக் கொடுத்து 4 இலக்குகளைக் கைப்பற்றினார். நபி 2 இலக்கு

களையும், சடான், ஜனட் இருவரும் தலா ஓர் இலக்கையும் கைப்பற்றினர்.

பதினாறு களமிறங்கிய ஆப்கானிஸ்தான் அணி 7 பந்துகள் மீதமிருக்க 4 இலக்குகளை மாத்திரம் இழந்து வெற்றிபெற்றது.

சென்வாரி 49 ஓட்டங்களையும், நபி ஆட்டமிழக்காமல் 31 ஓட்டங்களையும், செசாட் 24 ஓட்டங்களையும் பெற்றனர்.

பந்துவீச்சில் மொஸ்டாக் கொசைன் 2 இலக்குகளையும், ரூபல் கொசைன், ஹைடர் இருவரும் தலா ஓர் இலக்கையும் கைப்பற்றினர்.

தொடரின் மூன்றாவதும் இறுதியானதுமான

ஆட்டம் இன்று நடைபெறவுள்ளது. இந்த ஆட்டத்தின் முடிவு எவ்வாறு அமைந்தாலும் கிண்ணம் ஆப்கானிஸ்தானிடமே செல்லும்.



ஆட்டம் இன்று நடைபெறவுள்ளது. இந்த ஆட்டத்தின் முடிவு எவ்வாறு அமைந்தாலும் கிண்ணம் ஆப்கானிஸ்தானிடமே செல்லும்.

(ம)

வணிகக்கல்வி தொடர் கருத்தரங்கு

* இடம்: வொருளியல் கல்லூரியாழ்ப்பாணம்.

* ஆரம்பம்: 15.06.2018

காலை 8.30 மணிக்கு

வணிகக்கல்வியின் 18 தேர்ச்சிகளையும் உள்ளடக்கிய வகையில் 30 மணித்தியாலங்களை கொண்டதாக காணப்படும்.

பாடரீதியான தேர்ச்சிகள் தொடர்பான மீட்டல் இடம்பெறுவதுடன் மாணவர்களிற்கான கையேடும் வழங்கப்படும்

வெளி மாணவர்களும் பாங்குகொள்ள முடியும்

தொடர்பு: 077 602 7511

ஆசிரியர்:

சக்திவடிவேல் பிரதீபன்

(M.Com.HNDA, PGDE)

கோலாகலமான திறப்பு விழா



யாழ். குடாநாட்டில் அதி நவீன

தொழில்நுட்பத்துடனும், பிரமாண்டமான

கட்டடத் தொகுதியுடன் கூடிய

வாகன சக்திகரிப்பு நிலையம்

OFNIR CAR CARE

OFNIR CAR CARE

என்னும் நிறுவனம்

யாழ். பருத்தித்துறை வீதி, இருபாலை, கோப்பாய் மேற்கில்

இன்று (07.06.2018) வியாழக்கிழமை மு.ப. 9.00 மணிக்கு

கோலாகலமாக திறக்கப்படவுள்ளது.

OFNIR ENGINEERING

OFNIR LOGISTICS

sparkgrid

தொடர்புகளுக்கு - முகாமைதாளர் : 075 982 3206